

13th March 1961]

SRI A. VEDARATHNAM : சரஸ்வதி மஹால் லைப்ரரியில், மாஹாராஷ்டிரம், தெலுங்கு, கன்னடம், மலையாளம் போன்ற பல மொழிகளில் உள்ள புராதான சுவடிகள் நிரம்ப இருக்கின்றன. அதையெல்லாம் பரிசீலித்து தகுந்தவைகளை பிரசுரிக்க மத்திய சர்க்கார் உதவி நாடப்படுமா? இதுவரை அப்படி முயற்சி எடுத்துக்கொண்டு உதவி ஏதாவது கிடைத்திருக்கிறதா?

THE HON. SRI C. SUBRAMANIAM : மத்திய சர்க்காரிடமிருந்து நமக்கு ஏதாவது உதவி வந்திருக்கிறதா என்பதுபற்றி என்னிடம் இப்பொழுது புள்ளிவிவரம் இல்லை. அவசியமானால் அங்கிருந்து கேட்டுப் பெற முடியும். (After a pause) We have received assistance from Central Government during some years, Sir.

SRI A. VEDARATHNAM : அங்குள்ள புராதானச் சுவடிகள் பல நூற்றுக்கணக்கான ஆண்டுகளுக்கு முந்தியவையாக இருப்பதால் அவை சிதலமாகப் போவதற்குமுன் அவற்றின் நகல்களை எடுத்து வைத்துக் கொள்ள அரசாங்கம் முன்வருமா?

THE HON. SRI C. SUBRAMANIAM : அந்த முயற்சி செய்யப் படுகிறது.

MR. SPEAKER : Questions are over.

II.—VOTING ON DEMANDS FOR GRANTS FOR THE YEAR 1961-62—cont.

(1) DEMAND VII—IRRIGATION.

(2) DEMAND XXXVIII—CAPITAL OUTLAY ON IRRIGATION.

MR. SPEAKER : நிர்ப்பாசனத்தின் மீதுள்ள மான்யக் கோரிக்கை விவாதத்திற்கு வரும். 7-வது டிமாண்டும், 38-வது டிமாண்டும் விவாதத்திற்கு வரும்.

THE HON. SRI P. KAKKAN : Sir, on the recommendation of the Governor, I move—

“That the Government be granted a sum not exceeding Rs. 1,82,81,200 under Demand VII—Irrigation.”

Sir, on the recommendation of the Governor, I move—

“That the Government be granted a sum not exceeding Rs. 7,87,76,400 under Demand XXXVIII—Capital Outlay on Irrigation.”

MR. SPEAKER : Motions moved—

“That the Government be granted a sum not exceeding Rs. 1,82,81,200 under Demand VII—Irrigation.”

“That the Government be granted a sum not exceeding Rs. 7,87,76,400 under Demand XXXVIII—Capital Outlay on Irrigation.”

[Mr. Speaker]

[13th March 1961]

திரு. சசிவார்ன தேவர் அவர்கள் கொடுத்திருக்கும் 135-வது வெட்டுப் பிரேரணையை அவர் பிரேரேபிப்பார் என்று நினைக்கிறேன். ஆகவே, அவர் அதை பிரேரே செய்வலாம்.

SRI T. L. SASIVARNA THEVAR : என் பெயரிலுள்ள வெட்டுப்பிரேரணையை பிரேரேபிக்கிறேன்.

“ That the allotment of Rs. 1,82,81,200 under Demand VII—Irrigation be reduced by Rs. 100.”

MR. SPEAKER : திரு. கோதண்டராமன் அவர்களின் 154-வது வெட்டுப் பிரேரணையை அவர் பிரேரேபிப்பார் என்று நினைக்கிறேன். ஆகவே அவர்கள் அதை பிரேரேபிக்கலாம்.

SRI V. K. KOTHANDARAMAN : என் பெயரில் வந்திருக்கக் கூடிய 154-வது வெட்டுப் பிரேரணையை பிரேரேபிக்கிறேன்—

“ That the allotment of Rs. 7,87,76,400 under Demand XXXVIII—Capital Outlay on Irrigation be reduced by Rs. 100.”

MR. SPEAKER : Cut Motions moved—

“ That the allotment of Rs. 1,82,81,200 under Demand VII—Irrigation be reduced by Rs. 100.”

“ That the allotment of Rs. 7,87,76,400 under Demand XXXVIII—Capital Outlay on Irrigation be reduced by Rs. 100.”

THE HON. SRI P. KAKKAN : கனம் சபாநாயகர் அவர்களே, முன்னுரையாகச் சொல்லவேண்டியதை அச்சிட்டு அங்கத்தினர்களுக்கு கொடுக்கப்பட்டிருக்கிறது. பட்ஜெட் பொது விவாதத்தில் கலந்து கொண்டு பல அங்கத்தினர்கள் இங்கு பேசினார்கள், அவர்கள் சொன்ன காரியங்களுக்கு நான் இப்பொழுது கொடுத்திருக்கும் பதில் திருப்தியளிக்கும் என்று நினைக்கிறேன். மேலும் ஏதாவது சொல்லவேண்டியிருந்தால், இறுதியில் அவர்களின் அபிப்பிராயங்களை தெரிந்து கொண்ட பின் நான் பதிலளிக்கிறேன் என்று தெரிவித்துக் கொள்கிறேன்.

MR. SPEAKER : கனம் அமைச்சர் அவர்களுக்கு ஒரு மணி நேரம் போதுமா? (கனம் ஸ்ரீ. பி. கக்கன் : போதும்). அதிகம் பேர்கள் பெயர்கள் கொடுக்கவில்லை. ஆகவே கால்மணி நேரம் அங்கத்தினர் அவர்கள் பேசலாம். பேர்கள் வந்த பிற்பாடு நேரத்தை மாற்றலாம்.

SRI T. L. SASIVARNA THEVAR : கனம் சபாநாயகர் அவர்களே, இந்த முக்கியமான மான்யத்தின் மீது நான் கொண்டு வந்துள்ள வெட்டுப் பிரேரேபணையை ஆதரித்து சில வார்த்தைகள் கூற விரும்புகிறேன். நமது மாநிலத்திலுள்ள சிறிய நீர்ப் பாசனத் திட்டங்கள் எல்லாம் ஏற்கனவே முடிந்து விட்டன, அவைகள் உபயோகப் படுத்தப்பட்டு விட்டன என்று அறிக்கையில் கூறப்பட்டுள்ளது. நமது மாநிலத்திலுள்ள எல்லா ஆறுகளிலும் ஆங்காங்கு அணைகள் கட்டப்பட்டு ஜலம் பூராவும் உபயோ

13th March 1961] [Sri T. L. Sasivarna Thevar]

கப்படுத்தப்பட்டு விட்டதென்று பட்ஜெட் பிரசங்கத்தில் நிதி அமைச்சர் அவர்கள் குறிப்பிட்டிருக்கிறார்கள். ஆனால் இதன் மூலம் நம் நாட்டில் ஏற்பட்டுள்ள தண்ணீர் பிரச்சனை பூராவும் நீக்கப்பட்டு விட்டதா என்றால் இல்லை என்றுதான் கூறவேண்டும். நமது மாநிலத்தில் நீர்ப்பாசன வசதி மிகவும் குறைவாயுள்ள மாவட்டம் ராமநாதபுரம் மாவட்டம்தான் என்பது அமைச்சர் அவர்களுக்குத் தெரியும். அதிலும் கிழக்கு ராமநாதபுரம் பகுதி இத்துறையில் மிகவும் பின்தங்கிக் கிடக்கிறது என்பதும் அமைச்சர் அவர்களுக்குத் தெரியும். அதற்குமேல் பெரியார் திட்டம் என்ற ஒரு திட்டம் இருக்கிறது. இந்த மேல் பெரியாறு திட்டத்தை நிறைவேற்றிக் கொடுக்க வேண்டுமென்று சென்ற நான்கு ஆண்டு காலமாக இந்த சபையிலுள்ள, அந்தப் பிராந்தியத்திலிருந்து வரும் எல்லாக் கட்சி அங்கத்தினர்களும் வேண்டுகோள் விடுத்திருக்கிறார்கள். அதற்கு அரசாங்கத் தரப்பிலிருந்து, மேல்பெரியாறு திட்டம் சம்பந்தப் பட்ட வரையில் அரசாங்கக் கொள்கை என்ன என்று திட்டவட்டமாக சொல்லப் படவில்லை, ஆகவே அதுபற்றி திட்டவட்டமாக விளக்க வேண்டுமென்று நான் அமைச்சர் அவர்களைக் கேட்டுக் கொள்கிறேன். அந்த ஆறு ஒரு “இன்டர்ஸ்டேட் ரிவர்”. அது இரு மாநிலங்களுக்கும் சொந்தமானது என்பதை யாரும் மறுக்க முடியாது. ஆனமே போன்ற இடங்களிலிருந்து நமது மாநிலத்தில் உற்பத்தியாகக் கூடிய பல ஆறுகள் அதில் சேர்ந்து கலக்கின்றன. பெரியாறு தண்ணீரை பெரியார் ப்ராஜக்ட் மூலம் நம் மாநிலத்தில் உபயோகப் படுத்திக் கொண்டிருக்கிறோம். அப்படிப் பார்த்தாலும் கூட, அந்த திட்டத்தை நிறைவேற்ற, அதன் மூலம் கிடைக்கக் கூடிய தண்ணீரை நம் ராஜ்யத்திற்கு திருப்பி யனுப்ப கேரள அரசாங்கத்திற்கு ஒரு ஆட்சேபணையும் இருக்க முடியாது. இது சம்பந்தமாக அவ்வப்போது பத்திரிகையில் வரும் செய்திகளை பார்த்தும்போது வருத்தப் படக் கூடியநிலையில் இருக்கிறது. கேரள ராஜ்ய அமைச்சர்கள் ஒரு சிலர், ஒரு சொட்டு தண்ணீர் கூட இனிமேல் கேரளாவிலிருந்து தமிழ்நாட்டிற்கு தரமுடியாதென்று கூறுகிறார்கள். ஆனால் சமீபத்தில் கேரள ராஜ்ய சட்டசபையில் பேசிய கேரள நாட்டு உதவி பிரதம மந்திரியவர்கள் ஒரு அறிக்கை விட்டிருக்கிறார்கள். “சர்ப்ளஸ் வாட்டர்ஸ்—மட்டுரஸ் டிமான்ட் நாட்கிறான்ட்—சங்கர்ஸ் ரிப்ளை இன் அலெம்பனி.” எந்தத் தண்ணீரைக் குறிப்பிட்டு சென்னை அரசாங்கம் கேட்கிறது, திருப்பி விடவேண்டுமென்று, அதுபற்றி நாளது வரையில் எந்தத் தண்ணீரை சென்னை அரசாங்கம் கேட்கிறதென்று அவர்களிடமிருந்து பதில் வரவில்லை என்று கேரள சட்டசபையில் கூறியிருக்கிறார்கள். இதை நான் ஏன் குறிப்பிடுகிறேன் என்றால், இந்தத் திட்டத்தை நிறைவேற்றுவதில் கேரள அரசாங்கத்திற்கு எவ்வித ஆட்சேபணையும் இருக்க முடியாது. ஆனால் மூன்றாவது ஐந்தாண்டுத் திட்டத்தில் பெரிய நீர்ப்பாசனத் திட்டங்களுக்காக 27½ லட்சம் ரூபாய் ஒதுக்கப் பட்டிருக்கிறது. அதில் 22 லட்சம் பாம்பிக்

[Sri T. L. Sasivarna Thevar] [13th March 1961]

குளத் திட்டத்திற்கு மட்டும் போய்விடும், மீதி 6 கோடி வேறு காரியத்திற்காக ஒதுக்கி வைக்கப்பட்டிருக்கலாம். ஆகவே மூன்றாவது திட்டக் காலத்தில் நிறைவேற்றப் படக்கூடிய ஒரே ஒரு திட்டம் பரம்பிக்குளத் திட்டம்தான், வேறு ஒன்றுமில்லை என்றுதான் சர்க்கார் கருதுகிறார்கள் என்றுதான் நான் நினைக்கிறேன். அதோடு, மற்ற மாநிலத்திலுள்ள அதிகப்படி தண்ணீரை நம் மாநிலத்திற்கு திருப்பி விடுவதற்கான முயற்சிகள் செய்வதற்கு 100 லட்சம் ஒதுக்கி வைத்திருப்பதாக குறிப்பிடப்பட்டிருக்கிறது. எந்த முயற்சிகள் செய்ய ஒதுக்கி வைக்கப்பட்டிருக்கிறதென்று அறிய விரும்புகிறேன். பின்னர், இந்தத் திட்டத்தை நிறைவேற்ற இன்னும் ஆறு ஆண்டு காலம் தமிழ்நாடு பொறுத்திருக்க வேண்டுமென்றால் கிழக்கு ராமநாதபுர மாவட்டப் பகுதி மக்கள் சம்பந்தப்பட்ட வரையில், அவர்களுக்கு ஒரு பெரிய அநீதி விளைவிப்பதாகும். ஆகவே உடனடியாக ஸ்தான் ஸோனல் கொள்ளுமலில் இதுபற்றி தீர்மானத்தைக் கொண்டு வந்து இந்தப் பிரச்சனை பற்றி கேரள அரசாங்கத்தோடு நமது ராஜ்ய அரசாங்கம் பேச்சுவார்த்தை நடத்தி வேண்டிய முயற்சிகள் எடுத்துக்கொண்டால் நிச்சயமாக மூன்றாவது ஐந்தாண்டுத் திட்டக் காலத்திலேயே இந்தத் திட்டத்தை சேர்த்துக் கொள்ள முடியும் என்று தெரிவித்துக்கொள்கிறேன். இந்த முறையில் பெரியாறு திட்டம் சம்பந்தமாக சட்டசபையில் கேள்வி ஒன்று வந்தபோது அதற்கு மராமத்து அமைச்சர் அவர்கள் இந்தத் திட்டத்திற்கு 10 கோடி ரூபாய் செலவாகும் என்றும், இதனால் 2 லட்சம் ஏக்கர்கள் பாசனவசதி பெறும் என்றும் தெரிவித்தார்கள். இவ்விதம் இரண்டு லட்சம் ஏக்கர் பாசனவசதி பெறக்கூடிய இந்தத் திட்டத்தை அரசாங்கம் எடுத்துக்கொண்டிருக்கிறதா என்று பார்த்தால் இதுவரை அதற்கு எந்தவிதமான நடவடிக்கையும் எடுத்திருப்பதாக தெரியவில்லை என்பதைப் பார்க்கும்போது மிகவும் வருத்தமாய் இருக்கிறது. ஆகவே உடனடியாக இந்த திட்டத்தைப்பற்றி ஸோனல் கவுன்ஸிலில் கொண்டு வரும்போது, இந்த திட்டமானது இன்டர்ஸ்டேட் சம்பந்தப்பட்டது என்று கூறி அதற்காக வேண்டிய நிதியை ஒதுக்கி, அதன் மூலம் கிழக்கு ராமநாதபுரம் பகுதி, மதுரையில் சில பகுதிகள் இவைகள் எல்லாம் பயன் பெறக்கூடிய அளவில் கவனம் செலுத்தவேண்டும் என்று கேட்டுக் கொள்கிறேன்.

அப்பர் பெரியாறு திட்டத்தைப் பொறுத்தவரையில் திட்ட வட்டமாக சர்க்காருடைய கொள்கை என்ன என்பதை இந்த சபையில் சொல்லவேண்டும். அப்போதுதான் பொதுமக்களுக்கு இந்தத் திட்டத்தின் பேரில் நம்பிக்கை ஏற்படும்.

மேலும், சிறிய தீர்ப்பாசனத் திட்டங்கள் பலவற்றை செய்து முடிக்க வேண்டிய அவசியம் இன்னும் எவ்வளவோ இருக்கின்றது. சென்ற காலத்தில் தமிழ் மன்னர்கள் எல்லாம் எத்தனையோ திட்டங்களை எல்லாம் போட்டிருக்கிறார்கள். வெற்றிகரமாகவும்

13th March 1961] [Sri T. L. Sasivarna Thevar]

செய்து முடித்திருக்கிறார்கள். இருமனார் திட்டம் என்ற ஒரு திட்டம் இருந்து கொண்டிருக்கிறது. அதாவது வைகை நதியில் இருந்து தண்ணீர் இதன் மூலமாக 30, 35 மைல் ஓடுகின்றது. இதன் மூலம் 70, 80 கிராமங்களுக்கு வசதி கிடைத்துக்கொண்டிருந்தது. இந்தக் கிராமங்கள் எல்லாம் பிற்காலத்தில் ஜமீன் ஏரியாவை சேர்ந்திருந்ததினால் சில கிராமங்களில் இந்த நதியே இல்லாத அளவுக்கு இப்போது நிலைமை இருந்து கொண்டிருக்கிறது. இதை நல்ல முறையில் சீர்திருத்தம் செய்து கொடுத்தால் சுமார் 60, 70 கிராமங்களுக்கு நீர்ப்பாசனவசதி கிடைக்கும். இதற்காக ஜாஸ்தியாக செலவு செய்யவேண்டிய அவசியமும் இராது. இதற்கு ஒரு கோடியோ அல்லது இரண்டு கோடியோ தான் செலவு செய்யவேண்டியிருக்கும் என்று தெரிகிறது. இதை யெல்லாம் நான் வருடந்தோறும் சொல்லிக்கொண்டே வருகிறேன். ஆனால் அரசாங்கம் இதில் எந்தவிதமான நடவடிக்கையும் எடுக்க முன் வந்திருப்பதாக தெரியவில்லை.

THE HON. SRI P. KAKKAN : அரசாங்கம் முன்வரவில்லை என்று சொல்வது சரியல்ல. அரசாங்கம் ஒவ்வொரு காரியத்திலும் பரிசீலனை செய்து ஏற்பாடுகள் செய்து கொண்டிருக்கிறது.

SRI T. L. SASIVARNA THEVAR : மூன்று ஆண்டுகளாக இவ்விதம் ஏற்பாடு செய்து கொண்டிருப்பதாகத்தான் சொல்லப்படுகிறது. எவ்விதம் தான் ஏற்பாடு செய்கிறார்கள் என்று தெரியவில்லை. மேலும் நாராயணக்காவேரி திட்டம் என்ற ஒரு திட்டம் இருக்கிறது. இதில் குந்தா என்ற ஆறு இருக்கிறது, இதிலிருந்து 70, 80 கிராமங்களுக்கு தண்ணீர் பாயக்கூடிய வசதி இருக்கிறது. இதற்காக ஒரு கோடி ரூபாய் செலவாகும் என்று சொல்லப்படுகிறது. இதைப்பற்றி நான் நான்கு ஆண்டுகளாக சொல்லிக்கொண்டிருக்கிறேன். இதன் மீது என்ன நடவடிக்கை எடுக்கப்பட்டிருக்கிறது என்று தெரியவில்லை. ஆகவே இதைப்பற்றி உடனடியாக நல்லமுறையில் கவனிக்கவேண்டும் என்று கேட்டுக் கொள்கிறேன்.

அடுத்தபடியாக, எங்கள் பகுதியைப் பொறுத்தவரையில் பலப் பல சிறிய ஆறுகள் ஓடுகின்றன. இவைகளை எல்லாம் நல்ல முறையில் பரிசீலனை செய்து அதற்கேற்றற்போல் பல திட்டங்களைப் போட்டு நிறைவேற்றினால் நிச்சயமாக ஐந்தாண்டுத்திட்டத்தில் அதிகமாக உற்பத்தியாகும் என்பதை அமைச்சர் அவர்களுக்கு ஞாபகமூட்ட விரும்புகிறேன்.

அடுத்தபடியாக, கிணறுகள் வெட்டுவதற்குப் போதுமான பணம் இந்தப் பட்ஜெட்டில் ஒதுக்கப்படவில்லை என்பதை எதிர்க்கட்சித் தலைவர் அவர்கள் எடுத்துச்சொன்னார்கள். ஆகவே கிணறுகள் வெட்டுவதற்கு போதுமான அளவு பணம் ஒதுக்கிக் கொடுக்கவேண்டும் என்று கேட்டுக்கொள்கிறேன். பொதுவாக நதி சம்பந்தமாக ஆறுகளை எல்லாம் ஒன்றாக இணைத்து நல்லமுறையில் பயன்படக்கூடிய முறையில் ஒரு திட்டம் வகுக்கவேண்டும், முன்

[Sri T. L. Sasivarna Thevar] [13th March 1961]

காலத்தில் கங்கை நதியை காவிரியோடு சேர்ப்பதற்கு ஒரு திட்டம் வகுத்து அதைப்பற்றி ஆராய்ச்சி நடத்திய விவரங்கள் அறிக்கை மூலமாக இப்போதும் மத்திய சர்க்காரிடத்தில் இருப்பதாக கேள்விப்படுகிறேன். அதேபோன்றுதான் கோதாவரி தண்ணீரையும் வடபெண்ணை தண்ணீரையும் கொண்டுவந்தால் தென்னாற்காடு மாவட்டத்திற்கு பயன்படும் என்று சொல்லப்படுகிறது. இவைகளை எல்லாம் அரசாங்கம் பரிசீலனை செய்து பார்க்க வேண்டும் என்று கேட்டுக்கொள்கிறேன். பொதுவாக மொழிவாரியாக மாகாணங்கள் அமைக்கப்பட்ட பிறகு ஒவ்வொரு மாகாணத்திலும் அவரவர்கள் தங்கள் ராஜ்யத்தில் இருக்கும் நதியை எங்கள் நதி, எங்கள் நதி என்று சொல்லக்கூடிய முறை தான் கையாளப்படுகிறது. இந்த நிலைமையை மாற்றவேண்டுமென்றால், இப்போது எல்லா மாகாணங்களுக்கும் இருக்கின்ற ரோடுகளை பார்த்துக் கொள்வதற்கு 'நேஷனல் ஹைவேஸ்' என்று ஏற்படுத்தியிருப்பது போல் நதிகளையும் ஒன்றாகச் சேர்த்து பார்த்துக்கொள்ளும் முறையில் மத்திய சர்க்காரின்கீழ் 'நாஷனல் வாட்டர் வேஸ்' என்கின்ற முறையில் ஒரு திட்டத்தை வகுத்துவிட்டால் சாதாரணமாக வரக்கூடிய கட்சிப் பூசல்கள், மாகாணத்திற்கு மாகாணம் ஏற்படக்கூடிய சச்சரவுகள் ஏற்படாது என்று கருதுகிறேன். தண்ணீர் சம்பந்தப்பட்ட வரையில் பிரச்சனைகள் அரசியலுக்கு அப்பாற்பட்டு இருக்கவேண்டும். அப்போதுதான் நல்ல முறையில் திட்டங்கள் திறைவேற முடியும். அப்படி அமைத்துவிட்டால், அதில் கட்சிப் பூசல்கள் எல்லாம் வராமல், இது சம்பந்தமான டெக்னிகியன்கள், நல்ல இன்ஜினியர்கள், நல்ல முக்கியஸ்தர்கள் இதில் ஒத்துழைத்து நல்ல முறையில் திட்டங்களை உருவாக்க முடியும். அதன்மூலம் மாகாணத்திற்கு மாகாணம் தண்ணீரை நல்ல முறையில் கொடுத்து உதவி அதன்மூலம் சிறந்த பயனை அடைய முடியும் என்பதை தெரிவித்துக்கொண்டு என் வார்த்தைகளை முடித்துக்கொள்கிறேன்.

SRI T. K. SUBBIAH : கனம் சபாநாயகர் அவர்களே, கனம் அமைச்சர் அவர்கள் கொண்டுவந்திருக்கும் மான்யத்தை ஆதரித்து ஒருசில வார்த்தைகள் கூற விரும்புகிறேன். குறிப்பாக நீர்ப்பாசன வசதிகள் நல்ல முறையில் தமிழ்நாட்டில் பெருகி அதன் மூலமாக விவசாயம் பெருகி வருவதைப் பார்க்கிறோம். இரண்டாவது ஐந்தாண்டுத் திட்டத்தில் முக்கியமாக நல்ல பலனை, உடையாச்பாடையம் தாலுகாவில் உள்ள மக்கள் அடைந்திருக்கிறார்கள், புள்ளம்பாடி வாய்க்காலில் இன்னும் சில நல்ல காரியங்கள் செய்யவேண்டும் என்பதை சொல்லவிரும்புகிறேன். பல பெரிய ஆறுகளை எல்லாம் தடுத்து நிறுத்தி கட்ட திட்டமிட்டிருந்தார்கள். ஏரிகளில் பொதுவாக அணைகளை கட்டும்போது, வெறும் கருங்கல்லையும் மண்ணையும் வைத்து கட்டிவிடுகிறார்கள். பின்னால் நீர் அதிகமாக வரும்போது அலைமோதி இந்தக் கரைகள் எல்லாம் பழுதாகிறது. ஆகவே இதில் கொஞ்சம் செலவு அதிகமானாலும் சிமின்ட் கான்கிரீட் போட்டு கட்டவேண்டும் என்று

13th March 1961] [Sri T. K. Subbiah]

கேட்டுக்கொள்கிறேன். அதோடு, இந்த வாய்க்காலின் மூலமாக பயன்படும் இடங்களில் எல்லாம் லஸ்கர்களை போடாமல் இருப்பதால் தண்ணீர் எவ்வளவு தேவை என்பதையோ அல்லது இதன் மூலம் எவ்வளவு நன்மை கிடைக்கிறது என்பதையோ சொல்வதற்கு வழியில்லாமல் இருக்கின்றது. இதையும் அரசாங்கம் கவனிக்க வேண்டும் என்று கேட்டுக்கொள்கிறேன்.

அடுத்தபடியாக, சுக்கிரநேரிக்கு வரக்கூடிய தண்ணீர் புள்ளம்பாடி வாய்க்காலினால் மட்டும் வரவில்லை. காவேரி தண்ணீர் விருந்தும் வருகிறது. அதோடு மழைத் தண்ணீர் மூலமாகவும் வருகிறது. இதில் இப்போது வீணாகப்போகும் தண்ணீரை கருப்பாக்கட்டை என்ற ஊருக்கு அருகாமையில் ஓர் அணை கட்டினால் அந்தப் பகுதியிலுள்ளவர்களுக்கும் மிகவும் வசதியாக இருக்கும். இதையும் அரசாங்கம் கவனிக்க வேண்டும்.

அடுத்தபடியாக, மூன்றாவது ஐந்தாண்டுத் திட்டத்தில் மருதையாறுத் திட்டம் வரும் என்று எங்கள் பகுதியிலுள்ள மக்கள் எதிர்பார்த்துக்கொண்டிருக்கிறார்கள். நிச்சயமாக மருதையாறுத் திட்டம் மூன்றாவது ஐந்தாண்டுத் திட்டத்தில் சேர்த்துக் கொள்ளப்படும் என்கின்ற நல்ல செய்தியை இந்த சபையிலே அறிவித்தால் மிகவும் நன்றாக இருக்கும். இந்தத் திட்டத்தினால் அந்தப் பகுதியிலுள்ள மக்களுக்கு நல்ல பலன் ஏற்பட முடியும். ஒரு சந்தர்ப்பத்தில் இதனால் பல கிராமங்களுக்கு நஷ்டம் ஏற்படும் என்று சொல்லப்பட்டது. அதன் காரணமாக எல்லோரும் அச்சப்பட வேண்டிய நிலை இருந்தது. பின்னால் நம் முடைய ராஜ்யத்திலுள்ள நல்ல திறமையான இன்ஜினியர்களின் பரிசீலனை காரணமாகவும், அதிகாரிகளின் ஒத்துழைப்பு காரணமாகவும், அமைச்சர் அவர்கள் இதில் நன்றாக பரிசீலனை செய்து யாருக்கும் நஷ்டம் ஏற்படாதவாறு இதை அமைக்கவேண்டும் என்று எண்ணியதன் காரணமாகவும் இந்தத் திட்டத்தை மறு பரிசீலனை செய்து பார்த்து இப்போது புதிய முறையில் திட்டம் உருவாக்கப்பட்டிருக்கிறது. முன்னால் இதன் மூலமாக 15 கிராமங்கள் மூழ்கிவிடும் என்கின்ற நிலைமை இருந்தது. இப்போது இதனால் 6 கிராமங்கள்தான் பாதிக்கப்படும் என்கின்ற நிலை ஏற்பட்டிருக்கிறது. இப்போது அந்த ஆறு கிராமத்திலுள்ளவர்கள் தாங்களாகவே அதை விட்டுக்கொடுக்கக்கூடிய அளவில் மனம் பக்குவமடைந்துவிட்டார். ஆகவே இந்தத் திட்டத்தை உடனடியாக நிறைவேற்ற வேண்டும். இந்தத் திட்டம் காலங்கடந்து செல்லதினால் இந்தக் கிராமங்களில் உள்ளவர்கள், தங்களுக்கு எப்போது எந்தவிதமான கஷ்டம் ஏற்படுமோ என்று நினைத்துக்கொண்டு, எப்போது ஊரை விட்டுவிட்டுப் போகவேண்டியிருக்குமோ என்ற எண்ணத்தில் இருந்து கொண்டிருக்கிறார்கள். ஆகவே இந்தத் திட்டத்தைப்பற்றி சந்தேகத்திற்கு இடமில்லாத அளவில் அரசாங்கம் சொல்லிவிட வேண்டும். இவ்விதம் தெரிவிக்காததின் காரணமாக அந்தக் கிராமங்களில் எந்தவிதமான முன்னேற்றகரமான காரியங்களோ, முன்னேற்றகரமான கட்டி

[Sri T. K. Subbiah]

[13th March 1961]

9-30
a.m.

டங்களோ ஏற்படாத நிலையில் இருந்துகொண்டிருக்கிறது. ஆகவே அந்தக் கிராமத்திலுள்ள மக்கள் தெளிவாக அறிந்துகொள்ளக் கூடிய வகையில் இந்த ஆண்டே, அதாவது மூன்றாவது ஐந்தாண்டுத் திட்டத்தின் முதலாவது ஆண்டே இதற்கான வேலைகள் ஆரம்பிக்கப்படும், ஆகவே இந்தக் கிராமங்களிலுள்ளவர்கள் நல்ல முறையில் வெளியேறவிடவேண்டும் என்ற கோரிக்கையை இந்தச் சபையிலேயே அரசாங்கம் தெரிவிக்கவேண்டும். ஏனென்றால், அவர்கள் இப்போது அவல நிலையில் வாழ்கிறார்கள். அவர்களுக்கு மற்ற கிராமத்தவர்கள்கூட கடன் கொடுக்க மறுக்கிறார்கள். குறிப்பாகச் சொல்லப் போனால் மற்ற கிராமத்தவர்கள் பெண் கொடுப்பது என்றால்கூட, உங்கள் ஊரே மூழ்கப் போகிறதே, உங்கள் ஊர் காரருக்கு எப்படி பெண் கொடுப்பது என்று கேட்கிறார்கள். நிரந்தரமாகப் போகவேண்டும் என்று ஏற்பட்டால் அதை சீக்கிரமாகத் தெரிவித்தால் நல்லது. ஆக, இந்தத் திட்டத்தை மூன்றாவது ஐந்தாண்டுத் திட்டத்திலேயே வலியுறுத்திச் சேர்த்து அதை விரைவாக நிறைவேற்றவேண்டுமென்று கேட்டுக்கொள்கிறேன். இந்தத் திட்டத்திற்கு சுமார் 2 கோடி ரூபாய் செலவாகும் என்று எதிர்பார்க்கப்படுகிறது. மூன்றாவது ஐந்தாண்டுத் திட்டத்திலே நல்லதொரு திட்டமான இதை—பெரிய திட்டங்களுக்காக பல கோடி ரூபாய்கள் செலவிட்டாலும்கூட, 4—5 கோடி ரூபாய் மிச்சம் இருக்கும் என்று எதிர்பார்க்கிறேன்—எடுத்துக்கொண்டு நிறைவேற்றினால் 2 கோடிதான் செலவாகும். இது நல்ல திட்டம் தான் என்று கருதுகிறேன். 2 கோடி ரூபாயில் வாண்ட பிரதேசமாகிய உடையார்பாளையம் தாலுகாவில் 25,000 ஏக்கர் பாசனத்திற்கு வரும். இந்தத் திட்டத்தை சீக்கிரமாக பரிசீலனை செய்யவேண்டும். இத்துடன் அதன் மூலமாகத்தான் நிரந்தரமாக 10,000 ஏக்கர் பாசனம் ஆகக் கூடிய பொன்னாறு தண்ணீர் வசதி பெற்றாக வேண்டியிருக்கிறது. கொள்ளிடத்திலிருந்து பொன்னாற்றின் தலைப்பிற்குத் தண்ணீர் வரவேண்டியிருக்கிறது. கொள்ளிடம் அதிக பள்ளமாகப் போனதால் அதன் தலைப்பிலிருந்து தண்ணீர் வர முடியாமல் இருந்தது. பல ஆண்டுகளுக்கு முன் தலைப்பை இன்னும் மேற்கே தள்ளிப் போட்டார்கள். இப்போது இன்னும் பள்ளம் அதிகமாகப் போய் விட்டதால் தண்ணீர் ஏற முடியாமல் ஏற்பட்டு 10,000 ஏக்கர் நிலத்தின் பாசனம் அடியோடு தடைபட்டிருக்கிறது. பறம்பை வைத்து தண்ணீர் போய்க் கொண்டிருந்தது ஒரு காலத்தில். இப்போது அடர்ந்த காடாக இருப்பதால் பறம்பை வைத்து தண்ணீர் போவதும் கஷ்டமாக இருக்கிறது. பொன்னாற்றில் பாசனம் செய்ய முடியாமல் இருக்கிறது. இது விஷயத்தில் என்ஜினியர்கள் நிரந்தரமாக ஒரு திட்டத்தைத் தயாரித்திருக்கிறார்கள். மருதையாறு திட்டத்திலே தலைப்பை சக்கிரநேரியில் வைத்துவிட்டால் நலமாக இருக்கும் என்று இந்தத் திட்டத்தை உறுதுணையாக வைத்துக்கொண்டிருக்கிறார்கள். அத்துடன் அல்லாமல் தீப்பலூர் பகுதியில் வண்ண னேடையை தேக்கி வைக்க அணைகளைக் கட்டுவதை மருதையாறு திட்டம் காரணமாக நிறுத்தி வைத்திருக்கிறார்கள். மருதையாறு

13th Masch 1961] [Sri T. K. Subbiah]

திட்டம் வருவது தாமதப்படுவதன் காரணமாக பல சின்ன திட்டங்களெல்லாம் தடைப்பட்டிருக்கின்றன. பொன்னாறுக்கு நிரந்தரமாக வரும் திட்டம் தடைப்பட்டிருக்கிறது. மருதையாறு திட்டம் வந்துவிட்டால் இதெல்லாம் நல்ல முறையில் நடைபெறும் என்ற எண்ணத்தில் சிறிய சிறிய திட்டங்களெல்லாம் நிறுத்தப்பட்டிருக்கிறது. ஆகவே இந்தத் திட்டம் விரைவில் வந்தால் இந்த விதமான கஷ்டங்கள் நிவர்த்தியாகும் என்று தெரிவித்துக் கொள்கிறேன்.

அடுத்தபடியாக ஆற்று நிர்ப்பாசனத்திலே இப்போது திருச்சி எக்ஸிக்யூட்டிவ் டிவிஷனின் கீழ் சாதாரணமாக திருச்சியிலிருந்து சிதம்பரம் வரையில் இந்தப் பகுதி இருக்கிறது. விவசாயிகள் ஏதாவது தங்களுடைய கஷ்டத்தைச் சொன்னால் நிலைமையை என்ஜினீயர்கள் உடனடியாகப் பார்க்கவேண்டுமென்று சொன்னால், உடனடியாகப் போய்ப் பார்ப்பதற்குத் தக்க வசதி கிடையாது. நிச்சயமாக ஒவ்வொரு டிவிஷன் எக்ஸிக்யூட்டிவ் என்ஜினீயருக்கும் ஒரு ஜீப் அவசியம் கொடுத்துத்தான் ஆகவேண்டும். அதுவும் கொள்ளிடத்தில் திடீரென்று வெள்ளம் வரும்போது அவர்கள் போய்ப் பார்க்க முடியவில்லை. குறிப்பாக நந்தையாறு, கூழையாறு போன்ற ஆறுகளின் கீழ் நிலையற்ற பாசனம் கொண்ட ஒரு பகுதி இருக்கிறது. அந்த ஆறுகளில் திடீரென்று வெள்ளம் வரும். வெள்ளம் வந்தால் இதில் வரக்கூடிய தண்ணீரை அடித்துக் கொண்டு கொள்ளிடத்தில் விட்டுவிடும். அல்லது கொள்ளிடத்தில் வெள்ளம் வந்தால் கொள்ளிடத்திலுள்ள மணலை இங்கே கொண்டு வந்து மேடிட்டுவிடும். அதைப் பரிசீலனை செய்து, அமைச்சர் அவர்களும் நேரில் பார்த்து அங்கு நல்ல நிலைமை ஏற்பட்டிருக்கிறது—இப்போது ஷட்டர்ஸ் போட்டிருக்கிறார்கள். ஷட்டர்ஸ் போட்ட பின்பும் நந்தையாற்றிலிருந்து கொள்ளிடத்திற்கு லஸ்கர்கள் செல்லவேண்டுமானால்—முன்பெல்லாம் பரிசல்கள் உபயோகித்துக்கொண்டிருந்தார்கள்—இப்போது திடீரென்று வெள்ளம் வரும் சமயத்தில் போய் ஷட்டர்ஸை திறப்பதோ, மூடுவதோ முடியாத நிலை இருக்கிறது. அதற்கு இப்போது நந்தையாற்றிலே கட்டப்பட்டுள்ள ஷட்டர்ஸின் மேல் நடந்து செல்லக்கூடிய முறையில் ஒரு பாலத்தை அமைத்தால் வசதியாக இருக்கும். லஸ்கர்ஸ் மட்டுமல்லாமல் அந்தப் பகுதி கிராம வாசிகளுக்கும் போக்கு வரத்துக்கு பலன் அளிக்கக்கூடியதாக இருக்கும்.

அத்துடன் முன்பெல்லாம் கொள்ளிடத்தின் கரையில் நாணல் இடுவார்கள். எங்கு அரிப்பு ஏற்படுகிறதோ அங்கு இந்த நாணலை இட்டால் அரிப்பு ஏற்படாமல் கரையை பாதுகாக்க முடியும். என்ன காரணமோ தெரியவில்லை, இப்போது ஒரு சில பகுதிகளில் இதை கைவிட்டிருக்கிறார்கள். இந்த நாணல் இடுவது ஒரு நல்ல திட்டம் என்று நான் கருதுகிறேன். விவசாயிகள் தீவனத்திற்குக் கூட உதவுகிறது. ஆகையால் இந்தத் திட்டத்தை மறுபடியும் உருவாக்கவேண்டும்.

[Sri T. K. Subbiah]

[13th March 1961]

முன்பெல்லாம் கொள்ளிடத்தின் கரையை போக்குவரத்துக்கு வசதியாக இருக்கக்கூடிய அளவுக்கு நல்ல முறையில் வைத்துக் கொண்டிருப்பார்கள். சாதாரணமாக திருச்சி டோல் கேட்டிலிருந்து புறப்பட்டால், கரையிலேயே சிதம்பரம் வரையில் செல்லும் வாய்ப்பு இருந்தது. இப்போது பழுதடைந்து போக்குவரத்துக்கு வழியில்லாமல் தடையாக இருக்கிறது. இதை போக்குவரத்து வசதி செய்தால் என்னினியர்களுக்கு மட்டுமல்லாமல் கிராம மக்களுக்கும் பல இடங்களுக்கு செல்வதற்கு வழி ஏற்படும் முறையில் ஒரு நல்ல நிலைமையை ஏற்படுத்தவேண்டும். கரைகளை பலப்படுத்தி கிராவல் போடவேண்டும். அதன் காரணமாக நீர்பாசனம் நல்ல முறையில் நடைபெறுவதோடல்லாமல் பொது மக்களுக்கும் வசதி ஏற்படுகிறது. குறிப்பாக எனது பகுதியில் கூத்தூர், கப்பூர் பகுதிகள் மிகவும் பின் தங்கிய பிரதேசம்—கள்ளச் சாராயம் காய்ச்சுவது, கொலை செய்வது போன்ற செய்கைகள் நடக்கக்கூடிய பிரதேசம் என்பதை யாரும் ஒத்துக்கொள்ள வேண்டும். நல்ல போக்குவரத்து வசதி இல்லாத காரணத்தினால் தான் இவ்விதமான தவறான செய்கைகள் ஏற்பட வசதி இருக்கிறது. இந்தக் கரையை பலப்படுத்தி போக்குவரத்துக்கு ஏற்பாடு செய்தால் மக்கள் நல்ல முறையில் வாழ்வதற்கு வழி ஏற்படும், போலீஸ்காரர்கள் சென்று குற்றங்களை நடைபெறாமல் தடுக்க வழி ஏற்படும், ஆகையால் இதை உடனடியாகச் செய்யவேண்டுமென்று கேட்டுக்கொள்கிறேன்.

அடுத்தபடியாக இப்போது ஆர்.வி. டிவிஷனைப் பொருத்த மட்டில் இந்தப் பகுதியில் திருச்சி ஜில்லாவிலே புள்ளம்பாடி, கட்டளை வாய்க்கால்கள் வந்ததன் காரணமாக இந்த டிவிஷனை இரண்டாகப் பிரித்தால் நல்லது. வடக்கு பகுதியை ஒரு டிவிஷனாகவும், தெற்கு பகுதியை ஒரு டிவிஷனாகவும் ஏற்படுத்தி இரண்டு எக்ஸ்கூடஸ் என்னினியர்கள் கையில் ஒப்படைத்தால் சௌகரியமாக காரியம் நடைபெற வசதியாக இருக்கும் என்று கருதுகிறேன்.

அடுத்தபடியாக நந்தையாறு வாய்க்காலில் பாசனம் ஆக்கக்கூடிய ஏரிகள் மேடிட்டிருக்கின்றன. இப்போது நிரந்தரமாக தண்ணீர் வந்து கொண்டிருப்பதால், தண்ணீர் தடை ஏற்படவில்லையே, ஏன் மராமத்து செய்யவேண்டுமென்று கூறுகிறீர்கள். என்று கேட்கிறார்கள். உண்மையிலேயே ஏரியை மராமத்து செய்தால் நல்ல முறையில் தண்ணீர் கிடைக்க வசதி ஏற்படும். இல்லையென்றால் மேடிட்டிருப்பதன் காரணமாக அந்த இடத்தில் பயிர் செய்துகொள்ளலாம் என்ற எண்ணம் இருப்பதால் அந்த முறையில் முற்படுவார்கள். அப்படி பயிர் செய்யும்போது பலன் ஏற்படக்கூடிய நிலையில் தண்ணீர் நிரம்பி அதனால் பயிருக்கு பாதகம் ஏற்படும் என்ற நிலை வருமானால் ஏரியில் இருக்கக்கூடிய தண்ணீரைக்கூட காலி செய்து விடுவார்கள். இந்தமாதிரியான நிலைமை ஏற்படாமல் வண்டலை நீக்கி மராமத்து செய்யக்கூடிய திட்டத்தை நிறைவேற்றி, இந்தத் திட்டத்தை உடையார்பாளையம் தாலுகாவிற்கு விஸ்தரித்து, இப்போது நான் சொன்ன யோசனை

13th March 1961] [Sri T. K. Subbiah]

கனையெல்லாம் ஏற்றுக்கொள்ளவேண்டுமென்று கேட்டுக்கொண்டு, நல்ல முறையில் பணியாற்றுகிற காரணத்தினால் மராமத்து இலாகா முன்னேறியிருக்கிறது என்று கூறி, அவர்களைப் பாராட்டி எனது வார்த்தைகளை முடித்துக்கொள்கிறேன்.

MR. SPEAKER : பேசுவதற்கு அங்கத்தினர்கள் இல்லை என்று முதலில் நான் நினைத்தேன். அது இப்போது மாறி விட்டது. 20 பேர்கள் தங்கள் பெயர்களைக் கொடுத்திருக்கிறார்கள். ஆகவே குறைந்தபட்சம் ஒருவருக்கு 10 நிமிஷ நேரம்தான் கொடுக்க முடியும். ஆகவே ஒவ்வொரு அங்கத்தினரும் 10 நிமிஷம் எடுத்துக்கொள்ளும்படி கேட்டுக்கொள்கிறேன். அதையும் குறைத்தால் நல்லதுதான்.

* **SRI M. A. B. ARUMUGHASAMY :** கனம் சபாநாயகர் அவர்களே, நம்முடைய மாநில மராமத்து அமைச்சர் அவர்கள் கொண்டுவந்திருக்கும் தீர்ப்பாசன மான்ய கோரிக்கையை ஆதரித்து ஒருசில வார்த்தைகள் சொல்லிக்கொள்ள ஆசைப்படுகின்றேன். நம்முடைய நாடு சுதந்திரம் அடைவதற்கு முன்னால், யுத்த காலத்திலே உணவுப் பற்றாக்குறையினால் பங்கீட்டு முறை ஏற்பட்டு, அப்போதைக்கு அந்தப் பங்கீட்டு முறையானது மக்களிடையே பெரிதும் அதிருப்தியைக் கொடுத்து வந்தது என்பது எல்லோருக்கும் தெரிந்த விஷயம். நாம் சுதந்திரம் அடைந்த பிறகு, நம்முடைய நாட்டிற்குத் தேவையான உணவை நம்முடைய நாட்டிலேயே உற்பத்தி செய்யவேண்டுமென்ற நோக்கத்தோடு நம்முடைய சர்க்கார் விவசாயத்துறைக்கு முதலிடம் கொடுத்து, உற்பத்தியை அதிகமாக்குவதற்காக நம்முடைய ராஜ்யத்திலே எங்கெங்கு சாத்தியமோ அந்த சாத்தியமான இடங்களில் எல்லாம் பெரிய பெரிய அணைக்கட்டுகளையும், சிறிய அணைக்கட்டுகளையும், மற்றும் விவசாயிகளுக்குத் தேவையான ஏந்தெந்த வகையிலே அவர்கள் உணவு உற்பத்தியைப் பெருக்க முடியுமோ, அந்த வகைகளிலே எல்லாம் ஊக்கம் கொடுத்து வந்தார்கள். அப்படி ஊக்கம் கொடுத்துக்கொண்டு வருவதற்காகத்தான், ஐந்தாண்டுத் திட்டங்கள் என்று வகுத்து, இப்போது இரண்டாவது ஐந்தாண்டுத் திட்டம் முடிவடையும் தருவாயில் இருக்கிறோம். அப்படித் திட்டங்கள் வகுக்கப்பட்டு செய்ததாலே, இப்போது நம்முடைய மாகாணத்திலே உள்ள பெரிய அணைக்கட்டுகள் எல்லாம், பரம்பிக்குளம், ஆளியாறு, நீங்கலாக நம்முடைய ராஜ்யத்திலே பெரிய அணைக்கட்டுகள் எல்லாம் ஏற்கெனவே கட்டி முடித்தாகி விட்டது. இந்த இரண்டு அணைக்கட்டுகளும் அநேகமாக சீக்கிரமாக முடிவடைவதற்கு ஏற்பாடுகள் நடந்துகொண்டிருக்கின்றன.

நம்முடைய நாட்டிலே உணவுப் பற்றாக்குறையை நீக்குவதற்காக பெரிய அணைக்கட்டுகளை மட்டும் கட்டி விட்டால் போதாது. நம்முடைய நாட்டிலே ஆங்காங்குள்ள சிறிய ஆறுகளிலே வீணாய் போகக்கூடிய தண்ணீரை தடுத்து, அதன் மூலமும் உணவு உற்பத்தியைப் பெருக்குவதற்காக சிறிய அணைக்

[Sri M. A. B. Arumughasamy] [13th March 1961]

கட்டுகளை 4, 5 அல்லது 10 லட்சம் ரூபாய் அளவிற்குள் உள்ளத் திட்டங்களை கட்டுவதற்கு சர்க்கார் முயற்சி எடுத்துக் கொண்டுள்ளதை பெரிதும் பாராட்டவேண்டும்: அப்படிப் பார்க்கும்போது என்னுடைய மதுரை ஜில்லாவிலே பெரிய அணைக் கட்டுகள் இரண்டு ஏற்கனவே கட்டி முடித்தாகி விட்டது. ஆனால் இந்த சிறிய நீர்ப்பாசனத் திட்டத்தின்கீழே அதாவது 10 லட்சம் ரூபாய்க்குள் கட்டிமுடிக்கவேண்டிய திட்டத்தின்கீழே என்னுடைய தொகுதியிலே இரண்டொரு அணைக்கட்டுகள் கட்டிக் கொடுக்க வேண்டுமென்பதற்காக, அது சம்பந்தமான கனம் மரா மத்திலாகா அமைச்சர் அவர்கள் அங்கு சுற்றுப் பிராயணத்திற்கு வந்தபோது மகஜர்கள் கொடுத்தார்கள். அப்படிக் கொடுக்கப் பட்ட மகஜர்களில் முதல் முதலாக மதுரை ஜில்லாவிலே, திண்டுக் கல் தாலுகா, ஆத்தூர் தொகுதியிலுள்ள கன்னிவாடி ஜமீன் பிரதேசமாக இருக்கும்போது ஜமீனில் நீர்ப்பாசனத்திற்காக எவ்வித அக்கறையும் எடுத்துக்கொள்ளவில்லை. ஜமீன் ஒழிப் புக்குப் பின்னால், என்னுடைய தொகுதியானது மலையடிவாரங்கள் உள்ள கிராமங்களாக இருப்பதால், அங்கு நீர்ப்பாசனத்திற்கான வசதிகளும், சவுகரியங்கள் இருந்தபோதிலும், எந்தவிதமான நீர்ப்பாசனத் திட்டங்களும் ஏற்றுக்கொள்ளப்படவில்லை; இது வரை செய்யப்படவும் இல்லை.

என்னுடைய தொகுதியிலே அய்யம்பாளையம் என்ற கிராமத் திலே, மருதா நதிக்கு ஒரு அணைக்கட்டு கட்டினால், அதன் மூலமாக சுமார் 5,000 ஏக்கர் நிலங்கள் இருபோக நன்செய் நில சாகுபடி செய்வதற்கு வசதியாக இருக்கும் என்று கனம் நிதி அமைச்சர் அவர்கள் 1957-ம் வருஷம் என்னுடைய தொகுதிக்கு விஜயம் செய்தபோது, திண்டுக்கல் அரசியல் மகாநாட்டிலே ஒரு தீர்மானம் போட்டு, அத்தீர்மான நகலையும் சம்மந்தப்பட்ட கனம் அமைச்சர் அவர்களிடம் கொடுக்கப்பட்டது. அப்படிக் கொடுக்கப் பட்ட தீர்மானத்திற்கு, இரண்டு வருஷங்களுக்குப் பின்னால் இப் போது மருதா நதி அணைக்கட்டுத் திட்டமானது வைகைப் பட்டா தார்கள் அதாவது இராமநாதபுரம் விவசாயிகளால் ஆட்சேபிக்கப் படுகிறது என்பதற்காக, அந்தத் திட்டத்தை எடுத்துக்கொள்ள சாத்தியப்படாது என்று சர்க்காரிடமிருந்து பதில் வந்திருக்கிறது. ஆகவே அதைப்பற்றி கனம் அமைச்சர் அவர்களை நான் கேட்டுக் கொள்கிறேன்: இந்த அணைக்கட்டுவதினால் கீழே உள்ள இராம நாதபுரம் விவசாயிகள் பாதிக்கப்படமாட்டார்கள். தவிர 4,000, 5,000 ஏக்கர் நிலங்கள் இங்கு இருபோக சாகுபடிக்கு வரக்கூடிய ஒரு சந்தர்ப்பம் இருப்பதால்; இந்தத் திட்டத்தை மறு சரிசிலனை செய்து, எடுத்துக்கொள்ளக்கூடுமானால் எடுத்துக்கொள்ளும்படி கேட்டுக்கொள்கிறேன்.

அடுத்தபடியாக, என்னுடைய தொகுதியிலே அதே கன்னி வாடிப் பகுதியிலே உற்பத்தியாகி இப்போது ஓடிக்கொண்டிருக்கும் மாங்கரை ஆற்றிலேயும் ஒரு சிறிய நீர்ப்பாசனத் திட்டத்தை ஏற்படுத்தவேண்டியது அவசியமாகும், சில லட்சம்

13th March 1961] [Sri M. A. B. Arumughasamy]

ரூபாய் செலவிலே இங்கு அணைக்கட்டு கட்டினால், அந்த அணையின் மூலமாக சுமார் 10,000 ஏக்கருக்கு பாசன வசதி ஏற்படுமென்று அங்குள்ள பெரிய விவசாயிகள் அதாவது வயது முதிர்ந்த அனுபவமுள்ள விவசாயிகள் அபிப்பிராயப்படுகிறார்கள். கன்னிவாடி ஐமீன் பிரதேசமாக இருந்த காலத்திலேயே, இந்தத் திட்டம் பரிசீலனை செய்யப்பட்டதாகவும், ஐமீன் ஒழிப்பு ஏற்படப்போவது தெரிந்தவுடன், அந்தத் திட்டம் கைவிடப்பட்டதாகவும் சொல்லப்படுகிறது. இந்தத் திட்டத்தினால், என்னுடைய தொகுதியிலே உள்ள பெரும்பாலான கிராமங்களிலே உள்ள புஞ்சை நிலங்கள் நன்செய் நிலங்களாக விவசாயத்திற்கு கொண்டுவர முடியுமென்ற ஒரே ஆவலோடு இருப்பதால், அந்தத் திட்டத்தை கொண்டுவர வேண்டுமென்று கேட்டுக்கொள்கிறேன் : அதோடு அந்த அணைக் கட்டு கட்டுவதன் மூலமாக மேலும் 10,000 ஏக்கர்களுக்கு நீர்ப் பாசன வசதி ஏற்படுவதோடு, அந்த அணைக்கட்டுக்கு கீழே உள்ள நான்கைந்து ரெவின்யூ கிராமங்களுக்கும், சுமார் 10 கண்மாய்களுக்கும் தண்ணீரை நிரப்ப முடியும். அதோடு இருபேரக நன்செய் சாகுபடி செய்ய முடியுமென்பதையும் இந்த நேரத்திலே சொல்லிக்கொள்ள ஆசைப்படுகிறேன்.

சிறிய நீர்ப்பாசனங்கள் தவிர, நம்முடைய சர்க்கார் விவசாயிகளுக்கு இன்னும் பல வழிகளிலே உதவி செய்யவேண்டுமென்று கண்மாய்களை, ஏற்கனவே ஐமீன் பிரதேசத்தைச் சுற்றி இருக்கும் கண்மாய்களை ஆழப்படுத்தி தண்ணீரை அதிகமாக நிரப்பி, அதன் மூலமாக நீர்ப்பாசன வசதியைப் பெருக்குவதற்கு திட்டமிட்டிருக்கிறார்கள். அப்படித் திட்டமிட்ட வகையிலே, புதிதாக சில வற்றை ஆழப்படுத்திக் கொடுக்கவேண்டுமென்று ஏற்கனவே கனம் அமைச்சர் அவர்களிடத்தில் நானே மகஜர் கொடுத்திருக்கிறேன். என்னுடைய தொகுதியிலே, வரண்ட பிரதேசமாகக் கருதப்படும் குருநாதநாயக்கனூர் போன்ற இடங்களிலே குறிப்பாக மழைக் காலத்தில் தண்ணீர் வினாக ஓடி கீழே போகின்றது. அங்குள்ள விவசாயிகள் எல்லாம் கின்று இறவையை நம்பி, புஞ்சைப் பயிர் சாகுபடி செய்துகொண்டிருக்கிறார்கள். ஆகையால், அவர்கள் ஒரு மகஜரிலே இந்தத் தண்ணீரைத் தேக்கி, ஒரு கால்வாய்மூலமாக அங்கு புதிதாக ஒரு குளத்தை வெட்டினால் ஒரு (1,000 ஏக்கர்) ஆயிரம் ஏக்கர்களை பாசன வசதிக்கு ஏற்படுத்திக்கொள்ள முடியுமென்று அவர்கள் கோரிக்கையை கனம் அமைச்சர் அவர்கள் சம்பந்தத்திலே திண்டுக்கல் தாலுகாவுக்கு சுற்றுப்பிரயாணம் செய்யும்போது கொடுத்திருக்கிறார்கள். அதை சம்பந்தப்பட்ட விவசாய உணவு உற்பத்தி அதிகாரியிடம் கொடுத்து, அந்தத் திட்டத்தை உடனடியாக மேற்கொள்ளவேண்டுமென்று கேட்டுக் கொள்கிறேன்.

அடுத்தபடியாக, என்னுடைய தொகுதியிலே காந்தி கிராமத்திற்குப் பக்கத்திலே உள்ள சிறுமலை அடிவாரப் பிரதேசத்திலே பாயும் தண்ணீரானது கீழே விழுந்து, அப்படி கீழே விழக்கூடிய வேகத்தினால் அநேக விளை நிலங்களை பாழாக்கிவருகிறது. இது

[Sri M. A. B. Arumughasamy] [13th March 1961]

மழைக்காலங்களில் எல்லாம் ஏற்பட்டு அங்குள்ள கிணறுகளையும், விளைநிலங்களையும் பாதித்துவருகிறது. அது சம்பந்தமாகவும் விவசாயிகள் தங்கள் குறைகளைச் சொல்லிக்கொண்டுவருகிறார்கள். இது ஒரு சிறியத் திட்டம், ஒருசில ஆயிரம் ரூபாய் செலவில் முடிக்க முடியும். ஆகவே இதையும் தயவுசெய்து கொஞ்சம் அக்கறையுடன் கவனிக்கும்படியாகக் கேட்டுக்கொள்கிறேன். இப்போது இதனால் அங்குள்ள விவசாயிகள் பெருத்த நஷ்டமடைந்து வருகிறார்கள். ஆகவே ஆனைவிழுந்தான் பள்ளத்தில் ஏற்படும் சேதத்தைத் தடுக்க ஒரு திட்டம் வகுத்து, அந்தத் திட்டத்தின் மூலமாக இந்த நிலங்கள் எல்லாம் பாதிக்காதபடி பார்த்துக் கொள்ளவேண்டுமாய் மிகவும் வற்புறுத்திக் கேட்டுக்கொள்கிறேன். இப்போது நான் சொல்லிக்கொண்டு வந்த இந்தத் திட்டங்களை யெல்லாம் கனம் அமைச்சர் அவர்கள் பரிசீலனை செய்து, எந்தந்தத் திட்டங்கள் சாத்தியப்படுமோ, அந்தத் திட்டங்களையெல்லாம் சர்க்கார் உடனடியாக மேற்கொண்டு, உடனடியாக அவைகளைப் பூர்த்தி செய்யவேண்டுமென்று கேட்டுக்கொண்டு என் உரையை முடித்துக்கொள்கிறேன்.

SRI S. M. ANNAMALAI : சட்டமன்றத் தலைவர் அவர்களே, இந்த நீர்ப்பாசன இலாகா மான்யத்தின்மீது கொண்டுவரப்பட்டிருக்கும் இரண்டு வெட்டுப் பிரேரேபணைகளையும் ஆதரித்து ஒரு சில வார்த்தைகள் சொல்ல ஆசைப்படுகிறேன். இந்த மான்யத்தைக்கொண்டுவந்த அமைச்சர் அவர்களுடைய இலாகாவைப் பார்த்தால், நாங்கள் ஒன்றுமே சொல்லமுடியாத நிலையில் இருக்கிறோம். மூன்றாவது ஐந்தாண்டுத் திட்டத்தைப் பொறுத்தவரையில் பெரிய பாசனத் திட்டங்களுக்காக ஏறத்தாழ ரூ. 27 கோடி ஒதுக்கப்பட்டிருக்கிறது. அதில் பெரும் பகுதி 21 கோடி ரூபாய் பரம்பிக்குள திட்டத்திற்காக செலவழிக்கப்படும். இந்த பரம்பிக்குளத் திட்டம் தேவை இல்லை என்று நான் சொல்லவில்லை. ரூ. 27 கோடியில் ரூ. 21 கோடி பரம்பிக்குளத் திட்டத்திற்கு போய் விடுகிறது. 1961-62-ம் ஆண்டுக்கான நிதி ஒதுக்கீட்டில் அநேகமாக ஒன்றும் கிடையாது. ஏறத்தாழ ரூ. 41½ லட்சம் ஒதுக்கப்பட்டிருக்கிறது. அதில் பரம்பிக்குளத் திட்டத்திற்காக வேண்டி ஏறத்தாழ ரூ. 376 லட்சம் போய்விடுகிறது. பத்து பழைய திட்டங்களை மேற்கொள்ளுவதற்காக வேண்டி ஏறத்தாழ ரூ. 37 லட்சம் 1961-62-ம் ஆண்டில் ஒதுக்கப்பட்டிருப்பதாகக் காணப்படுகிறது.

ஆகையினால் நமது அமைச்சர் அவர்களுக்கு ஒன்றே ஒன்று மட்டும் சொல்லிக் கொள்ள ஆசைப்படுகிறேன். அவர்களுடைய உரையில் கடைசியாக பிற மாநிலங்களில் ஓடும் ஆறுகளின் உபரி நீரைப் பெறுவதற்கு முயன்று வருவதாகச் சொல்லியிருக்கிறார். இதற்கென்று மூன்றாவது திட்டத்தில் ஒரு கோடி ரூபாய் அடையாள நிதியாக ஒதுக்கப்பட்டுள்ளது. இரண்டு ஆண்டு காலமாக கிருஷ்ண-கோதாவரி தண்ணீரை நம் மாநிலத்திற்குக் கொண்டுவருவதற்கு முயற்சிகள் நடந்துகொண்டிருக்கின்றன, பேச்சுவார்த்தைகள் நடந்துகொண்டிருக்கின்றன என்று சட்ட

13th March 1961] [Sri S. M. Annamalai]

மன்றத்தில் அடிக்கடி அமைச்சர் அவர்கள் சொல்லிவந்திருக்கிறார்கள். ஆனால் இப்பொழுது கிருஷ்ண-கோதாவரி என்ற வார்த்தைகளை விட்டுவிட்டு, பொதுவாக பிற மாநிலங்களில் ஒடுகின்ற நதிகளின் தண்ணீரை நம்முடைய மாநிலத்திற்குக் கொண்டுவந்து பயன்படுத்தவேண்டி, அதற்கேற்ற முயற்சிகளை எடுத்துக்கொண்டு வருகிறோம் என்று சொல்லுகிறார். இதைப் பார்த்தால், கிருஷ்ண-கோதாவரி நதிகளின் தண்ணீரைப்பற்றி மேலும் முயற்சி இல்லை என்றுதான் நாங்கள் சொல்லவேண்டும். கிருஷ்ண-கோதாவரி தண்ணீரைக் குறித்து பல மாநிலங்கள் எங்களுக்குத் தேவை, உங்களுக்குத் தேவை என்று சொல்லிக்கொண்டு பேச்சு வார்த்தைகள் நடந்த முன்வருகிறார்கள். பெரிய முயற்சி நடந்துகொண்டிருக்கிறது. அப்படியிருக்கும்பொழுது நம்முடைய மாநிலம் மட்டும் சுமமாக இருந்தால், கோதாவரி-கிருஷ்ண தண்ணீர் நமக்கு எப்படி கிடைக்கும்? அமைச்சர் அவர்கள் தல்ல முறையில் இதை விளக்கவேண்டும். இரண்டு ஆண்டு காலமாக கிருஷ்ண-கோதாவரி தண்ணீரை நமது மாநிலத்திற்குக் கொண்டுவருவது பற்றி முயற்சிகள் எடுத்துக்கொண்டிருக்கிறோம், பேச்சு வார்த்தைகள் நடக்கிறது என்று சொன்னார்களே? அந்தப் பேச்சு வார்த்தைகளின் முடிவு என்ன ஆயிற்று? அதைப்பற்றி இந்த மாநில சர்க்கார் கவலைப்படவில்லையா? இந்தத் தண்ணீரைக் கொண்டு வருவதற்கு ஏதாகிலும் முயற்சி எடுத்துக்கொண்டார்களா என்பதை அமைச்சர் அவர்கள் பேசுகிறபொழுது விளக்க வேண்டும் என்று கேட்டுக்கொள்ளுகிறேன்.

அடுத்தபடியாக, இந்த மராமத்து இலாகா 'பாலாறு பேஸின் டூல்' என்ற ஒன்றை வைத்துக்கொண்டிருக்கிறார்கள். அதனால் வட ஆற்காடு மாவட்டமே பாழடைந்துவருகிறது. பாலாறு பேஸின் டூலைப் பொறுத்து, ஒரு கேள்விக்கு அமைச்சர் அவர்கள் பதில் சொன்னார்கள். எங்கேயோ 22 மைலுக்கு அப்பால் தண்ணீரை எடுத்துக்கொள்ள அது பாலாறு பேஸின் டூலில் பாதிக்கப்படுகிறது என்று சொல்லுகிறார். எதற்கு எடுத்தாலும் பாலாறு பேஸின் டூல், பாலாறு பேஸின் டூல் என்று சொல்லி அதைக் காட்டிவிடுகிறார்கள். வட ஆற்காடு மாவட்டம் வரண்ட பிரதேசம். அப்படி வரண்ட பிரதேசமாக இருந்தாலும் வட ஆற்காடு மாவட்டம் இந்த மாநிலத்தில் தஞ்சைக்கு அடுத்த படியாக இரண்டாவதாக உணவு உற்பத்தியில் நிற்கிறது. தஞ்சை மாவட்டத்தில் ஆற்று நீரைக்கொண்டு பாசனம் செய்கிறார்கள். எங்களுடைய வட ஆற்காடு மாவட்டத்தில் இறைத்து, கஷ்டப்பட்டு பாசனம் செய்யவேண்டியிருக்கிறது. தண்ணீரை எடுத்துக் கொள்ளுவதற்கு பாலாறு பேஸின் டூல் தடுக்கிறது. தண்ணீரை இறைக்கக்கூடாது என்ற விதி இருக்கிறது. உண்மையிலேயே நாங்கள் வாழ்வதா அல்லது சாவதா என்று கேட்கிறேன். வட ஆற்காடு மாவட்டத்திலிருந்து ஒரு அமைச்சர் இருக்கிறார். அவர் அதைப்பற்றி கவலைப்படுவதே கிடையாது. 'பாலாறு பேஸின் டூல் எங்கள் மாவட்டத்தைப் பாதிக்கிறது. அதை தயவுசெய்து எடுத்து விடுங்கள்' என்று அவர் சொன்னாரா என்றால், கிடையாது.

[13th March 1961]

THE HON. SRI P. KAKKAN : அந்த அமைச்சர் அதைப் பற்றி கவலைப்படுவதில்லை என்று சொல்லுவது சரியல்ல. அவர்கள் எடுத்துக்கொண்டிருக்கிற அக்கறை கனம் அங்கத்தினர் அவர்களுக்குத் தெரியாத காரணத்தினால்தான் அப்படி சொல்லுகிறார்கள் என்று நினைக்கிறேன்.

SRI S. M. ANNAMALAI : அக்கறை எடுத்துக்கொண்டதாக நடவடிக்கையில் ஒன்றும் தெரியவில்லை. அதனால்தான் சொல்லுகிறேன். மின்சார இலாகா கொஞ்சம் கருணை கூர்ந்து பம்பு செட்டுகள் வைப்பதற்கும், சர்வீஸ் தருவதற்கும் அனுமதி வழங்கியிருக்கிறார்கள். ஆனால் பாலாறு பேஸின் ரூல்படி 2,000 அடிக்குள் பம்பு செட்டுகள் வைக்கக்கூடாது என்று விதி இருக்கிறது. மின்சார இலாகாவில் ஸ்கிமெல்லாம் ஸாங்ஷன் ஆகிவிட்டது. பாலாறு பேஸின் ரூலின் காரணமாக அதை அப்படியே தடுத்து வைத்திருக்கிறார்கள். அதை அமைச்சர் அவர்கள் பரிசீலனை செய்யவேண்டும் என்று மிகவும் நாழ்மையுடன் கேட்டுக்கொள்ளுகிறேன். இரண்டாயிரம் அடி என்று இருப்பதை, 100 அடி அல்லது 500 அடி என்று திருத்தி பம்பு செட்டுகள் வைத்து சர்வீஸ் தரலாம் என்று பாலாறு பேஸின் ரூலை திருத்தவேண்டும் என்று பணிவோடு கேட்டுக்கொள்ளுகிறேன். அனைத்து கட்டுவதற்கு இனிமேல் இடம் கிடையாது, பெரிய நதிகளையெல்லாம் பயன்படுத்திக்கொண்டாகி விட்டது என்று சொல்லுகிறார்கள். அனைத்து கட்டியும் தண்ணீர் கொடுக்க முடியாது என்று சொல்லுகிறார்கள். வேறு வசதியும் செய்துகொடுக்க வழி செய்யவில்லை என்றால் நாங்கள் எப்படி வாழ்வது? எங்களுக்கு நீர்ப்பாசன வசதி செய்துகொடுத்தால் அந்த அளவுக்கு நாங்கள் அதிகமாக உணவு உற்பத்தி செய்து தருவோம் என்று வட ஆற்காடு மாவட்டத்தின் சார்பாக நான் சொல்லிக்கொள்ள ஆசைப்படுகிறேன்.

அடுத்தபடியாக, இந்த ஆண்டு அதிக மழை பெய்திருக்கிறது. அதிக மழை பெய்திருந்தாலும் பல ஏரிகள் 'ஓவர் ப்ளோ' ஆக இல்லை. இதைப்பற்றி சர்வே செய்யக்கூடாதா? முப்பது ஆண்டுகள், 40 ஆண்டுகளுக்கு ஒரு தரம்தான் அதிக மழை பெய்கிறது. அப்படி அதிக மழை பெய்தும்கூட இன்னும் சில ஏரிகள் கோடி போகாமல் இருக்கிறது. அதற்கு என்ன காரணம் என்று ஆராய வேண்டும் என்று 'இர்ரிகேஷன் கான்பரென்ஸில்' சொன்னேன். இப்படி அதிக மழை பெய்தும், பல ஏரிகள் கோடி போகாமல் இருக்கிறதே? அதற்கு சர்வே செய்தாதான், சர்வேமூலம் எப்படி கால்வாய்களை வெட்டி ஏரிகளுக்கு தண்ணீர் கொண்டுபோய் நிறப்ப முடியும் என்பதைத் தெரிந்துகொள்ளலாம் என்று 'இர்ரிகேஷன் கான்பரென்ஸில்' சொன்னேன். சர்க்கார் இதைப் பரிசீலனை செய்யவேண்டும். நாற்பது ஆண்டுகளுக்கு ஒரு முறை மழை பெய்தும்கூட பல ஏரிகள் அந்தக் காலத்தில் கோடி போகவில்லை என்றால் அது உண்மையிலேயே வருந்தத்தக்க விஷயம்.

13th March 1961] [Sri S. M. Annamalai]

ஷெண்பகத்தூர் ரிஸர்வாயரைப்பற்றி நான் பல முறை இந்த சட்டமன்றத்தில் பேசியிருக்கிறேன். அமைச்சர் அவர்கள் ஆற்றில் தண்ணீர் கிடையாது. அங்கே ரிஸர்வாயர் கட்ட முடியாது என்று சொல்லிவிட்டார். சீப் என்ஜினியர் அந்த இடத்தைப் பார்வையிட்டிருக்கிறார்கள். நாங்கள் அதிகத் தண்ணீரை தேக்கிவைக்கவேண்டும் என்று கேட்கவில்லை. 16 ஏரிகளுக்குச் செல்லுகின்ற தண்ணீரை மேலே தேக்கி வைத்து எங்களுக்குத் தந்தால் அங்குள்ள கிணறுகளுக்கு ஊற்றும் அதிகமாக ஆகும். 16 ஏரிகளுக்கு பாய்ச்சப்படுகிற தண்ணீரை மேலே தேக்கி வைத்துத் தாருங்கள், ஊற்று அதிகமாக இருக்கும் என்றுதான் கேட்கிறோம். அப்படிச் செய்தால் அதிகப்படியாக பம்பு செட்டுகளை வைத்துக்கொள்ளுவதற்கு அது ஏதுவாக இருக்கும். பல முறை அதைப்பற்றி வற்புறுத்தியிருந்தும் அமைச்சர் அவர்கள் அன்றைக்கு கேள்விக்கு பதில் சொல்லும்பொழுது 'அந்த ஸ்கீம் கைவிடப்பட்டது' என்று சொன்னார்கள். அதை மறு பரிசீலனை செய்யவேண்டுமென்று கேட்டுக்கொள்ளுகிறேன். நாங்கள் அதிகமாக தண்ணீர் கேட்கவில்லை. பதினாறு ஏரிகளுக்கு, கீழே தரை தண்ணீரை மேலே தேக்கி வைத்து அந்த ஏரிகள்மூலமாக தந்தால் அதுவே போதும் என்று மிகவும் தாழ்மையுடன் கேட்டுக்கொள்கிறேன். இதை மறுபடியும் பரிசீலிக்கவேண்டும்.

அடுத்தபடியாக, போளூர் சப்ளை சானலைப்பற்றி மூன்று ஆண்டுகளாக அது சர்க்கார் பரிசீலனையில் இருந்துகொண்டிருக்கிறது. இதைப்பற்றி சட்டமன்றத்தில் மேலும் மூன்று கேள்விகள் கேட்டிருக்கிறேன். எப்பொழுதும் 'It is still under consideration of the Government' என்றுதான் பதில் சொல்லப்பட்டதே ஒழிய, வேறு ஒன்றுமில்லை. இதனால் பல சச்சரவுகள் ஏற்பட்டு, வழக்குகள் ஏற்பட்டிருக்கின்றன. பல வழக்குகள் நடந்து இப்பொழுதுதான் 2, 3 மாதங்களுக்கு முன்பு தீர்ந்திருக்கின்றன. ஆகவே, இங்கு ஒரு அணைக்கட்டைக் கட்டி போளூர் சப்ளை சானலுக்கு வசதி செய்து தரவேண்டும் என்று அமைச்சர் அவர்களை தாழ்மையோடு கேட்டுக்கொள்ளுகிறேன்.

* SRI P. M. PERIA KARUPPAN AMBALAM கனம் சபாநாயகர் அவர்களே, கனம் மராமத்து இலாகா அமைச்சர் அவர்கள் கொண்டுவந்திருக்கும் மான்யக் கோரிக்கையை ஆதரித்து சில வார்த்தைகள் பேச ஆசைப்படுகிறேன். நமது மாகாணத்தில் பல நூற்றுக்கணக்கான வருடங்களாக செய்யப்படாத பல பெரிய வேலைகளை நமது அரசாங்கம் வந்தபிற்பாடு செய்து, பெரிய அணைக் கட்டுகளையெல்லாம் கட்டி முடித்திருக்கிறார்கள்.

(Sri V. K. Krishnamurthy in the Chair.)

அதற்காக நான் அரசாங்கத்தையும், சம்பந்தப்பட்ட அதிகாரிகளையும் மிகவும் பாராட்டக் கடமைப்பட்டிருக்கிறேன். நமது மாகாணத்திலுள்ள எல்லா பெரிய நதிகளிலும் அவைகளை பயன்

[Sri P. M. Peria Karuppan Ambalam] [13th March 1961]

10-00
a.m.

படுத்திக்கொண்டு அணைகள் கட்டி முடித்தாகிவிட்டது. இன்னும் சிறிய காட்டாறுகளில் நாம் இம்மாதிரி அணைகளைக் கட்ட வேண்டிய நிலையில் இருக்கிறோம். சிறிய காட்டாறுகளில் அணைகள் கட்டினால் நமக்கு மிகுந்த பலன் தரக்கூடிய நிலையில் இவை இருக்கின்றன. உதாரணமாக, மதுரை ஜில்லாவிலே பல இடங்களில் சிறிய காட்டாறுகள் செல்லுகின்றன. அதற்கு குறுக்கே அணைகளைக் கட்டித் தேக்கிடுமானால், அந்த பகுதியிலுள்ள கண்மாய்களுக்கு தண்ணீர் சென்று நல்ல பலனைத் தரும். சிறிய அணைகளைக் கட்டுவதினால், அங்குள்ள கிணறுகள் நன்றாக ஊறி, அந்தக் கிணற்றுத் தண்ணீர்மூலமாக பல ஆயிரக்கணக்கான ஏக்கர்கள் விவசாயத்திற்கு வர ஏதுவாக இருக்கும். அந்த வேலையை உடனடியாகச் செய்யவேண்டும். அங்குள்ள காட்டாறுகளைக் கட்டுவதற்கு சில ஆயிரக்கணக்கான ரூபாய் செலவு செய்தால் போதும். அம்மாதிரிக் காட்டாறுகளைத் தடுத்து நிறுத்தினால், முக்கியமாக பின் பகுதியிலுள்ள மக்களுக்கு கஷ்டம் ஏற்படுமென்று சிலர் சொல்லுகிறார்கள். அது உண்மையல்ல. வைகை அணைக்கட்டைக் கட்டி இருக்கிறோம். அது கட்டிய பிற்பாடு வைகை நதியில் எப்பொழுதும் தண்ணீர் சென்றுகொண்டிருக்கிறது. வைகை நதி இப்பொழுது ஒரு ஜீவநதியாகக் காட்சி அளிக்கிறது. அதே மாதிரி வைகை அணை கட்டியதால் குச்சனூர் பகுதியில் இந்த அணையைக் கட்டின காரணத்தினால், அங்குள்ள கிணறுகளுக்கு இறைவைக்கு வேண்டிய தண்ணீர் கிடைத்து, அங்குள்ள மக்கள் விவசாயத்தை நல்ல முறையில் பயன்படுத்துகிறார்கள் என்பதைப் பார்க்கிறோம். ஆகவே இந்த சிறிய காட்டாறுகளில் அணைகளைக் கட்டுவதற்கு தக்க நடவடிக்கை எடுக்கப்படவேண்டுமென்று கேட்டுக்கொள்கிறேன்.

மேலூர் தாலுகாவில் பெரிய அருவி என்ற அருவியைக் கட்டுவதற்கு அரசாங்கம் திட்டமிட்டு எஸ்டிமேட்களை எல்லாம் தயார் செய்திருப்பதாக நான் அறிகிறேன். இதனால் கொட்டாம்பட்டி பிரிக்கா போன்ற பகுதிகள் பயனடையும். பெரியாறு தண்ணீர் அங்கே கிடையாது. அந்த அருவியைக் கூடிய சீக்கிரம் கட்டி முடிக்கவேண்டுமென்று அரசாங்கத்தைக் கேட்டுக்கொள்கிறேன்.

அடுத்தபடியாக மதுரை ஜில்லாவில் அதிகமான ஏ-2 டாங்குகள் இருக்கின்றன. வேறு எந்தப் பகுதியிலும் இவ்வளவு குளங்கள் இருக்காது என்று நினைக்கிறேன். அக்குளங்கள் மராமத்து இலாகாவில் சேராத காரணத்தினால், அவைகள் சரியாகச் செப்பனிடப்படுவதில்லை. நல்ல கரைகள் இல்லை. மடைகளும் நல்ல முறையில் வைக்கப்படவில்லை. தண்ணீர் போவதற்கு கலுங்குகள் இல்லாத காரணத்தினால், அந்தக் கண்மாய்களிலுள்ள தண்ணீரை நிரப்பி வைக்கமுடியவில்லை. ஆகவே இந்த ஏ-2 டாங்குகளை மராமத்து இலாகாவில் சேர்த்து, அவைகளை எல்லாம் நன்றாகச் செப்பனிட்டால், மழை காலத்தில் தண்ணீரைத் தேக்குவதற்கு சௌகரியமாக இருக்கும். ஆகவே அரசாங்கம் இதை உடனடியாகச் செய்யவேண்டுமென்று கேட்டுக்கொள்கிறேன்.

13th March 1961] [Sri P. M. Peria Karuppan Ambalam]

அடுத்தபடியாக பெரிய பெரிய கண்மாய்கள் இருக்கின்றன. பெரியார் பாசனமாக இருப்பதினால், கண்மாய்கள் சிறிதாக இருக்கின்றன. 20 நாட்களுக்கு மேல் அந்தக் கண்மாய்களில் தண்ணீர் தேங்குவதற்கு வாய்ப்பு இல்லாமல் இருக்கிறது. ஆனால் அவைகளை ஆழமாக்கி சரியான முறையில் அவைகளைச் செப்பனிட்டால், இரண்டு மாதம் அல்லது மூன்று மாதம் தண்ணீரைத் தேக்கி வைப்பதற்கு சூழ்நிலை இருக்கிறது. மழை காலங்களில் அந்தக் கண்மாய்களை நிரப்பி வைத்தால், தண்ணீர் இல்லாத காலங்களில் கூட ஓரளவுக்குப் பயன்படும். ஆகவே அந்தக் கண்மாய்களை நன்றாக ஆழப்படுத்தவேண்டுமென்று நான் அரசாங்கத்தைக் கேட்டுக்கொள்கிறேன்.

வைகை அணை கட்டிய பிற்பாடு மேலூர் தாலுகாவுக்கு நஞ்சை நிலங்களுக்குத் தண்ணீர் புதிதாகக் கொடுக்கப்பட்டிருக்கிறது. ஆனால் அதற்குச் சமீபமாக உள்ள இடங்களுக்கு 15 அல்லது 20 அல்லது 30 ஏக்கருக்கு மேல் உள்ள நஞ்சை நிலங்களுக்குத் தண்ணீர் உத்தரவு கொடுக்கப்படாமலிருக்கிறது. அங்கு நஞ்சை சாகுபடி செய்வதற்கு லாயக்கற்றதாக இருக்கிறது. ஆகவே அந்தச் சிறிய இடங்களையும் நீர்ப்பாசனத் திட்டத்தில் சேர்த்து தண்ணீர் எடுத்துக்கொள்ள உத்தரவு வேண்டுமென்று கேட்டுக் கொண்டு, இந்த மான்யக் கோரிக்கையை ஆதரித்து, என்னுடைய பேச்சை முடித்துக்கொள்கிறேன்.

* SRIMATHI HEMALATHA DEVI : தற்காலிகத் தலைவர் அவர்களே, கனம் மராமத்து இலாகா அமைச்சர் அவர்கள் கொண்டு வந்துள்ள நீர்ப்பாசன மான்யக் கோரிக்கையை ஆதரித்து ஒரு சில விஷயங்களை எடுத்துக் கூற விரும்புகிறேன். அன்று நமது ஓளவை மூதாட்டியார் “வரப்பு உயர” என்று சொன்னார்கள். நாடு நீர்வளம் பெற்று, விவசாயம் செழிப்பிற்று, மக்கள் நல்ல வளம் பெற்று, அதனால் மன்னனுடைய ஆட்சி சிறப்புற விளங்க வேண்டுமென்ற தத்துவத்தில், சுருங்கச் சொல்லி விளங்க வைக்கின்ற நிலையிலே, “வரப்பு உயர” என்று சொன்னார்கள். அதற்கேற்ப நமது அரசாங்கம் நீர்ப்பாசனத் திட்டங்களிலே அதிக அக்கரையும் ஊக்கமும் காட்டி வந்துள்ளது. வெள்ளையர் ஆட்சி யின்போது நமது மாகாணத்திலே இரண்டே அணைக்கட்டுகள் தான் இருந்தன என்பதை நாம் அறிவோம். நம்முடைய அரசாங்கம் அந்த இரண்டு அணைக்கட்டுகளோடு விட்டுவிடாது, மேற்கொண்டு 7 புதிய திட்டங்களைச் சேர்த்து, முதல் ஐந்தாண்டுத் திட்டத்திலே 9 திட்டங்களை நிறைவேற்றி இருக்கிறார்கள். இரண்டாவது ஐந்தாண்டுத் திட்டத்திலும் மேற்கொண்டு 6 திட்டங்களைச் சேர்த்து, இன்றைக்கு பரம்பிக்குளம், ஆனியாறு திட்டத்தை நிறைவேற்றக்கூடிய நிலையிலே இருக்கிறார்கள். இதையாரும் பாராட்டாமல் இருக்க முடியாது. அதிலும், குறிப்பாக திட்டமிட்ட அளவுக்கு மேல் 2.12 கோடி ரூபாய் செலவு செய்திருப்பதை நாம் எல்லோரும் வரவேற்கிறோம். பாராட்டுகிறோம்.

[Srimathi Hemalatha Devi] [13th March 1961]

இந்த நிலையிலே நம்முடைய மாநிலத்திலே இருக்கும்படியான எல்லாப் பெரிய ஆறுகளுக்கும் அணைகளைக் கட்டிவிட்டு, இன்னும் எஞ்சி இருக்கக்கூடிய ஒருசில ஆறுகளுக்கும் உடனடியாக அணைகளைக் கட்டி அந்தப் பகுதி மக்கள் நல்ல வளர்ச்சி அடையும்படியான நிலையிலே ஆக்கவேலைகளைச் செய்து வருவார்கள் என்று நம்புகிறேன். இந்த நிலைமையில் நான் ஒன்றை மட்டும் குறிப்பிட்டு விரும்புகிறேன். இந்த சபையிலே சென்ற மூன்று ஆண்டுகளாக நான் எடுத்துக் கூறி இருக்கிறேன். சேலம் ஜில்லாவிலே தருமபுரி தாலுகாவானது ஒரு வரண்ட பிரதேசம் என்பதையாவரும் அறிவார்கள். அந்த வரண்ட பிரதேசத்தை வளம் பெறச் செய்வதற்கு சின்னாறுத் திட்டம் என்று ஒரு திட்டம் இருக்கிறது. அந்தத் திட்டத்தினால்தான் அந்தப் பகுதி மக்கள் விவசாயத்திலும், பொருளாதாரத்திலும் வளம்பெற்று வாழவேண்டும். அந்தத் திட்டம் பல ஆண்டுகளாக நிக்கப்பட்டபோதிலும், நமது கருணை மிகுந்த அரசாங்கம் அந்த சின்னாறு அணைக்கட்டுத் திட்டத்தை நிறைவேற்றவேண்டுமென்ற அவசியத்தை உணர்ந்து, நமது மராமத்து இலாகா அமைச்சர் அவர்கள் அந்தப் பகுதியில் சுற்றுப் பிரயாணம் செய்தபோது இது அவசிய அவசரமாய் செய்து முடிக்கவேண்டிய திட்டம் என்பதை அவர்களே நன்கு அறிந்துகொண்டார்கள். அவ்விடத்திற்கு சீப் எஞ்சினியரை அனுப்பிவைத்தார்கள். அப்பகுதியிலுள்ள மக்கள், அங்குள்ள நீர்க்கட்டி தவறான கணக்குகளை வைத்திருக்கிறார்கள் என்ற குற்றச்சாட்டைச் சொல்லுகிறார்கள்.

இப்பொழுது அந்த பகுதியில் இருக்கும் ஆயக்கட்டுதார்கள், எவ்வளவு இருக்கிறார்கள் என்று ஆராய்ந்து, வருவாயைக் கணக்கிட்டு, சீப் என்ஜினியர் மதிப்பிட்டால், அது மிகவும் சிறந்ததாக இருக்கும் சின்னாறு, ஒரு ஆற்றுக்கு மட்டும் அணை கட்டுவதானால், 40 லட்ச ரூபாய் செலவழிக்க வேண்டும். ஆனால் அதோடு 4, 5 கிலோ ஆறுகளைச் சேர்த்து வெள்ளைக்கால் மலைச்சாரல் மல்லேசரம் கோயில் குன்றில் அதை அமைத்தால் 75 லட்ச ரூபாய் செலவாகும் என்று குறிப்பிடப்பட்டிருக்கிறது. அப்படி 75 லட்ச ரூபாய் செலவில் ஒரு அணையைக் கட்டினால் பாதகம் என்று ஒன்றும் கூறவில்லை. அங்குள்ள மக்களுக்கு நன்மை செய்ய, அந்தப் பகுதியில் நிலவளத்தைப் பெருக்க அதிகச் செலவைப் பொருட்படுத்தாமல், 75 லட்ச ரூபாய்ச் செலவிலேயே, அந்த அணையைக் கட்டவேண்டும் என்று கேட்டுக்கொள்ளுகிறேன். கனம் முதல் அமைச்சரவர்கள் அந்தப் பகுதியில் சுற்றுப் பிரயாணம் செய்தபோது அந்தப் பகுதி மக்கள் சார்பாக நடைபெற்ற விவசாய மகாநாட்டிலும், மற்றவர்களாலும் மகஜர்கள் கொடுக்கப்பட்டன. அவற்றில் எல்லாம் இந்த வெண்ணைக்கால் மலைச்சாரல் மல்லேசரம் குன்றில் அந்த அணையைக் கட்டவேண்டும் என்று கேட்டிருக்கிறார்கள். இது தாலுகா பிரச்சனை என்பது முதல் அமைச்சர் அவர்களுக்கும் நன்கு புலப்பட்டது. அதன் பலகை அதற்கென்று ஒரு தனிக்கமிட்டியை அமைத்து பரிசீலனை செய்வதற்கு அரசாங்கத்தைக் கேட்டிருப்பதாக சம்பந்த

13th March 1961] [Srimathi Hemalatha Devi]

தப்பப்ட்ட அதிகாரிகள் கடிதம் எழுதியிருக்கிறார்கள். அந்தக் கமிட்டியை உடனடியாக ஏற்படுத்தி, நன்கு பரிசீலித்து, சின்னாறுக்கு 75 லட்ச ரூபாயிலேயே, அந்த அதிகச் செலவு பாதகமில்லை என்று, அந்த இடத்திலே ஒரு அணையைக் கட்டவேண்டும் என்று கேட்டுக்கொள்ளுகிறேன்.

பெரிய நீர்ப்பாசனத் திட்டங்களுக்கு மட்டுமல்லாமல், சிறிய நீர்ப்பாசனங்களுக்காகவும், ரூ. 8 கோடி செலவழிக்க இருப்பதை வரவேற்கிறேன். நம் ராஜ்யத்தில் 33,000 ஏரிகள் இருக்கின்றன. அவைகளையெல்லாம் அகலப்படுத்துவதைவிட, ஆழப்படுத்த வேண்டும் என்று இருப்பதைப் பாராட்டுகிறேன். அதில் 200 ஏக்கருக்கு அடங்கியுள்ள பகுதியை அந்தந்த ஜில்லா கலெக்டரே ஏற்றுச் செய்யவேண்டும் என்பதையும் வரவேற்கிறேன்.

சேலம், கோயம்புத்தூர் ஜில்லாக்களில் காட்டாறுகளைச் செப் பனிடுவதாக இருக்கிறார்கள். அதைப் பார்க்கும்போது, சேலம் ஜில்லாவில், என்னுடைய தொகுதியில் காட்டாறுகள் இருக்கின்றன. மாவேட்டைப் பள்ளம், சாமத்தாள் பள்ளம், மத்தள பள்ளம் முதலியவைகளை உடனடியாக சிறிய நீர்ப்பாசனத் திட்டத்தில் சேர்த்து, நீர்ப்பாசன வசதிகள் செய்துகொடுக்க வேண்டும் என்று கேட்டுக்கொண்டு, என் உரையை முடிக்கிறேன்.

SRI V. K. KOTHANDARAMAN : கனம் தலைவர் அவர்களே, நீர்ப்பாசன மானியத்தின் பேரில் கொடுக்கப்பட்டிருக்கும் வெட்டுப் பிரேரணையை ஆதரித்துப் பேச விரும்புகிறேன். இந்தியாவிலேயே நம் ராஜ்யம் 11-வது ஸ்தானத்தில் இருக்கிறது. முதல் ஸ்தானம் பஞ்சாப் வகிக்கிறது, 11-வது ஸ்தானத்தை வகிக்கும் தமிழ்நாடு நிலைமை எப்படியிருக்கிறது? மூன்றாவது திட்டத்திலே 33 பர்சென்ட் உணவு உற்பத்தியைப் பெருக்க வேண்டும் என்று திட்டமும் இருக்கிறது. இன்றைக்கு ஒரு மனிதன் உயிரோடு வாழவேண்டுமானால், குடிக்கத் தண்ணீர் இல்லை என்றால் வாழ முடியாது; சுவாசிக்க காற்று இல்லையென்றால் வாழ முடியாது. அதேபோல, இன்றைக்கு விவசாயிக்கு என்னதான் செய்தாலும் தண்ணீர் இல்லையென்றால், விவசாயம் நடைபெறாது என்பது எல்லோருக்கும் தெரியும். இந்த ரிப்போர்ட்டைப் பார்த்தால், நீர்ப்பாசனம் சம்மந்தப்பட்டவரை வெகுதூரம் முன்னேறி விட்டோம், இனி நீர்ப்பாசனத்திற்கு திட்டமே இல்லை என்று ரிப்போர்ட்டில் இருக்கிறது. உண்மையாகப் பார்த்தால், இன்னும் வெகுதூரம் போக, திட்டங்கள் போட, வாய்ப்புகளும் வசதிகளும் நிறைய இருக்கின்றன என்பதுதான் என் அபிப்பிராயம்....

THE HON. SRI P. KAKKAN : அப்படிச் சொல்லவில்லை. தயவு செய்து கனம் அங்கத்தினர் அதைப் படிக்கும்படி கேட்டுக் கொள்கிறேன்.

SRI V. K. KOTHANDARAMAN : இருக்கிறது; நான் பின்னால் காண்பிக்கிறேன் (சிரிப்பு). கனம் முதல் அமைச்சருடைய குருநாதர் உயிருடன் இருந்த காலத்தில், உயர் திரு. சத்திய

[Sri V. K. Kothandaraman] [13th March 1961]

மூர்த்தியவர்கள் தேர்தல் காலத்தில் கங்கைத் தண்ணீரைக் காவேரிக்குக் கொண்டுவர வேண்டுமென்று போடுங்கள் என்று பேசியிருக்கிறார்கள். இன்றையதினம், கங்கை நதித் தண்ணீரைக் கொண்டுவர முடியாது என்றாலும் ஆந்தராவிலிருந்து கிருஷ்ணா, கோதாவரித் தண்ணீரை வரண்ட பகுதிகளான பாலாற்றுக்குக் கொண்டுவரக்கூடிய வாய்ப்பு வசதிகள் இருப்பதால், அதைச் செய்யத் திட்டமிடவேண்டும் என்று கேட்டுக்கொள்ளுகிறேன். பசி பட்டினியாக இருப்பவர்களைப் பார்த்து, பொறுத்துக் கொள்ளுங்கள், சீக்கிரம் கொடுக்கிறோம் என்று சமாதானம் சொன்னால், பொறுத்துக் கொள்ள முடியுமா? ஆகவே, இந்த தண்ணீர் கொடுப்பது விவசாயிகளின் வாழ்க்கைப் பிரச்சினை, உணவுப் பிரச்சினை. ஆகவே, நீர்பாசனம் சம்மந்தப்பட்டவரை பெரிய அளவுக்கு கவனம் செலுத்தி சிறிய நீர்ப்பாசனம் சம்பந்தப்பட்டவரை எவ்வளவு பணம் செலவாகாலும், அவைகளைச் செய்ய வேண்டும் என்று மத்திய சர்க்கார் அமைச்சர் மிஸ்டர் டே அவர்கள் சொல்லியிருக்கிறார்கள். அது எந்த அளவுக்கு உபயோகப்படுத்தப்பட்டிருக்கிறதோ தெரியாது.

நம் ராஜ்யத்திலுள்ள ஏரி, குளங்கள் எந்தக் காலத்திலோ கட்டப்பட்டவை. அவைகளை ஆழப்படுத்த வேண்டிய வசதிகள் கிடையாது. ரிபோர்ட்டில், செங்கல்பட்டு ஜில்லாவில் ஆரம்பித்திருக்கிறோம்; வெகு சீக்கிரத்தில் தென் ஆற்காடு, கன்யாகுமரி முதலிய ஜில்லாக்களில் ஆரம்பிக்க ஏற்பாடு செய்யப்பட்டிருக்கிறது என்று இருக்கிறது. எனக்குத் தெரிந்த வரையில் டி-வில் டிங்குக்கு ஆழப்படுத்தும் கருவிகள் நாலு செட்டுத்தான் நம் மாநிலத்தில் இருக்கின்றன. அதுதான் நான் கேள்விப்படுவது. 1956-57-ல் ஆரம்பிக்கப்பட்டது செங்கல்பட்டில். ஒரு ஐந்தாண்டுத் திட்டம் பூரா ஒரு ஜில்லாவிற்கே ஆகிவிட்டது. அப்படிப் பார்க்கும்போது, நம் ராஜ்யத்திலுள்ள 12 ஜில்லாக்களுக்கும் ஒரு தலைமுறையே காணாது. ஆகவே, ஆழப்படுத்த வேண்டிய கருவிகள் எவ்வளவு தேவைப்பட்டாலும், அவற்றை உடனடியாகக் கொடுப்பதில் தீவிர கவனம் செலுத்த வேண்டும் என்று இந்த சந்தர்ப்பத்தில் தாழ்மையுடன் தெரிவித்துக்கொள்ளுகிறேன்.

மைனர் இர்ரிகேஷன், ஸ்பெஷல் மைனர் இர்ரிகேஷன் என்றெல்லாம் இருக்கிறது. அதற்கு மேல் புட் ப்ரொடக்ஷன் டிபார்ட்மெண்ட்; பிறகு பஞ்சாயத்து யூனியன்களுக்கு கொஞ்சம் கொடுக்கப் போகிறோம். எல்லாம் பல துறைகளாக இருக்கின்றன. இந்த டிபார்ட்மெண்டில் கேட்டால், அந்த டிபார்ட்மெண்ட் என்கிறார்கள். ஆகவே, மக்களுக்கு எது என்ன என்று தெரியவில்லை. இப்படி 7, 8 டிபார்ட்மெண்டுகளாக இருப்பதற்குப் பதிலாக, மேஜர், மைனர் என்று இரண்டு டிபார்ட்மெண்டுகளாக இருந்தால் நலமாக இருக்கும். கிராம மக்களும் சுலபமாகத் தெரிந்து கொள்ள முடியும். யாரிடத்தில் போகவேண்டும் என்று தெரிந்து கொள்ளுவார்கள். அதல்லாமல், குடிமராமத்து விஷயத்திலும், சர்க்காரே எடுத்துச் செய்து, அவற்றை நிறைவேற்றி, வேண்டு

13th March 1961] [Sri V. K. Kothandaraman]

மானால், அதற்கான வரியையும் மற்ற வரியோடு சேர்த்து வசூலித்து, தீர்ப்பாசன வசதி கொடுக்கவேண்டும். அப்பொழுதுதான் நல்லபடியாக உணவு உற்பத்தி ஏற்படும்.

THE HON. SRI P. KAKKAN : தனியாக வரி போடுங்கள் என்று சொன்னதற்காக நன்றி தெரிவித்துக்கொள்ளுகிறேன்.

SRI V. K. KOTHANDARAMAN : நாங்கள் வரி போட வேண்டாம் என்று சொல்லவில்லை; யார் பேரில் போடவேண்டும், எவ்வளவு போடவேண்டும் என்பதில்தான் கருத்து வேற்றுமை. இன்னர் தலையில் இன்னதைப் போடவேண்டும் என்று தீர்மானிக்க வேண்டும். யானைமீது சுண்டைக்காயை வைத்தால் நாங்கள் எதிர்க்கவில்லை; ஆனால், குருவிமேல் பாராங்கல்லை வைத்தால், எதிர்க்கிறோம். யார் பேரில் எவ்வளவு போடவேண்டும் என்பது தான் பிரச்சினை. எல்லா வரியையும் நாங்கள் எதிர்க்கவில்லை என்று சொல்லிக்கொள்ள விரும்புகிறேன்.

வட ஆற்காடு ஜில்லாவைப் பொறுத்த வரைக்கும் போர்வெல், பம்பு செட், ரிவர் பெட் ஸ்கீம், டியூப் வெல்ஸ், ஆர்டிசன் வெல்ஸ், பில்டர் பாயின்ட், இவைகள் ஒன்றுமே கிடையாது. பல முறை இவைகள் வேண்டுமென்று கேட்டதற்கு அங்கேயெல்லாம் பெரிதும் பாரை இருக்கிறது என்று சொல்லுகிறார்கள். பில்டர் பாயின்ட் எல்லாம் மணல் பாங்கான இடங்களில் வைக்கவேண்டும் என்று சொல்லுகிறார்கள். அங்கும் ஏராளமான மணல் பிரதேசம் இருக்கிறது. இவைகள் எல்லாம் கொடுக்கிற அளவுக்கு அங்கு மணல் பாங்கான இடம் இருக்கிறது. ஆகவே அங்கு தண்ணீரைக் கொண்டு வருவதற்கு வேண்டிய வசதிகளை ஏன் செய்து கொடுக்கக்கூடாது? அதற்கு வேண்டிய முயற்சி ஏன் செய்துகொள்ளவில்லை. தயவுசெய்து இப்படிப்பட்ட பல விஷயங்களில் தீவிர கவனம் செலுத்தவேண்டும் என்று கேட்டுக்கொள்ளுகிறேன்.

இதுபோன்று கிணறுகள். கிணறுகள் வெட்டுவதற்கு மானியம் கொடுக்கிறார்கள். இப்பொழுது செங்கற்பட்டு, கோயம்புத்தூர், இன்னும் ஒன்றிரண்டு ஜில்லாக்களில் கிணறுகளை வெட்டி அதன்மூலம் தண்ணீரைக் கொண்டுவரக்கூடிய நிலைமை ஏற்பட்டிருக்கிறது. அதை நம்பி வெள்ளாமை செய்பக்கூடிய நிலைமை இருப்பதாக ரிபோர்ட்டில் இருக்கிறது. அதைப்போலவே வட ஆற்காடு ஜில்லாவிலும் கிணறுகள் வெட்டி விவசாயம் நடக்கக்கூடிய அளவுக்கு இருக்கிறது. பாரைமயமாகவுள்ள பிரதேசம் அங்கு இல்லை. அதனால் அங்கு அதிகப்படியான கிணறுகளை வெட்டியும், இருக்கக்கூடிய கிணறுகளை ஆழப்படுத்தியும் கொடுக்க நடவடிக்கை எடுத்துக்கொள்ள வேண்டும். அதற்குக் கடனே அல்லது பாதிக்குப் பாதி மானியமோ கொடுத்து உதவ வேண்டும் என்று கேட்டுக்கொள்ளுகிறேன். அதோடு பாலாறு பேசின் ரூல்ஸ் இருக்கிறது. எதை எடுத்தாலும் அவைகளுக்கு இது சர்வரோக நிவாரணியாக இருக்கிறது. இதை வைத்துக்கொண்டு

[Sri V. K. Kothandaraman] [13th March 1961]

எந்த திட்டத்தையும் எடுத்து நடத்த முடியவில்லை என்று சொல்லுகிறார்கள். அங்கு மோர்தலை டாம் கட்டக்கூடிய விஷயத்தில் இந்த ரூல்களைக் கொண்டு வருகிறார்கள். அந்த அணையைக் கட்டக்கூடிய விஷயமாக கனம் முதல் அமைச்சர் அவர்கள் 1955-ல் அதை நேரடியாகப் போய்ப்பார்த்து அதற்கு என்று 75 லட்சம் ரூபாயில் திட்டம் தயாராக இருக்கிறது என்றும் சொன்னார். அதைக் கட்டிக்கொடுத்தால் அந்த தாலுகாவிற்கு குடி தண்ணீர் வசதியைச் செய்து கொடுக்கலாம். அப்படி குடி தண்ணீர் வசதி செய்து கொடுப்பதற்கு 75 லட்சம் ரூபாய் செலவு செய்யாவிட்டாலும் பத்து அல்லது பதினைந்து லட்சம் ரூபாயில் ஒரு நீர்த் தேக்கம் கட்டினால் இந்தப் பிரச்சனை தீர்ந்து போகும். அங்கு அதிகப்படியான உற்பத்தியைப் பெருக்குவதோடு அந்தத் தாலுகாவின் குடி தண்ணீர்ப் பிரச்சனையும் தீர்ந்து போகும் என்பதைத் தெரிவித்துக் கொள்ளுகிறேன். அந்த நிலைமையில் இந்த இரண்டு வசதிகளைக் கொடுக்கக்கூடிய அளவில் நிலைமை இருப்பதால் அந்தக் காரணத்தால் அந்த மோர்தலை அணைக்கட்டைக் கட்டவேண்டும். அதற்கு இடையூறுக இருக்கக்கூடிய பாலாறு பேசின் ரூல்களை உடனடியாக உடைத்து எறிய வேண்டும், பம்பு செட்கள் போட வேண்டுமானாலும் இந்த ரூல்கள் இடம் கொடுக்காமல் இருக்கிறது. அதனால் அதை ரத்து செய்ய நடவடிக்கை எடுத்துக் கொள்ளவேண்டும். எத்தனை திட்டங்கள் எடுத்துச் சொன்னாலும் அவைகளுக்கு முட்டுக் கட்டையாக இருக்கக்கூடிய இந்த பாலாறு பேசின் ரூல்களை ரிலாக்ஸ் செய்வதற்கு நடவடிக்கை எடுத்துக்கொள்ள வேண்டும். அப்படியே அதைச் சார்ந்த அதிகாரிகள்கூட சிபாரிசு பண்ணி இருப்பதாகத் தெரியவருகிறது. அதை ரத்து செய்வதற்கு எந்த அளவு கவனம் செலுத்த வேண்டுமோ அந்த அளவுக்கு கவனம் செலுத்த வேண்டும் என்பதை கனம் அமைச்சருடைய கவனத்திற்குக் கொண்டு வருவதுடன் (மணி அடிக்கப்பட்டது). மற்ற விஷயங்களை இன்னும் இரண்டு நிமிஷங்களில் முடித்துவிடுகிறேன்.

பெருவாரியான சிறிய நீர்ப்பாசனத் திட்ட விஷயங்களிலும் சர்க்கார் தீவிர கவனம் செலுத்தவேண்டும் என்று கேட்டுக் கொள்ளுகிறேன். அத்துடன் இருக்கக்கூடிய ஏரிகளை ஆழப்படுத்த வேண்டும். அதற்குத் தேவையான கருவிகளை வாங்கி அந்த ஏரிகளை ஆழப்படுத்தி அதிகப்படியான தண்ணீரைத் தேக்கி வைப்பதற்கு வேண்டிய நடவடிக்கை எடுத்துக்கொள்ள வேண்டும். அந்த அளவுக்கு இந்த விஷயங்களில் அதிகப்படியாக தீவிர கவனம் செலுத்த வேண்டும் என்று இந்தச் சந்தர்ப்பத்தில் நான் தெரிவித்துக்கொண்டு இத்துடன் முடித்துக்கொள்ளுகிறேன்.

SRI K. PONNIAN : கனம் தலைவர் அவர்களே, கனம் மராமத்து இலாகா அமைச்சர் அவர்கள் கொண்டு வந்திருக்கக்கூடிய மானியக் கோரிக்கையை ஆதரித்துச் சில வார்த்தைகளைப் பேச விரும்புகிறேன். என்னுடைய தொகுதியில் பாம்பிக்குளம், அலியார் ப்ராஜெக்ட் திட்டங்கள் உருவாகி மிகவும் நல்ல முறையில் அவை

13th March 1961]

[Sri K. Ponnian]

கள் நாளொரு மேனியும் பொழுதொரு வண்ணமுமாக முன்னேறிக்கொண்டு வருகின்றன. அதற்கு நான் என் நன்றியைத் தெரிவித்துக் கொள்ளுகிறேன். அங்கு ஏழெட்டு டிவிஷன்களில் வேலைகள் வெகு வேகமாக நடைபெற்று வருகின்றன. இருந்தாலும் அங்கே சில குறைகள் இருக்கின்றன. அவைகளை நான் சுட்டிக் காட்ட விரும்புகிறேன். பரம்பிக்குளத் திட்டப் பிராந்தியத்தில் வேலைசெய்யக்கூடிய தொழிலாளர்களின் குழந்தைகளுக்கு பள்ளிக்கூடம் கிடையாது. அங்கு இருக்கக்கூடிய மக்கள் எல்லோரும் தமிழ் மக்கள். பரம்பிக்குளம் ஏரியாவானது கேரளாவில் இருக்கிறது. அங்கு பள்ளிக்கூடத்தைக் கேரள அரசாங்கம் ஆரம்பிப்பதா அல்லது தமிழ்நாடு அரசாங்கம் ஆரம்பிப்பதா என்ற யோசனையில் இருந்து வருகிறது. இது ஒரு பெரிய பிரச்சனையாக இருக்கிறது. அங்கு வாழக்கூடிய மக்களுக்குக் கல்வி மிகவும் அவசியமாக இருக்கிறது. அங்கு தமிழ் மக்கள் அதிகமாக இருப்பதால் ஒரு பள்ளிக்கூடத்தை ஆரம்பிக்க வேண்டுமென்று கேட்டுக் கொள்ளுகிறேன்.

அடுத்தபடியாக அங்குள்ள தொழிலாளர்களுக்கு ஆஸ்பத்திரி வசதி கிடையாது. அங்குள்ள தொழிலாளர்களுக்கு வியாதிகள் ஏற்பட்டால் அவர்களைக் கொண்டுபோவதற்கு வேண்டிய மருத்துவ வான்கள் கிடையாது. அங்குள்ள தொழிலாளர்களுக்கு இருக்கக்கூடிய வீடுகளை நேரில் போய்ப் பார்த்தேன். அவர்களுடைய வீடுகள் மிகவும் மோசமான நிலையில் இருக்கின்றன. ஆகவே அங்கு தொழிலாளர்கள் வசிக்கக்கூடிய வீடுகளை நல்ல முறையில் செப்பலிட வேண்டும் என்று கனம் அமைச்சர் அவர்களைக் கேட்டுக் கொள்ளுகிறேன். அவர்களுக்கு என்று அங்கு ஒரு சங்கம் அமைத்துக்கொள்வதற்கு ஏற்பாடு செய்து கொடுக்கவேண்டும். அங்குள்ள தொழிலாளர்களுக்கு ஆகஸ்ட் 15-ம் தேதியும், ஜனவரி 26-ம் தேதியும், விடுமுறை விட்டு சம்பளமும் கொடுக்கும்படியாக ஏற்பாடு செய்யவேண்டும் என்று கேட்டுக்கொள்ளுகிறேன்.

அங்கு டிபார்ட்மெண்டில் வேலை செய்யக்கூடியவர்கள் இந்தத் திட்டம் முடிந்தவுடன் வாழ வேறு என்ன செய்வது என்றும், அவர்கள் தங்களுடைய கதி என்னவாகுமோ என்றும் சுவலைப்பட்டுக்கொண்டிருக்கிறார்கள். அதன் பிறகு அவர்களுடைய வாழ்க்கையெல்லாம் கேவலமாக ஆகிவிடும் என்றும் அதனால் அவர்களை இப்பொழுதே பர்மனென்ட் பண்ணிவிட வேண்டும் என்றும் அவர்களுக்கு இப்பொழுது முதற்கொண்டே ப்ராவிடென்ட் பண்ட வசதி, கிராடியூட்டி வசதி முதலியவைகளைச் செய்து கொடுக்கவேண்டும் என்றும் கேட்டுக்கொள்ளுகிறேன். மற்றப்படி எல்லாவித சலுகைகளையும் அவர்களுக்குக் கொடுக்க வேண்டும் என்றும் கேட்டுக்கொள்ளுகிறேன்.

அடுத்தபடியாக வால்பாரை பிராந்தியத்திலுள்ள வால்பாரை அட்பினிஸ்ட்ரேட்டிவ் ஆபீஸ், எக்சிசுட்டிவ் இஞ்சினியர் ஆபீஸ் இவைகளையெல்லாம் வால்பாரையிலேயே அமைத்து அதை அபி

[Sri K. Ponnian] [13th March 1961]

விருத்தி பண்ணியதற்கு சர்க்காருக்கு என் நன்றியைத் தெரிவித்துக்கொள்ளுகிறேன். வால்பாசையில் வேலை செய்யக்கூடிய இஞ்சினியர்கள் துரிதமாக வேலை செய்கிறார்கள். வீடு வசதிக்குறையும் மற்ற எவ்வளவோ வசதிக் குறைவுகள் இருந்த போதிலும் அந்தக் குறைகளைப் பொருட்படுத்தாமல் அவர்கள் வெகுவேகமாக வேலை செய்து வருகிறார்கள். அங்கு பக்கத்தில் இன்னும் ஆறுகள் ஓடுகின்றன. அங்கு ஆமையாறு, இட்லி ஆறு என்று ஆறுகள் ஓடுகின்றன. கேரள அரசாங்கத்துடன் பேச்சு வார்த்தை நடத்தி அந்த ஆறுகளுக்கு அணைகளைக் கட்டினால் இன்னும் அதிகப்படியாக லட்சம் ஏக்கருக்கு நீர்ப்பாசன வசதி செய்து கொள்ளலாம். கேரள அரசாங்கத்துடன் இப்பொழுது முதற்கொண்டே பேச்சு வார்த்தை நடத்தத் தொடங்கினால் அந்தத் திட்டங்கள் முடிவாவதற்குள் அங்குள்ள பிரதேசங்கள் வளர்ச்சி அடைய முடியும், அதற்குள் அவைகள் தயாராகி விடும், அப்படித் தயாராகி விடவேண்டும் என்பதும் என்னுடைய ஆசை. அங்கு அணைகளைக் கட்டி அந்த அணைகள் முழுதும் தண்ணீரை நிரப்பினால் எவ்வளவோ ஏக்கர்களுக்குப் பாசன வசதி ஏற்படும். அதற்கு அங்குள்ள இஞ்சினியர்கள் நல்ல வேலை செய்வார்கள். நாம் எவ்வளவோ திட்டங்களை ஆரம்பித்து வைக்கிறோம். அந்தத் திட்டங்களை அவர்கள் நல்ல முறையில் ஏற்று நடத்துவார்கள். அதற்கு இப்பொழுது முதற்கொண்டே நடவடிக்கை எடுத்துக் கொள்ளவேண்டும். அத்துடன் காண்டேர் பண்டிங் கெனல்களில் வேலை செய்யக்கூடிய தொழிலாளர்களுக்கு வீட்டு வசதி இல்லாமல் இருப்பதால் அவர்கள் தினம் ஏழு அல்லது எட்டு மைல்கள் நடந்து தொழில் செய்யக்கூடிய இடத்திற்குச் செல்ல வேண்டியதாக இருக்கிறது. அதனால் அவர்களுக்கு வீட்டு வசதி செய்து தரும்படியாகக் கேட்டுக்கொள்ளுகிறேன். போஸ்ட் ஆபீஸ் இல்லாதது பெரும் குறையாக இருக்கிறது. ஆகவே குறைந்தது தூறு பேர்கள் வேலை செய்கின்ற இடத்திலாவது போஸ்ட் பாக்கலாவது வைக்க முயற்சி செய்யவேண்டும்.

இன்னொன்று. இங்கே வேலை செய்யும் தொழிலாளர்களிடத்தில் காண்டிராக்டர்கள் சரியான முறையில் நடக்காத காரணத்தினாலும் பல தகராறுகள், ஸ்டைரைக்குகள் எல்லாம் ஏற்படுகின்றன. இம்மாதிரி இடங்களில் நயவுசெய்து அந்தக் கண்டிராக்டர்களை நீக்கிவிடலாம். அல்லது நேரிடையாக சர்க்காரிலே அந்தத் தொழிலாளர்களை அமர்த்திக் கொள்ளலாம். கடந்த மூன்று, நான்கு மாதங்களுக்கு முன்பாகக் கூட அங்கே ஏற்பட்ட தகராறின் காரணமாக—அப்புறம் ஒரு மாதிரியாக முடிக்க வேண்டி வந்தது.

இன்னொன்று. கடந்த இரண்டு, மூன்று மாதங்களுக்கு முன்பாக கேரள காட்டு இலாகாவுக்கும், தமிழ்நாடு காட்டு இலாகாவுக்கும் ஏற்பட்ட தகராறு காரணமாக பரம்பிக் குளத்தில் வேலை செய்யும் தொழிலாளர்களுக்கு உணவு சாமான்கள் போவதற்குக் கூட வழியில்லாமல் மிகவும் கஷ்டம் ஏற்பட்டது. நானே சென்று

13th March 1961] [Sri K. Ponnian]

இரண்டு சர்க்கார் காட்டு இலாகா அதிகாரிகளுடன் பேசினேன். ஆனால் அதில் உள்ள சிக்கல் காரணமாக அதைத் தீர்த்துவைக்க முடியாது என்று சொல்லிவிட்டார். பரம்பிக்குளம் நம்முடைய திட்டம். இந்தமாதிரி ஏற்படுகிற சிறு விஷயங்களில் நம் சர்க்கார் அதிகாரிகளாவது விட்டுக்கொடுத்து இனிமேற்பட அப்படி நடக்காமல் பார்க்கும்படி கேட்டுக்கொண்டு என் உரையை முடித்துக் கொள்கிறேன்.

* SRI D. SUBRAMANIA RAJAKUMAR : தற்காலிகத் தலைவர் அவர்களே, இந்த மானியத்திற்குப் பிரேரிக்கப்பட்ட கட் மோஷனை ஆதரித்துச் சில வார்த்தைகள் கூற விரும்புகிறேன்.

எனது மாவட்டத்தைப் பொறுத்த வரையில் அங்கு எந்த விதமான நீர்ப்பாசனத் திட்டங்களும் சரியான முறையில் நடைபெறவில்லை. என்னுடைய மாவட்டத்திலே முக்கியமான நீர்ப்பாசனத் திட்டம் அப்பர் பெரியார்—இடுக்கி ப்ராஜெக்ட். தற்சமயம் இரண்டு மூன்று நாட்களுக்கு முன்னால் மதுரையில் கேரள முதன் மந்திரி அவர்கள் சென்னை சர்க்கார் இன்னும் அப்பர் பெரியார் சம்பந்தமாகத் தன்னுடைய உரிமையைக் கேட்கவில்லை என்று சொன்னதாகப் பத்திரிகையில் பார்த்தோம். இதைப் பார்க்கும்போது அப்பர் பெரியார் ப்ராஜெக்ட் விஷயமாக என் நமது சர்க்கார் இன்னும் மெளனம் சாதிக்கிறார்கள் என்று தெரியவில்லை. அதில் ஒரு முடிவான கொள்கையை எடுத்து, அதை நிறைவேற்றித் தர தக்க நடவடிக்கை எடுத்துக்கொள்வது பற்றி அறிவிக்க முன்வரவேண்டும். இது விஷயமாக கேரள சர்க்காரோடு பேச்சுவார்த்தை நடத்தி, அத்திட்டத்தை மூன்றாவது ஐந்தாண்டுத் திட்டத்திலேயே நிறைவேற்றித் தரவேண்டும் என்று கேட்டுக்கொள்கிறேன்.

அடுத்தபடியாக என்னுடைய தொகுதியிலே முடிகொண்டான் திட்டம் என்று ஒரு அழகான திட்டம் இருக்கிறது. அதன்மூலம் 5 ஆயிரம் ஏக்கராக்கள் பயன் அடையும். அந்தத் திட்டம் கலெக்டர் சிபார்சு செய்து, புட் ப்ரொடெக்ஷன் என்ஜினியரும் சிபார்சு செய்து போர்டுக்கு வந்திருக்கிறது. ஆனால் இதுவரையில் போர்டில் இருந்து அதற்குவேண்டிய ஆர்டர்கள் வரவில்லை. அதற்குக் காரணம் அந்தப் பகுதியிலே இரண்டு கிராமங்கள், அதாவது எருதனை, பணையூர் என்ற இரண்டும் இன்னும் இனும் கிராமமாக இருப்பதனால் சர்க்கார் உத்தரவு அளிக்கத் தயங்குகிறார்கள் என்று நினைக்கிறேன். இந்த இரண்டு கிராமங்களையும் சர்க்கார் கூடிய சீக்கிரம் எடுத்துக்கொள்ள இருக்கிறார்கள். இந்த இரு கிராமங்களை உத்தேசித்து அப்படியே விட்டுவைத்திருப்பது சரியல்ல. இன்று அந்தத் திட்டத்தைச் செய்யும்போது சர்க்காருக்கு அவ்வளவு செலவு வராது. ஏற்கனவே கால்வாய்கள் வெட்டப்பட்டிருக்கின்றன. கலிங்குகள் தான் கட்ட வேண்டியதாக இருக்கிறது. இதை நிறைவேற்றிக் கொடுத்தால் பெரும் உதவியாக இருக்கும்.

[Sri D. Subramania Rajakumar] [13th March 1961]

அதுமட்டுமல்ல. அங்குள்ள ரயத்துக்கள் பெட்டர்மெண்ட் டாக்ஸ் மூலமாக நீண்ட தவணையில் அந்தத் தொகையைக் கொடுக்கவும் தயாராய் இருக்கிறார்கள். ஆகவே அந்த இரு கிராமங்களைப் பார்க்காமல் உடனடியாக இத்திட்டத்தை எடுத்துக் கொள்ளவேண்டும் என்று சர்க்காரைக் கேட்டுக்கொள்கிறேன். இதுபற்றி போர்டில் இருந்து உத்தரவு சீக்கிரம் பிறப்பிக்கும்படியாகவும் கேட்டுக் கொள்கிறேன்.

அடுத்தபடியாக அருந்தால் ரிப்போர்ட்டில் காவேரி—மேட்டேர் ப்ராஜெக்ட் உபரி தண்ணீரை திருவாடானை தாலுக்கா, திருப்பத்தூர் தாலுக்கா ஆகிய இரண்டு தாலுக்காக்களுக்கும் கொண்டு வரலாம் என்று சொல்லியிருக்கிறார். தனிப்பட்ட அதிகாரியை அமைத்து அதையும் பரிசீலனை செய்தால் அந்தத் தாலுக்காக்கள் மிகவும் பயன்படும் என்று தெரிவித்துக்கொள்கிறேன். அடுத்தபடியாக, என்னுடைய தொகுதியிலே கிராமங்களுக்கு கண்மாய் வெட்டுவதற்கு நிறையப் பணம் ஒதுக்கியிருந்த போதிலும் சரியான முறையில் அந்த வேலை நடக்கவில்லை. பெரியோர்களின் சிபார்சிஸ்தான் அவ்வேலை பாதிக்கப்படுகிறது. அங்கு லேபர் சொஸைடிகள் இருந்தபோதிலும் அவர்களுக்குக் காண்டிராக்ட் கொடுக்க புட் ப்ரொடக்ஷன் என்ஜினியர் மறுக்கிறார். அப்படியின்றி பெரியவர்கள் தலையிடு இல்லாமல், லேபர் சொஸைடிகளுக்கு காண்டிராக்ட் கொடுத்தால் அவ்வேலை நல்ல முறையில் நடைபெறும் என்று சொல்லிக்கொண்டு உரையை முடித்துக் கொள்கிறேன்.

* SRIMATHI RAJATHI KUNCHITHAPATHAM :

தலைவர்

அவர்களே, இந்தப் பொதுப் பணித் துறை இலாகாவை எடுத்துக் கொண்டால் இது சமுதாயத்தில் இருக்கக்கூடியவர்களில் மிகப் பெரும்பாலானவர்கள் வாழ்க்கையில் வளம் பெறவும், முன்னேற்றம் அடையவும் அரும் சேவை செய்து வருகிறது. பழங்காலத்தில் இருந்தே பயிர்த்தொழில் இங்குள்ள பெரும்பாலோரின் முக்கிய ஜீவனமாக இருந்து வருகிறது. சமுதாயத்தில் இருக்கிறவர்களுடைய முக்கியத் தொழிவிடைய விவசாயம் செழிக்க முதுகெலும்பாக இருப்பது இந்தப் பொதுப் பணி இலாகாவின் சேவைகள் என்கூடச் சொல்லலாம். பெரும் திட்டங்களை எடுத்துக்கொண்டால் முதல் ஐந்தாண்டுத் திட்டத்திலே ஒன்பது திட்டங்களும், இரண்டாவது ஐந்தாண்டுத் திட்டத்திலே 6 பெரும் திட்டங்களும் நிறைவேற்றப்பட்டிருக்கின்றன. இவற்றினால் 3-½ லட்சம் ஏக்கரா வரையிலும் பாசனத்திற்குக் கொண்டுவரப்பட்டிருக்கிறது. அதோடு இருக்கக்கூடிய பாசனத்தை உறுதிப்படுத்துகின்ற முறையில் 1-½ லட்சம் ஏக்கரா பயன்படுகிறது என்று இதிலே குறிப்பிட்டிருப்பது எல்லாம் வரவேற்கத்தக்க அம்சங்கள். இதை நாம் பாராட்டக் கடமைப்பட்டிருக்கிறோம். அதேசமயத்தில் சிறிய நீர்ப்பாசனத்திற்காக ஒன்றைமுக்கால் கோடி கோரியிருக்கிறார்கள். சிறிய பாசனம், பெரிய பாசனம் அத்தனையும் சேர்த்து 20 கோடி கோரியிருக்கிறார்கள். முக்கியமாக நம் நாட்டில் சிறிய பாசனங்களினால் பயன்பெறக்கூடிய விவசாயி

13th March 1961] [Srimathi Rajathi Kunchithapatham]

கள்தான் அதிகம். மொத்தம் 1,773 வேலைகளில் 1,520 வேலைகள் முடிக்கப்பட்டுவிட்டன, இன்னும் 600 வர இருக்கிறது என்கிற போது இன்னும் அதிகமாக சிறிய பாசனத் திட்டங்கள் வருவதனால்தான் சிறு விவசாயிகள் சந்தோஷம், உற்சாகம் எல்லாம் அடைவார்கள் என்று பெருமையோடு சொல்லிக்கொள்ள விரும்புகிறேன். அதிகாரிகளுடைய உற்சாகத்தினாலும், திறமையினாலும்தான் செலவில்கூடக் கொஞ்சம் மிச்சம் காட்டியிருக்கிறார்கள் என்கிறபோது அதைப் பாராட்டக் கடமைப்பட்டிருக்கிறோம். மேலும் இத்துறையைப் பரவலாக்கி பலப்பல பிரிவு அதிகாரிகளைப் போட்டிருப்பதனால்தான் வேலை துரிதமாக நடந்து கொண்டு வருகிறது என்று சொல்ல முடியும். குறிப்பாக திருநெல்வேலி ஜில்லாவை எடுத்துக்கொண்டால் மைனர் இரிகேஷன்கீழ் மிகப் பெரும்பான்மையான வேலைகளைச் செய்திருக்கிறார்கள். அவ் வப்போது மக்களுக்குச் செய்யவேண்டிய வசதிகளைச் செய்து கொடுக்கிறார்கள் என்று குறிப்பிட விரும்புகிறேன். இந்தத் துறையிலே ஈடுபட்டிருக்கும் பணியாளர்கள் குளங்களை மராமத்து செய்வதிலும், தூர்ந்து இருக்கும் கால்வாய்களைச் செப்பிடுவதிலும் தயக்கமோ, தாமதமோ இல்லாமல் உடனுக்குடன் செய்திருக்கிறார்கள் என்பதை என்னுடைய அனுபவத்தில் இருந்து எடுத்துச் சொல்லுகிறேன். இரண்டு ஆண்டுகளுக்கு முன்பு கனம் அமைச்சர் அவர்கள் மானுருக்கு வந்திருந்தார்கள். அப்போது பிரதம என்ஜினியராக இருந்த திரு. ஆனந்தராவ் அவர்களும் வந்தார்கள். மானார் குளத்தைப் பார்த்து, கடல் எனத் தண்ணீர் கொள்ளக்கூடிய ஒரு பெரிய குளத்தை ஏறத்தாழ ஒரு லட்சம் ரூபாய் செலவில் அதை மராமத்து செய்திருக்கிறார்கள். இன்று பார்க்கிறோம் 3,000, 4,000 ஏக்கர் அங்கு விளையக்கூடிய அளவில் இந்தத் திட்டம் பயன்படுகிறது. பயிர் விளைவது என்றால் இன்னது என்று தெரியாது இருந்த அந்தப் பகுதியில் வளம் தரும் நிலையிலே சிறு பாசனத் திட்டம் பயன் அளித்திருக்கிறது. நல்ல காலமாக, பயிர்செய்யப்பட்ட அந்தப் பகுதியில் இன்றையதினம் 4,000 ஏக்கர் விளைகிறது. அங்குள்ள மக்கள் வாயார வாழ்த்துகிறார்கள். அசை வயிறு, முக்கால் வயிறு நிரம்ப இந்த சர்க்கார் வாழ்க்கை வசதி செய்து கொடுத்திருக்கிறார்களே என்று வாழ்த்துகிறார்கள். இந்த நிலைமையில் இதுபோன்ற திட்டம் பயன்தரக்கூடியதாக இருக்கிறது. பிரிட்டிஷ் ஆட்சி நடந்துகொண்டிருந்த போது 1927-ம் ஆண்டில் மானார் கால்வாயை என்ஜினியரைக் கொண்டு பரிசீலித்துப் பார்த்ததில் 27 லட்சம் ரூபாய் செலவழித்து கடைசி 17 மைல் வரை கால்வாயை வெட்டினார்கள். மானார் குளத்திற்குத் தண்ணீர் வரமுடியாமல், குளத்தின் லெவல் உயர்வாகவும், கால்வாயின் லெவல் தாழ்வாகவும் இருக்கிறது. ஆகையால் அந்தக் கால்வாய்க்காக செலவழிக்கப்பட்ட ரூபாய் வீணாகி கால்வாய்க்கு மதிகெட்டான் கால்வாய் என்று ஏற்பட்டிருக்கிறது. ஆனால் ரிப்பேரது நல்ல முறையில் நிறைவேற்றப்பட்டிருப்பது குறித்து கனம் அமைச்சர் அவர்களையும், பணியாட்களின் திறமையையும் பாராட்டக் கடமைப்பட்டிருக்கிறேன்.

[Srimathi Rajathi Kunchithapatham] [13th March 1961]

இதுபோன்று இந்த வருஷத்திலேகூட பள்ளிக்குடி கால்வாய் மராமத்திற்கு 93 ஆயிரம் ரூபாய் செலவழித்து ஏறத்தாழ ஆயிரம் ஏக்கர் நஞ்சை சாகுபடிக்குக் கொண்டுவரப்பட்டு செழிக்கும் நிலையில் இருக்கிறது. அதைக் கனம் அமைச்சர் அவர்கள் நேரில் பார்க்கவேண்டுமென்று கிராம மக்கள் எல்லாரும் அவர்களை வரவேற்க குதூகலத்தோடிருக்கிறார்கள். இந்த நிலைமை இன்று சிறு பாசனத்தினால் வருகிறது என்பதைத்தான் குறிப்பிட விரும்புகிறேன்.

அதேசமயத்தில் இப்போது நெல்லை ஜில்லாவில் எடுத்துக் கொண்டால் அங்குள்ள ஊர்களின் பெயர்களெல்லாம் குளம், குளம் என்று இறுதியாக முடியும் பெயர்களாகவே இருக்கும். புதுக் குளம், அரசங்குளம் போன்று குளம் என்று முடியும் பெயர்களே நிறைய இருக்கின்றன. எந்த ஊரைப் பார்த்தாலும் குளம் என்றே முடியும். வெள்ளையர் ஆண்டகாலத்திலும், சிறு அரச பரம்பரை ஆண்ட காலத்திலும், சிறு ஜமீந்தார்கள் ஆண்டகாலத்திலும் இதுபோன்ற குளங்களை நம்பித்தான் அந்தப் பகுதியில் உள்ள மக்கள் பயிர் செய்து வந்திருக்கிறார்கள். வானம் பார்த்த பூமியாக அன்று இருந்திருக்கிறது. அந்தப் பகுதியில் எங்கு பார்த்தாலும் மக்களுடைய ஜீவனமே குளத்தை நம்பித்தான் இருந்திருக்கிறது. ஆகவே குளத்தை மராமத்து செய்வது மிகவும் முக்கியமானது.

பெரியார் திட்டம், பரம்பிக்குளத் திட்டம், ஆனியார் திட்டம், சோலையார் திட்டம் பற்றி எல்லாம் குறிப்பிட்டிருக்கிறார்கள் அவைகளெல்லாம் பற்றி மக்கள் சந்தோஷப்பட்டாலும்கூட மாவட்ட ரீதியாக எடுத்துக்கொண்டால் எங்கள் மாவட்டத்தில் ஒரு திட்டமும் இல்லை என்பதைத் தாழ்மையுடன் தெரிவித்துக் கொள்ள விரும்புகிறேன். நெல்லை மாவட்டத்தில்தான் மணிமுத்தாறு திட்டம் முதல் ஐந்தாண்டுத் திட்டத்தில் கொண்டு வந்தார்கள். அதை மறுக்கவில்லை. அதனால் 20 ஆயிரம் ஏக்கர் நிலம் பாசன வசதி பெறக்கூடிய நிலையில் இருக்கிறது. அதை மறுக்கவில்லை. இருந்தபோதிலும் ஏதோ ஒரு மணிமுத்தாறு திட்டம் நிறைவேற்றிவிட்டோம் என்று சொல்லி அதோடு நெல்லை மாவட்டத்தை மறந்துவிட்டார்கள் என்று நினைக்கிறேன். இரண்டாவது ஐந்தாண்டுத் திட்டத்தில் எங்களுக்கு ஒரு திட்டமும் இல்லை. மூன்றாவது ஐந்தாண்டுத் திட்டத்திலே எங்களுடைய பம்பையாறு, புனலாறு திட்டங்கள் இருக்குமா என்று பார்த்தால், காணவில்லை. ஆனால் பரம்பிக்குளம் திட்டத்திற்கு 22 கோடி ரூபாய் என்று குறிப்பிட்டிருக்கிறார்கள். இதுபோன்று எங்கள் பம்பையாறு திட்டத்தைக் கொண்டு வரவேண்டும். அண்டை மாகாணங்களில் ஓடும் ஆறுகளின் உபரி நீரைப் பெறுவதற்கு கேரள அரசாங்கத்தின் ஒத்துழைப்பையும், பரஸ்பர நல் எண்ணத்தையும் பெறுவதற்கு முயற்சிக்கிறோம் என்று குறிப்பிடப்பட்டிருக்கிறது. ஆனால் அவர்களுடைய நல் எண்ணத்தைப் பெறுவதற்கும், ஆதரவைக் கோருவதற்கும் பாஸ்

13th March 1961] [Srimathi Rajathi Kunchithapatham]

பரமாகப் பேசி எங்களுடைய மாவட்டத்திற்குப் பயன்படக்கூடிய ராமநதி திட்டம், கல்லாறு திட்டம், பம்பையாறு திட்டம், புனல் ஆறு திட்டம் முதலிய திட்டங்களை இன்னும் கொண்டுவரவில்லை. அவைகளைச் சீக்கிரமே நிறைவேற்றவேண்டுமென்று கனம் அமைச்சர் அவர்களைத் தாழ்மையுடன் கேட்டுக்கொள்ளுகிறேன். கடனா நதி திட்டம் தீட்டியாகிவிட்டது, ஸ்பெஷல் என்ஜினியரைப் போட்டாகிவிட்டது என்று சொல்கிறார்கள். ஆனால் அந்தத் திட்டம் இன்னும் ஏட்டளவில் தான் இருக்கிறது. ஒரு வேலையும் ஆரம்பிக்காமல் கடனா திட்டம் வருகிறதென்றால் 9 ஆயிரம் ஏக்கருக்குப் பாசன வசதி எப்பொழுது உறுதி செய்யப்படும் என்று தெரியவில்லை. ஆகையால் பெரிய திட்டங்களைத் தவிர சிறிய திட்டங்கள் ஆனாலும் சேலத்திற்கும் கோவைக்கும் திட்டத்திற்கு அதிகப் பணம் கொடுத்திருப்பதுபற்றி தனியாகக் குறிப்பிடப் பட்டிருக்கிறது. ஆனால் எங்கள் நெல்லை மாவட்டத்தைப்பற்றித் தனியாக ஒன்றுமே எந்தவகையிலும் காண்கிற வகையில் சேலத்தைப் போலவோ, கோவையைப் போலவோ ஏதாவது ஒன்று இருக்குமா என்று பார்த்தால் அதுவும் எங்கள் நெல்லை மாவட்டத்தைப் பொறுத்தவரையில் பூஜ்யமாக இருக்கிறது. நாங்குனேரி தாலுக்கா, சங்கரன்கோவில் தாலுக்கா மிகவும் பிற்பட்டதாகவும் வரட்சி உள்ளதாகவும், மிகவும் மோசமான நிலையிலும் இருக்கின்றன. அங்கே குளங்கள் வரண்ட தாம்பாளங்கள் ஆகி விட்டன. இந்தக் குளங்களை மராமத்து செய்வதற்கு சேலத்திலும், கோவையிலும் திட்டங்கள் இருப்பதுபோல் எங்கள் மாவட்டத்திலும் ஸ்பெஷல் ஸ்கீம்கள் கொண்டுவரவேண்டுமென்று தாழ்மையுடன் கேட்க விரும்புகிறேன். பழங்காலத்தில் நல்லத் தங்காள் நாடகம் பார்த்திருக்கிறோம். நல்லத்தங்காள் 7 குழந்தைகளைக் கிணற்றில் போட்டுவிட்டு, தானும் இறந்ததற்குக் காரணம், பஞ்சத்தின் கொடுமையினாலும், பறியின் கொடுமையினாலும் என்ற சோகக் கதையைக் கேட்டிருக்கிறோம். அப்படிப்பட்ட சோகக் கதை நடந்த இடம்தான் சங்கரன்கோவில் தாலுக்காவில் உள்ள தேர்குளம். அந்தப் பகுதியில் நடந்து செல்கிறவர்களுக்கு அந்தச் சோகக் கதை நினைவிற்கு வராமல் இருப்பதற்கு இம் மாதிரி ஒரு நல்ல திட்டம் அங்கு வரக்கூடாதா என்று கேட்க விரும்புகிறேன்.

அடுத்தபடியாக குடிமராமத்துபற்றி ஒரு வார்த்தை சொல்ல விரும்புகிறேன். திருநெல்வேலி முனிசிபல் எல்லையில் தாம்பிரபாளி நதியில் ஒரு கால்வாய் போய்க்கொண்டிருக்கிறது. அது வீடுகளுக்குப் பின்புறமாக ஓடுவதால் அதில் எச்சில் இலை, குப்பை கூளங்கள் போட்டுவிடுகிறார்கள். அதனால் அது நிரம்பிக் கொண்டே வந்து இப்போது பழுது அடைந்த நிலைமையிலே இருந்துகொண்டிருக்கிறது. மராமத்து இலாக்கா என்ஜினியரைக் கேட்டால் அது முனிசிபல் எல்லையில் இருப்பதால் அதை முனிசிபாலிடம் பழுது பார்க்கவேண்டுமென்று சொல்கிறார்கள். ஆனால் இதுவரையில் எந்த ஒரு முனிசிபாலிடமோ, பஞ்சாயத்தோ குடி

[Srimathi Rajathi Ku ichithapatham] [13th March 1961]

மராமத்து செய்திருப்பதாகத் தெரியவில்லை. அப்படியிருக்கும் போது அவர்கள் செய்யவேண்டும் என்று எதிர்பார்ப்பது நடக்கக் கூடாத காரியம் என்றுதான் நினைக்கிறேன். இம்மாதிரி கால்வாய்கள் முனிசிபல் எல்லை, பஞ்சாயத்து எல்லைக்குள் ஒடினாலும்கூட அவ்வேலையை பீ.டபிள்யூ.டி. எடுத்துச் செய்யவேண்டும்.

சில குளம் குட்டைகள் இரிகேஷன் திட்டத்திலே இருக்கின்றன. திருநெல்வேலி தாலுக்காவில் இரட்டைக்குளம் இருக்கிறது. ஆனால் அந்தக் குளம் என்கே இருக்கிறதென்று மைனர் இரிகேஷன் லிஸ்ட்டிலே இல்லை. பி.டபிள்யூ.டி. லிஸ்ட்டிலும் இல்லை என்று சொல்லுகிறார்கள் Food Production Department லிஸ்ட்டிலும் இல்லை என்று சொல்லுகிறார்கள். எந்த இலாகா லிஸ்ட்டிலும் சேராத குளங்களைப் பொறுத்தவரையில் ஸ்பெஷலாக எடுத்துக்கொண்டு அவைகளைப் பழுதுபார்க்கவேண்டுமென்று கனம் அமைச்சர் அவர்களைக் கேட்டுக்கொள்ளுகிறேன். இந்தக் குறை மிகவும் முக்கியமானது என்று தெரிவித்துக்கொள்ளுகிறேன்.

நான் முதலில் குறிப்பிட்ட சில பாசனங்களுக்கு இன்னும் அதிகமான தொகை ஒதுக்கி இருக்கலாம். பெரும் திட்டங்கள் பொறுத்தவரையில் நெல்லை போன்ற மாவட்டங்களுக்குக் குறைவான நிதி ஒதுக்கப்பட்டிருக்கிறது. கேரளத்தில் இருந்து பாயும் நதிகளை நெல்லை மாவட்டத்தில் பயன்படுத்துவதற்கு கனம் அமைச்சர் அவர்கள் அதிகக் கவனம் செலுத்தவேண்டுமென்று கேட்டுக்கொள்ளுகிறேன். பாம்பிக்குளம் இருக்கிறதென்று சொல்லிவிட்டால் அது மற்றவர்கள் எல்லோருக்கும் சந்தோஷமாக இருந்தாலும் நெல்லை மாவட்டத்தில் உள்ளவர்களைப் பொறுத்தவரை ஆறுதல் அளிக்க முடியாது. அவ்வவர்களுடைய மாவட்டங்களுக்குத் திட்டம் வேண்டுமென்று அழுத பிள்ளைதான் பால் குடிக்கும் என்ற நிலையை கனம் அமைச்சர் அவர்கள் உண்டாக்கித் தராமல் ஒரு மாவட்டத்திற்கு ஒரு திட்டம் இருக்கவேண்டும் என்று சொல்லிக்கொள்ள விரும்புகிறேன். கல்யாண வீட்டுக்குப் போன அத்தனைபேரும் சந்தோஷமாக இருப்பதுபோல், ஒரு வீட்டிலே கல்யாணம் நடந்தாலும் ஊரில் உள்ளவர்கள் எல்லாம் சந்தோஷப்படுகிறார்கள். காரணம், அங்கு போகிறவர்களுக்கு சாப்பாடு, சந்தனம், தாம்பூலம் எல்லாம் கிடைக்கிறது. அதுபோல் திட்டம் என்று வரும்போது ஒவ்வொரு மாவட்டத்திற்கும் ஒரு திட்டமாவது இருந்தால்தான் எல்லோரும் திட்டத்தை வரவேற்பார்கள். இந்த வகையில் பார்த்தால் நெல்லை மாவட்டம் மிகவும் புறக்கணிக்கப்பட்டது என்ற என்னுடைய தாழ்மையான அபிப்பிராயத்தைத் தெரிவித்துக்கொள்ளுகிறேன். எங்களுக்கு பம்பையாறு, புனல் ஆறு திட்டம், கல்லாறு திட்டம் இவைகளைப் பொறுத்தவரையில் கேரள அரசாங்கத்துடன் பேசி ஒரு நல்ல திட்டத்தை எங்களுக்குக் கொடுக்கவேண்டுமென்று தாழ்மையுடன் கேட்டுக்கொண்டு முடித்துக்கொள்ளுகிறேன்.

13th March 1961]

* SRI S. RANGANATHA MUDALIAR : Mr. Chairman, while supporting the Demands for Irrigation, I wish to make a few observations for the consideration of the Government. It is generally believed that our State has almost exhausted its irrigation potentialities. Sharing perhaps this belief, the Hon. the Minister for Finance made a statement the other day in his Budget speech that 'so far as irrigation is concerned, our future hopes rest entirely on the surplus waters of the rivers flowing in other States'. Now, the question is, 'have we really exhausted the available resources?' So far as the two principal rivers in our State—Cauvery and Tambraparni—are concerned, the answer to the question is 'Yes'. The river Cauvery has been the principal source of irrigation of the Tamil country from the times of recorded history. At one time, it must have been a perennial river. For, it is so described in the ancient classics of Tamil Sangam Age. 'Van Poikkinum than Poyya Cauvery'. It must be said to the credit of the Tamils that long before any planning was even dreamt of, the river Cauvery was made to shed its waters to its utmost limits for the welfare of the people. This cannot be said even of the great rivers in our country, not even of the Ganges and the Indus. Under these circumstances, it is unfair to strain the resources of the Cauvery any more for our irrigation and non-irrigation purposes. The same is almost true in regard to the river Tambraparni. These two rivers apart, what are our other resources? What are the sources still available and which remain to be explored?

Now, Sir, I would like to classify our resources under five heads : First comes Lift Irrigation, secondly come Artesian Wells. Thirdly, we must harness rain waters pouring on the Western and Eastern Ghats and flowing down the slopes into innumerable rivulets and streams. Fourth comes the conversion of sea water into fresh water. Last comes the linking of the All-India River System. In this context, we have also to take into account the surplus waters of the rivers Godavari, Krishna and Pennar. In this order, you will be pleased to see that I place the surplus waters of the other States last. We should go in for the same only as a last resort. So far as the river system is concerned, our State is in an unenviable position compared to States like the Punjab, Uttar Pradesh, Bengal, Bihar, Orissa, Andhra Pradesh and Maharashtra where the rivers are more often in floods than otherwise, and which States do not need any additional supply of water from outside.

Coming to the available resources in our State which are still to be explored, I put lift irrigation first. Now that electric power is being made cheaper, thanks to the great and meritorious services of the Electricity Board of our State, we can improve lift irrigation on a very extensive scale, particularly in the districts of North Arcot, Chingleput and Salem where already large tracts of land have been brought under lift irrigation. Now that electricity is becoming more and more cheaper, we can expand and improve this scheme on a very extensive scale.

[Sri S. Ranganatha Mudaliar] [13th March 1961]

Secondly, we have to improve our irrigation through artesian wells. For several years now, in the South Arcot district, there are artesian wells and lands which were barren a score of years ago in that district, have been brought under cultivation through artesian flow. We all know that the mining of lignite at Neyveli is being held up by subterranean water associated with lignite. There is a particular kind of rock formation along the entire length of Coromandel Coast from Marakanam in the North up to Rameswaram in the South. This rock formation is known as Tertiary which is sand-stone and is porous and which also contains large quantities of water. The width of the territory belt ranges from 30 to 50 miles in the regions covered by the districts of South Arcot, Tanjore, Tiruchirappalli, Madurai and probably Tirunelveli. The Geological experts say that under these Tertiary rocks, there is plenty of subterranean water. It is therefore necessary and very urgent that our Government should start investigation on the potentialities of this region in this regard.

Thirdly, large and enormous quantities of water in the shape of rainfall during the monsoon, fall on the Eastern and Western Ghats and flow into a number of rivulets and streams ultimately losing themselves into the sea. The south and south-western parts of our State, viz., North Arcot, Salem and Coimbatore have no subterranean water resources and no rivers worth the name. It is therefore, very necessary that for the welfare of those districts, the monsoon waters that now escape into the sea should be properly utilized. It behoves our Government to enlist the co-operation and co-ordination of the Central Government to build dams across the small rivers that flow in these places and conserve water which is at present wasted into the sea.

Fourthly, we have got sea water in abundance. Even the other day, the Hon. the Minister for Revenue answered a question relating to the advisability and feasibility of converting sea-water into fresh water. (The time-bell was rung.) Sir, I crave your indulgence for two more minutes as this is a very important subject. I was referring to the abundance of sea water. In many parts of the world, experts are attempting to convert sea-water into fresh water. For example, in Kuvaite in Arabia they produce 2½ million gallons of fresh water from sea water. In the Ariba Island off the Venezuelan coast in South America they depend on such converted water which they use to a limited extent for growing vegetables and fruits. The storage capacity of tanks there is 13 million gallons of water. The Department of Interior of the United States Government runs a Division of Saline water. This department is doing excellent work by converting sea water into fresh water. Russia is also doing excellent work in this regard. Recently, the UNESCO organized a symposium on this concept in Iraq. I suggest the formation of a Saline Water Division on the model of the one existing in the United States, that may work in close and active co-operation with the Saline Water Division in the United States in the first instance. If necessary, we may take on loan the services of one of the American Officers working there.

13th March 1961] [Sri S. Ranganatha Mudaliyar]

Lastly, I would request the Government to pay greater and intensive attention to the desilting of many of the irrigation projects. By deepening those sources, we will be able to considerably increase their capacity and also increase the water-supply. After exhausting all these resources, if we should still need water, then we can think of going with a begging bowl to the neighbouring States for their surplus waters.

With unlimited resources still to be exploited and with Neyveli flourishing and giving us power, it is my humble opinion that our State does not need anything more. Thank you, Sir.

11-00
a.m.

* SRI K. ANBAZHAGAN : சட்டமன்றத் துணைத் தலைவர் அவர்களே, இன்று கொண்டு வரப்பட்டிருக்கின்ற மான்யத்தில் ஏறத்தாழ 10 கோடி ரூபாய் அளவுக்குச் செலவு செய்வதற்கு வழிவகைகள் இருக்கின்றன. பத்து கோடி ரூபாய் அளவுக்குச் செலவு செய்யப்பட வேண்டிய இந்த இலாகாவில் எந்த அளவுக்குப் பொறுப்பும் கவனமும் இருந்து வருகிறது என்பதை எண்ணிப் பார்ப்பார்களேயானால் அமைச்சர் அவர்கள் இதில் தேவையான சுறுசுறுப்பு இல்லையென்பதை நிச்சயமாக உணர்வார்கள். அமைச்சர் அவர்கள் இதை உணரவில்லை என்பதற்காக இதைச் சொல்லவில்லை. பெரும் அளவில் செலவாகக் கூடிய இந்தத் திட்டங்களின் மூலமாக அதன் பலனை முழு அளவுக்கு மக்கள் அடைகின்றனரா என்பதை இந்தத் துறையில் பணியாற்றுகின்றவர்கள் சிந்திக்கவேண்டும். ஏறத்தாழ பல் அணைகட்டுத் திட்டங்களை நிறைவேற்றிவிட்டோம் என்று அமைச்சர் அவர்கள் பெருமையாக எடுத்துச் சொல்லுகிறார்கள். கடந்த பத்தாண்டு காலத்தில் நிறைவேற்றப்பட்ட நீர்த்தேக்கத் திட்டங்களை எல்லாம் எடுத்துக் கொண்டு, அவைகள் எல்லாம் எந்த அளவுக்கு மக்களுக்குப் பயன்படுகிறது என்பதையும் நாம் பார்க்க வேண்டும். இதுவரை நிறைவேற்றியுள்ள திட்டங்களால் இத்தனை ஏக்கரா நிலங்கள் நல்ல நீர்ப்பாசனம் பெறுவதன் மூலம் வருமானத்தைப் பெருக்கிக்கொள்வதற்கு வாய்ப்பு பெற்றிருக்கிறது என்று தெரிவித்துள்ளார். ஆனால் குறிப்பிட்டு நான் சொல்ல விரும்புவது, கட்சிய அணைக்கட்டுத் திட்டங்களின் மூலமாக எந்த அளவுக்குப் பாசனம் கிடைக்கும் என்று எதிர் பார்க்கப்பட்டதோ அந்த அளவுக்குப் பலனைப் பெறக்கூடிய வாய்ப்பு ஏற்படவில்லை என்பதை அந்த இலாக்காவின் சீப்-இன்ஜினியராக இருக்கக்கூடியவர் அதற்கு அடுத்த நிலையில் நிர்வாகத்துறையில் பணியாற்றக் கூடிய குப்பிரண்டெண்டிங் இன்ஜினியர்களுக்கு அனுப்பியிருக்கின்ற சுற்றறிக்கையில் காணப்படும் சில வாசகத்தை அமைச்சர் அவர்களுக்கு எடுத்துக்காட்ட விரும்புகிறேன்.

5—11—1960 தேதியிட்டு, சீப்-இன்ஜினியர் அனுப்பிய சுற்றறிக்கையின் முதற்பகுதி இது.

“The Superintending Engineers are aware of the fact that our storage reservoirs built under the Five-Year Plans are not successful in all the years. Very often, when the canals under them

[Sri K. Anbazhagan] [13th March 1961]

are opened for irrigation, there may not be adequate water to successfully carry out irrigation over the *full extent* as envisaged in the Project Report. There is also no definite means of knowing as to whether the reservoirs will get the requisite quantity of water later in the season. So, the problem arises as to the extent under the canal, which should be thrown open for irrigation on the due date. Very often, we throw open the full extent, with the hope the reservoir may receive adequate storage; but it is obvious that this can land us in trouble."

என்று குறிப்பிடப்பட்டிருக்கின்றது. இதிலிருந்து கட்டப்பட்ட நீர்த்தேக்கங்கள் எந்த அளவுக்குப் பலனளித்தனும் என்கின்ற புள்ளி விவரங்களைப் பார்க்கும்போது, சில நேரத்தில் 75 சதவிகிதமும், சில நேரத்தில் 50 சதவிகிதமும், சில நேரத்தில் 25 சதவிகிதமும் தான் உழவுக்குத் தண்ணீர் தரக்கூடிய நிலையில் இருக்கின்றன என்பது விளங்கும். புத்தகத்தில் தரப்படும் புள்ளி விவரங்களை மட்டும் வைத்துக்கொண்டு, நாங்கள் பெருமளவு சாதித்துவிட்டோம் என்று சொல்லுவது, உணவு அமைச்சர் அவர்கள் இந்நாட்டில் உணவு உற்பத்தியை அதிகம் பெருக்கிவிட்டோம் என்று சொன்னாலும், புள்ளி விவரத்தில் அது குறைந்து விட்டது என்று காட்டுவது போன்றுதான் இருக்கும். கட்டப்பட்ட அணைக் கட்டுக்கள் எல்லாம் எதிர்பார்க்கப்பட்ட முழு அளவுக்குப் பயன்படவில்லை, குறைவான நிலத்திற்குத்தான் பயன்பட்டிருக்கிறது என்பதை நினைவில் கொண்டு, இனிமேலாவது இந்த அணைகளிலிருந்து இந்த அளவு நிலத்திற்குத்தான் தண்ணீர் விட முடியும் என்று வரையறுக்கவேண்டிய நிலைமை ஏற்பட்டுள்ளதால் திட்டங்களின் நோக்கம் முழு அளவில் நிறைவேறவில்லை என்பதை ஒப்புக் கொள்ளவேண்டும். அமைச்சர் அவர்கள் தம்முடைய உரையில், "நமது மாநிலத்திலுள்ள பெரிய ஆறுகளை எல்லாம் ஏற்கனவே நாம் முழு அளவிற்குப் பயன்படுத்திக் கொண்டுவிட்டோம். அதன் விளைவாக பெரிய பாசனத் திட்டம் எதையும் நாம் இனி நினைப்பதற்கில்லை. சிறிய ஆறுகளைப் பயன்படுத்துவதற்கான இடைத்தரத் திட்டங்களை மேற்கொள்வதையும், ஏற்கனவேயுள்ள பாசனத் திட்டங்கள் சிலவற்றைச் சீர்திருத்துவதையும் மட்டுமே நாம் இனி கருத வேண்டியிருக்கிறது" என்று சொல்லுகிறார்கள். நான் அவர்களுக்கு நினைவூட்ட விரும்புவது, சில திட்டங்கள் ஏற்கனவே மூன்றாவது ஐந்தாண்டுத் திட்டத்தில் சேர்க்கப்படும் என்று சொல்லப்பட்டவை, இப்பொழுது கைவிடப்பட்டிருக்கின்றன. காரணங்கள் வேண்டுமானால் இலாகாவிலுள்ளவர்கள் எடுத்துச் சொல்லலாம். தஞ்சாவூர் மாவட்டத்தில் உள்ள காவிரி கால்வாய் கரைகள் எல்லாம் புதுப்பிக்கப்பட்டாக வேண்டும் என்றும், அதற்காக ஒரு கோடி ரூபாய் செலவாகும் என்றும் ஒரு திட்டம் இருந்தது. இப்போது அது மூன்றாவது ஐந்தாண்டுத் திட்டத்தில் சேர்த்துக் கொள்ளப்படுகின்ற நிலை இல்லை. அதே போன்று கோவை மாவட்டத்தில் காளிங்கராயன் ஹைலெவல் கனால் திட்டமும் இப்பொழுது கைவிடப்பட்டிருப்பதாகத் தெரிகிறது. நூற்று எண்பத்தெட்டு லட்சம் ரூபாய் செலவில் போடப்பட்டிருந்த மருதையாறு அணைத்

13th March 1961] [Sri K. Anbazhagan]

திட்டமும்—திருச்சி ஜில்லாவில் நிறைவேற்றுவதாக இருந்தது—
அதுவும் கைவிடப்பட்டிருக்கிறது. பாலாறு-புரந்தலாறு திட்டத்
தைப்பற்றி பழனி சட்ட மன்ற அங்கத்தினர் அவர்கள் அடிக்கடி
வற்புறுத்துவார்கள், 178 லட்சம் ரூபாயில் அந்தத் திட்டம் உருவாக்
கப்பட்டிருந்தது; அதையும் மூன்றாவது திட்டத்தில் ஏற்றுக்கொண்
டிருப்பதாகத் தெரியவில்லை. தூற்று இருபத்து நான்கு லட்சம்
ரூபாய் அளவில் போடப்பட்டிருந்த நொய்யல் ஆறு திட்டமும்
கைவிடப்பட்டிருக்கிறது. அதே போன்று வட ஆற்காட்டில்
செய்யாறு அணைத் திட்டமும். தென்னாற்காட்டில் மணிமுத்தா
நதித் திட்டமும் கைவிடப்பட்டிருக்கின்றன. இத்தனை திட்டங்
களைக் கைவிட்டு விட்டு, இனிமேல் எடுத்துக்கொள்வதற்கான
பெரிய திட்டங்கள் ஒன்றும் மாநிலத்தில் இல்லை என்று எதிர்க்
கட்சியினரைத் திருப்தி செய்வதற்காகச் சொல்வதைப்பார்த்தால்,
உண்மையிலேயே இதற்கான பணம் கிடைத்தால், இப்படிப் பேசி
கிறாக்கிறார்கள் என்பதைத்தான் இது காட்டுகிறது. மத்திய
சர்க்காரிடத்திலிருந்து நமக்குக் கிடைக்கவேண்டியதாகக் கேட்கப்
பட்டது 30 கோடி ரூபாய்; அதில் கிடைத்திருப்பது 27 கோடி
ரூபாய்; அதிலும் 23 கோடி ரூபாய் பரம்பிக்குளம் ஆனியாறு
திட்டத்திற்காக ஒதுக்கியபின் மீதமிருக்கின்ற 4½ கோடியைப்
கொண்டுதான் ஏற்றுக் கொண்டுள்ள மூன்று, நான்கு திட்டங்
களுக்குச் செலவு செய்யவேண்டியிருக்கிறது. நான் குறிப்பிட்ட
இந்தத் திட்டங்கள் ஏன் இப்போது மூன்றாவது திட்டத்தில்
சேர்க்கப்படவில்லை என்பதை அமைச்சர் அவர்கள் விளக்குவார்
களானால் நான் அதை ஏற்றுக்கொள்வேன். அதே நேரத்தில் புதிய
திட்டங்கள் ஒன்றையும் அரசாங்கம் மேற்கொள்ளவில்லையா
என்றால் ஒன்றிரண்டு திட்டங்களையும் மேற்கொண்டிருக்கிறார்கள்.
அவை சிறு சிறு திட்டங்களானாலும் கருத்து வேற்றுமையை ஏற்
படுத்தக் கூடிய வகையில் அமைச்சர் அவர்கள் இடந்
தந்திருக்கிறார்கள். குறிப்பாக நான் சொல்ல விரும்பு
கிறேன், நமது அமைச்சர் திரு. கக்கன் அவர்களின் மதுரை
மாவட்டத்தில் அழகர்மலையில் பெரிய அருவித் திட்டம்
ஒன்று ஓராண்டு காலத்திற்குள் பரிசீலனை செய்யப்பட்டு
அதற்கென்று நான்கைந்து லட்சம் ரூபாய் செலவாகும் என்று
திட்டமிடப்பட்டு, அதற்கான துவக்க விழாவும், வருகிற தேர்த
லுக்கு முன்னர் நடைபெறுவதற்குரிய முறையில் வேலை விடுவிறுப்
பாக நடந்து வருகிறது. இந்த அளவுக்கு வேலை துரிதமாக நடக்
கிறது என்பதற்காக அமைச்சர் அவர்களை நான் வாழ்த்துகிறேன்.
அதே சுறுசுறுப்பு வட ஆற்காடு மாவட்டத்தில் 3 லட்சம் ரூபாய்
செலவில் போடப்பட்ட கமண்டலநாகநந்தி திட்டம் ஐந்து ஆண்டு
காலமாகவே நிறைவேற்றவேண்டும் என்று கேட்டுக்கொள்ளப்
பட்டும், அதற்கான எஸ்டிமேட் இலாக்காவினால் தயாரிக்கப்பட்
டிருந்துங்கூட இதுவரை எடுத்துக் கொள்ளவில்லை, வேறு புது
திட்டத்திற்கெல்லாம் அரசாங்கத்தில் எஸ்டிமேட் போடப்படு
கிறது. ஆனால் இந்தத் திட்டம் இதுவரை கைவிடப்பட்டிருக்
கிறது இதை நான் கண்டிக்க விரும்புகிறேன். அழகர்மலை அருவித்

[Sri K. Anbazhagan] [13th March 1961]

திட்டம் காலையில் எழுந்து, பகலில் சாப்பிட்டு மாலை நடை ஆரம்பிக்கின்றது, ஆனால் அதே நிலைமை மற்ற இடத்தில் ஏனோ ஏற்படவில்லை? ஒரு பக்கத்தில் விருவிருப்பாக வேலை நடக்கிறது, இன்னொரு பக்கத்தில் பிற்போக்குத்தனமும் இருக்கிறது. ஏன் இந்த வித்தியாசம் காட்டப்படுகிறது என்று கேட்க விரும்புகிறேன்.

அதே போன்று தஞ்சை மாவட்டத்தில் காவிரி கால்வாய்களின் கரையோரங்களை சீர்திருத்தம் செய்தால் அதன் மூலமாக பாசனத்தைப் பெருக்க முடியும் என்று திட்டமிடப்பட்டிருந்தது, அதுவும் கைவிடப்பட்டிருக்கிறது. அதே நேரத்தில் வைகை கால்வாய்கள் கரைபற்றிப் போடப்பட்டிருந்த திட்டம் ஏற்றுக்கொள்ளப்பட்டிருக்கிறது. மாவட்டத்திற்கும் மாவட்டம் எப்படி இந்த வித்தியாசம் காட்டப்படுகின்றது என்று கேட்க விரும்புகிறேன். அடுத்து நான் தெரிவிக்க விரும்புவது, கட்டுகிற புதிய அணைகட்டுகளினால் அந்த வட்டாரத்தில் உள்ள எல்லா மக்களுக்கும் நல்ல பலன் கிடைக்கும் என்ற நம்பிக்கை ஏற்படுவதில்லை. தென்னாற்காட்டில், கோமுகி நதி, மணிமுத்தாறு நதி அணைக்கட்டுகள் கட்டப்படுமானால் விருத்தாசலம் பக்கத்திலுள்ள மேமாத்தூர் ஏரி விருத்தாசலம் அணை மூலம் பாசன வசதி பெறும் நிலங்களில் 12 ஆயிரம் ஏக்கர் நிலம் பாதிக்கப்படக்கூடும் என்று அங்குள்ளவர்கள் கவலை தெரிவிக்கிறார்கள். நான் முன்னால் படித்துக்காட்டிய சீப்-இன்சினியர் சுற்றறிக்கையைப் பார்த்தால், தற்போது நிறைவேற்றப்பட்டுள்ள நீர்ப்பாசனத் திட்டங்களால் நீர்த்தட்டு ஏற்படலாம் என்று தெரிகிறது. ஆகவே பாதிக்கப்படுகிற மக்களுக்கு, இன்றையதினம் பாசனத்துக்கு எவ்வளவு தண்ணீர் கிடைக்கின்றதோ, அந்த அளவுக்குக் குறையாமல் நிச்சயமாகத் தண்ணீர் கிடைக்கும் என்ற உறுதியை அமைச்சர் அவர்கள் அரசாங்க அறிவிப்பு மூலமாக, அரசாங்க (ஜி.ஓ.) ஆணை பிறப்பிக்கவேண்டும், என்று கேட்டுக் கொள்கிறேன்.

நமது அமைச்சர் கக்கன் அவர்கள் நந்தன் பரம்பரையைச் சேர்ந்தவர் என்பதைப் பெருமையுடன் சொல்லிக்கொள்கிறோம். தமிழ் நாட்டில் நந்தன் பேரால் கோவில் கட்டுவதைவிட அதிக பயன் தரத்தக்கது நந்தன் கால்வாய்த்திட்டம். விழுப்புரத்திற்கு அருகில் நந்தன் கால்வாய்த் திட்டத்தை நிறைவேற்றவேண்டும் என்று திரும்ப திரும்ப கேட்டுக்கொண்டிருக்கிறார்கள். அதற்காக இதுவரையிலும் எந்தவிதமான நடவடிக்கையும் எடுத்துக் கொள்ளப்படவில்லை.

சென்ற ஆண்டு இதே மானியத்தின்மீது நான் பேசியபோது, சின்னா தேக்கத்தில் திட்டமிடப்பட்டதைவிட பணச்செலவு மிகவும் அதிகமாகியது என்றும் அதற்குரியவர்களைக் காரணம் கேட்டு தக்க நடவடிக்கை எடுக்கவேண்டும் என்றும் கேட்டுக் கொண்டேன். அதன் பெயர் சின்னா என்றாலும் பிரச்சனை சிறியதல்ல; பெருமளவில் பணம் பாழாகியிருக்கிறது. ஆகவே இதைப் பற்றி அமைச்சர் அவர்கள் விசாரித்து இப்பொழுதாவது நடவடிக்கை எடுக்கவேண்டும் என்று கேட்டுக்கொள்கிறேன். . . .

13th March 1961]

THE HON. SRI P. KAKKAN : கனம் அங்கத்தினர் அவர்கள் குறிப்பிடுவது எந்த மாவட்டத்தைப் பற்றி என்பதைத் தெரிவிக்க வேண்டுகிறேன்.

SRI K. ANBAZHAGAN : திருச்சி மாவட்டத்தைச் சேர்ந்த சின்னாறு திட்டத்தைப் பற்றித்தான் குறிப்பிடுகிறேன். அடுத்து 'மலிஷ்டிங் அன்ட் ரிசர்வ்மென்ட் ஸ்கீம்' தாள் எடுத்து ஆழப் படுத்தும் பணி, இரண்டு மூன்று மாவட்டங்களில் அந்த வேலை நடைபெற்று வருவதாக மூன்று ஆண்டுகளாகவே சொல்லப்படுகிறது. ஆனால் அடியோடு அந்த வேலை நல்ல அளவில் நடைபெறவில்லை. அந்தத் திட்டத்தின்படி ராமநாதபுரம் மாவட்டத்திலும் அந்தத் திட்டத்தைத் தொடங்கியிருக்கிறோம் என்று அமைச்சர் அவர்கள் 1959-லேயே தெரிவித்திருக்கிறார்கள். அப்படி சொல்லப் பட்டிருந்தபோதிலும் இதுவரையில் அங்கு வேலை நடைபெற்றதாகத் தெரியவில்லை. இந்த வேலைக்காக இரண்டு இன்ஜினியரிங் டிவிஷன்கள் அமைக்கப்பட்டு, அப்படி அமைக்கப்பட்ட என்ஜினியரிங் பகுதிகள் பின்னர் நீக்கப்பட்டு விட்டன. ராமநாதபுரம் மாவட்டம் விவசாயத்தில் பின்தங்கி இருப்பதை மாற்ற எந்த வழிவகையும் இதில் செய்யப்படவில்லை என்பதைத் தெரிவித்துக்கொள்கிறேன்.

இப்போது உணவு இலாகா மூலமாக—பேப் ப்ரொடக்ஷன் இலாகா மூலமாக—மேற்கொள்ளப்படுகிற திட்டங்களில் அதிக தாமதம் ஏற்படுகிறது. நிர்வாக முறையில் இருக்கும் தாமதமோ அல்லது வேறு என்ன குறையோ அதிக காலக்கேடு ஏற்படுகிறது. இயன்றவரை ஒரே இலாகா மூலமாக நிர்வாகத்தைத் திட்டங்களின் வேலையை எல்லாம் கவனிக்கவேண்டும். கலெக்டர் மேற்பார்வையில் ரெனின்யூ இலாகாவில் இருக்கின்ற திட்டங்கள் ரூரல் டெவலப்மென்ட் ஸ்கீமின்கீழ் பஞ்சாயத்து யூனியனிடத்தில் ஒப்படைக்கப்படும் என்று தெரிவிக்கப்படுகிறது. அப்படியானால் இந்தத் திட்டங்களை நிறைவேற்றும் பொறுப்பு யாரிடத்தில் அளிக்கப்படுகிறது என்றால்—நான் கேள்விப்படுவது—ஹைவேஸ் இலாகாவிடத்தில். அப்படி ஹைவேஸ் இலாகாவிடம் ஒப்படைப்பதானால் அவர்கள் எரி குளம் வெட்டுவதில் அல்லாமல் ரோடு போட்டுப் பழகியவர்கள் என்பதைக் கருதவேண்டும். அவர்கள் துணியிலில் திறம் படைத்தவர்கள் என்று சொல்லலாம்—இருந்தாலும் அவர்களிடம் இந்தத் துறையை ஒப்படைப்பது சிறந்ததல்ல—அவர்களுக்கு இந்தத் துறையில் போதுமான அனுபவம் இருப்பதற்கில்லை. இதுபற்றிய பொறுப்பு முழுவதையும் நிர்வாகசன (இரிகேஷன்) இலாகாவிடம் ஒப்படைக்கவேண்டும். நிர்வாகத்தின் தலைவராக இருக்கின்றவர்களிடத்தில் அதிக சுறுசுறுப்பைத் தூண்டவேண்டும். பிரித்துப் பிரித்து பலரிடத்தில் ஒப்படைத்திருப்பதால்தான் ராமநாதபுரம் மாவட்டத்தில் வேலை சரியாக நடைபெறவில்லை என்று சொல்லிக்கொள்ள விரும்புகிறேன்.

எஸ்.எம்.ஐ.பி.—ஸ்பெஷல் மைனர் இர்ரிகேஷன் ப்ராஜெக்ட்ஸ்—
என்ற பெயரால் மத்திய சர்க்காரிடமிருந்து உதவித் தொகையும் கடன் தொகையும் பெற வாய்ப்பு இருக்கிறது. ஆனால் அந்தத்

[Sri K. Anbazhagan]

[13th March 1961]

தொகை இதுகாறும் சரிவரப் பெறப்பட்டதாகத் தெரியவில்லை. தமிழ் நாட்டிலே நீர்ப்பாசனம் சம்பந்தப்பட்டமட்டில் செய்ய வேண்டிய காரியங்கள் எவ்வளவோ இருந்தும், இந்தத் துறையில் நாம் எவ்வளவோ பின்புத்தியிருந்தும், மத்திய சர்க்காரிடமிருந்து பெறக் கூடிய முழுப் பணமும் உதவித் தொகையும் இரண்டாவது ஐந்தாண்டுத் திட்ட காலத்தில் பெறப்படவில்லை. கிடைக்கக்கூடிய பணத்தை விட்டுவிடாமல் கனம் அமைச்சர் அவர்கள் இந்த நீர்ப் பாசனப் பணிகள் யாவும் ஒருமுகப்பட்டு செயல்படுமாறு செய்ய வேண்டுமென்று கேட்டுக்கொள்கிறேன். மத்திய அரசிடமிருந்து கிடைக்கக் கூடிய தொகை முழுவதும் கிடைத்தால் இன்னும் நல்ல முறையில் செயல்பட வாய்ப்பு ஏற்படும்.

அடுத்து, அமைச்சர் அவர்களுடைய குறிப்பிலே 9-வது பக்கத் திலே விசேஷ சிறிய நீர்ப்பாசனத் திட்ட வேலைகளில் கன்னியா குமரி மாவட்டத்தில் விளாத்துறை ஏற்றப்பாசனத் திட்டத்தைக் குறிப்பிட்டு தெரிவித்திருக்கிறார்கள். விளாத்துறை ஏற்றப்பாசனத் திட்டத்தை நான் வரவேற்கிறேன். இந்தத் திட்டம் விசேஷ வேறு நீர்ப்பாசனத் திட்டத்தில் அடங்கியதாகுமா, அல்லது வேறு வகையான பாசனத் திட்டமா என்பதை அமைச்சர் அவர்கள் விளக்கவேண்டும். இது ஆர்டினரி மைனர் இர்ரிகேஷனில்தான் சேருகிறது என்று நான் கருதுகிறேன். இதை விளக்குவதுடன், இவ்வளவு அதிகமான அளவுக்குத் தொகையைச் செலவு செய்யக் கூடிய ஒரு துறையினை ஒருமுகப்படுத்தித் திறமையாகவும் விரைவாகவும் செயல்பட வைக்கவேண்டும் என்று கூறி முடித்துக்கொள்கிறேன்.

SRI N. S. RAMALINGAM : கனம் சபாநாயகர் அவர்களே, கனம் அமைச்சர் அவர்கள் கொண்டு வந்திருக்கும் மான்யக் கோரிக்கையை ஆதரித்துச் சில வார்த்தைகள் கூற விரும்புகிறேன்.

நமது மராமத்து இலாகா நமது ராஜ்யத்தில் மட்டுமல்லாமல் கிழக்குப் பகுதியிலேயே நல்ல நேர்மையாக சிறப்புடன் வேலை செய்து பெயர் பெற்றிருக்கிறது. குறைந்த செலவில் குறைந்த காலத்தில் திட்டங்களை முடிப்பதில் பெயர் பெற்றிருக்கிறது. இந்த முறையில் ஊக்கமாக வேலை செய்யக் கூடிய எல்லோரையும் நான் பாராட்டுகிறேன். இவ்வளவு இருந்தாலும், தஞ்சை ஜில்லாவைப் பொறுத்த வரையில் துரதிருஷ்டவசமாக பின்னணியில் நிற்கிறது. உதாரணமாக—எனது பக்கத்தில் மின்சார அமைச்சர் இருக்கிறார்—மின்சாரத் துறையில் சென்னை ராஜ்யம் மற்ற ராஜ்யங்களை விட முன்னேறியிருந்தும், குறிப்பாக நாகை போன்ற கடலோரப் பகுதிகளில் விவசாயத்திற்கு மின்சாரம் இல்லாமல் மிகவும் கஷ்டப்படுகிறார்கள். கடலில் போய் விழக்கூடிய தன்னிகரை எங்களுக்கு பாசனத்திற்கு வேண்டுமென்று 4—5 ஆண்டுகளாக அமைச்சர் களிடமும் என்ஜினியர்களிடமும் சொல்லிக்கொண்டு வருகிறோம். அமைச்சர் அவர்கள் எங்களுக்கு உறுதி மொழி கொடுத்தார்கள். பெரிய சீப் என்ஜினியரைப் பார்க்கிறோம். அவர்களும் செய்து

13th March 1961] [Sri N. S. Ramalingam]

கொடுக்க ஆசைப்படுகிறார்கள். என்ன காரணமோ சென்ற 4 வருஷங்களாக உத்திரவுதான் பிறப்பிக்கவில்லை. விழுந்தமாவடி, திருப்பூண்டி கிராமங்களில் 1,000 ஏக்கர் பயனடையக் கூடிய திட்டமும், வேளாங்கண்ணி, பொய்யாறு போன்ற இடங்களில் 1,000 ஏக்கர் வரையில் பயனடையக் கூடிய திட்டமும் இருக்கிறது. இந்த வருஷத்திலாவது உத்திரவு பிறப்பித்து அவைகளை ஆரம்பிக்க ஏற்பாடு செய்யவேண்டுமென்று அமைச்சர் அவர்களைக் கேட்டுக் கொள்கிறேன்.

பல வருஷங்களாக தஞ்சை ஜில்லாவிலுள்ள பாசன வாய்க்கால் களும் வடிகால்களும் துர்ப்பட்டு இருக்கிறது. அவைகளை நல்ல முறையில் சீர்படுத்தினால்தான் சாகுபடி செய்ய முடியும். சமீப காலத்தில் அமெரிக்கன் ஃபோர்ட் ஃபவுண்டேஷன் நிபுணர்கள் தஞ்சைக்கு வந்தபோது ஒவ்வொரு வயலுக்கும் தனிப்பட்ட முறையில் பாசன வடிகால்கள் இருக்கவேண்டும், அதற்காக ஏக்கருக்கு 1,000 ரூபாய் செலவு செய்ய மத்திய அரசாங்கம் தயாராக இருக்கிறார்கள், அதற்காக பல கோடி ரூபாய் ஒதுக்கி வைத்திருக்கிறார்கள் என்று சொன்னார்கள். இந்தத் திட்டத்தை தஞ்சை ஜில்லாவில் உடனடியாகக் கொண்டு வந்து உணவு உற்பத்தி அதிகரிக்க ஏற்பாடு செய்யவேண்டுமென்று கேட்டுக்கொள்கிறேன்.

அதோடு சென்ற பட்ஜெட் உரையிலே நீர்க்கழிவைத் தடுக்க, ஊடுருவிச் செல்லாமல் இருக்க திட்டம் போட்டுக்கொண்டிருப்பதாகச் சொன்னார்கள். அதையும் சீக்கிரமாகக் கொண்டுவர ஏற்பாடு செய்யவேண்டும். தஞ்சை ஜில்லாவிலே எப்போதும் வடிகால் பிரச்சனை பெரிய பிரச்சனையாக இருக்கிறது. குறிப்பாக டெயில்-எண்ட் பகுதி என்று சொல்லப்படுகிற இடங்களுக்குத் தனியாக திட்டங்களைப் போட்டு இந்த வடிகால் பிரச்சனையைத் தீர்க்க வேண்டும். திருத்துறைப்பூண்டி போன்ற இடங்களில் வளவாறு திட்டம் என்ற திட்டம் பரிசீலனையில் இருந்து இன்னும் நிறைவேற்றப்படவில்லை. கூடியசீக்கிரத்தில் இதைப் பரிசீலித்து முடிவு செய்யவேண்டுமென்று கேட்டுக்கொள்கிறேன். இப்போது என்ஜின்களை வைத்து புதிதாக வடிய வைக்கிறார்கள் தஞ்சை ஜில்லாவிலே சில பகுதிகளில். பிற இடங்களிலும் வைத்து மேடான இடங்களுக்குப் பாய்ச்சுவதற்கு வசதி இருக்கிறது. திருத்துறைப்பூண்டி, தலைஞாயர் போன்ற பகுதிகளில் இந்த முறையைச் செய்வதற்கு வசதி இருக்கிறது. அதையும் செய்யவேண்டுமென்று கேட்டுக்கொள்கிறேன். அதோடு அறந்தாங்கி, பட்டுக்கோட்டை, ஓரத்தநாடு போன்ற இடங்களில் குழாய்க் கிணறு போட வசதி இருக்கிறது. அவைகளையும் உடனடியாக ஏற்பாடு செய்ய வேண்டும். அதோடு அங்கு பல குளங்களும், குட்டைகளும் சரியான முறையில் இல்லாமல் இருப்பதால் அவைகளையும் சீர்படுத்த வேண்டிய ஏற்பாடு செய்யவேண்டும்.

ட்யூப் வெல் போட மத்திய அரசாங்கத்திலே ஒரு ஆர்களை ஸேஷன் இருக்கிறது. அதை வைத்துக்கொண்டு இன்னும் நல்ல முறையில் ட்யூப் வெல்ஸ் அமைக்கவேண்டும். தஞ்சை ஜில்லா

[Sri N. S. Ramalingam] [13th March 1961]

விற்குத் தனியாக பவர் டிரில் வைக்க ஏற்பாடு செய்யவேண்டும். அதன் மூலமாக கிணறுகள் போட்டால் நியாயமான செலவைக் கூட விவசாயிகளிடமிருந்து வசூல் செய்துகொள்ளலாம்.

மற்றும் தஞ்சை ஜில்லா ஆறுகளில் மண் அடித்து திட்டுத் திட்டுக்களாக ஏற்பட்டு பாசனத்திற்குத் தண்ணீர் சரியாக வரவில்லை. ஆறுகளைக் குறுகலாக வைத்து தண்ணீர் சரியாக வருவதற்கு ஏற்பாடு செய்யவேண்டும். அதோடு மேட்டூர் கெனலை சாகுபடிக்குத் திறந்தவுடன் டெயில்-என்டை எட்டுகிற வரையில் தண்ணீர் சரியாக வருவதற்குப் பார்த்துக்கொள்ளவேண்டும். ஏனென்றால், கடற்கரை ஓரத்தில் பழைய தண்ணீரில் குறுவை விட்டு வைத்து பின்னர் தண்ணீர் சரியாக வரவில்லையென்றால் நூற்று வீணாகப் போகிறது. சரியாக டெயில்-எண்ட் வரையில் தண்ணீர் வரும்படி பார்த்துக்கொள்ளவேண்டும்.

கடைசியாக விழுந்தமாவடி, திருப்பூண்டி, வேளாங்கண்ணி ஸ்கீம்களை எடுக்க நடவடிக்கை எடுக்கவேண்டுமென்று கேட்டுக் கொண்டு இந்த மான்யத்தை ஆதரித்து முடித்துக்கொள்கிறேன்.

* SRI M. P. PERIASAMI: கனம் தலைவர் அவர்களே, இந்த மான்யத்தை ஆதரித்துத் சில வார்த்தைகள் சொல்லிக்கொள்ள முன் வந்துள்ளேன். நமது சர்க்கார் நீர்ப்பாசனத்திற்காகப் பல கோடி ரூபாய் செலவுசெய்து, ஜனங்கள் எவ்வளவுக்கெவ்வளவு அதிகமாக உற்பத்தியாகிக் கொண்டு வருகிறார்களோ, அந்த ஜனத் தொகையை அனுசரித்து உணவும் உற்பத்தி செய்ய வேண்டுமென்பதுதான் நம்முடைய அரசாங்கத்தின் திட்டமாகும். அரசாங்கம், எவ்வளவுக் கெவ்வளவு உற்பத்தி செய்யப்படுகிறதோ அதையும், வெளிநாட்டிலிருந்து வாக்கூடியதையும் அனுசரித்து, விவசாயத்தை எப்படி அதிகப்படுத்த வேண்டுமென்பதை உணர்ந்து, அதற்குத் தகுந்த முறையிலே உணவை அபிவிருத்தி செய்யக் கூடிய அளவிற்கு இப்போது நீர்பாசனத் திட்டம் அமைக்கப் பட்டிருக்கிறது.

நமது காவேரி ஆறு தமிழ் நாட்டிலே இருக்கக்கூடிய பெரிய ஆறுகளில் ஒன்று. அந்தக் காவேரி ஆறுனது ஒரு சில சமயங்களில் வெள்ளம் பெருகி ஓடிக்கொண்டிருக்கிறது. அந்தச் சமயத்திலே மேட்டூர் அணையில் நீர் தேக்கப்படுகிறது. அப்படி மேட்டூரிலே நீர் அதிகமாகி, தண்ணீர் வழியும்போது, அதிலே ஒரு வாய்க்காலை வெட்டி பொன்னியார், திருமணிமுத்தார் போன்றவைகளில் விட்டு, பல ஆயிரக்கணக்கான ஏக்கர்களுக்கு அது சலபமாகப் பாய்கிறது. 60, 70 மைல் தூரம் வாய்க்கால் வெட்டாமலேயே போகக்கூடும், அருகிலே உள்ள பெரிய ஏரிகளில் பாய்வதற்கு, தக்க முறையிலே வழி செய்தால், அதனால் திருச்செங்கோடு, நாமக்கல், ராஜ்புரம் ஆகிய மூன்று தாலுக்காக்களும் பயனடையும் என்பதை நாம் நிச்சயமாக எதிர்பார்க்க முடியும். இதை கனம் மராமத்து அமைச்சர் அவர்களும், மற்ற அமைச்சர்கள் எல்லோரும் நேரிலே சென்று அந்த இடத்தைப் பார்த்திருக்கிறார்கள்.

13th March 1961] [Sri M. P. Periasami]

அடுத்தபடியாக, ராஜவாய்க்கால் குறுக்கே அணை கட்டி, ஒரு ஸ்லாஸில் கட்டப்பட்டு இருக்கிறது. அந்த அணைக்கட்டிலே வரக் கூடிய அவ்வளவு நீரும் அங்குள்ள நிலத்திற்கு மட்டும் தான் பாய்கிறதே தவிர, அதற்கு விரிவடைவதற்கு வழி இல்லாமல் இருக்கிறது. அதையே இன்னும் வாய்க்கால்களாகக் கட்டி, 2 அல்லது 3 மைல்களுக்குக் கொண்டு வந்தால், அதனால் பொய்யேறி முதல் ஊஞ்சிபாளையம் வழியாக வளவந்திருளும் வரையிலே கொண்டு வந்தால், இன்னும் அதிகமான நிலங்களுக்கு அதனால் நீர்ப்பாசன வசதி கிடைக்கும். அதையும் மராமத்து அமைச்சர் அவர்கள் பார்வையிட்டிருக்கிறார்கள். ஒரு அதிகாரி அது அப்படிப் பாய முடியாது, அது 6 அடி உயர்ந்த நிலையில் இருக்கிறது என்று சொல்கிறார். மற்றொரு அதிகாரி அது பாயலாம் என்று சொல்கின்றார். இது என்ஜினியர்களுடைய சமாச்சாரம். அது நிறைவேறுவதாக இருக்கலாம், அல்லது நிறைவேற முடியாமலும் இருக்கலாம், அதைப்பற்றி எனக்குக் கவலையில்லை. எப்படியும் செய்ய வேண்டியது அவசியம். ஒரு சில அதிகாரிகள் பொறுப்புடன் வேலை செய்யலாம், நல்ல முறையிலே வேலை செய்யலாம். அவர்கள் இதை மனது வைத்து முடிக்க அரசாங்கம் நடவடிக்கை எடுக்க வேண்டுமென்று கேட்டுக்கொள்கிறேன்.

அடுத்தபடியாக, இப்போது அதிகாரிகள் ரோம்ப அக்கறையுடன் வேகமாக பெரிய அணைக்கட்டுகளையும் பெரிய பெரிய நீரோடைகளையும் கட்டி, அதிலே தண்ணீரைத் தேக்கி ஜனங்கள் பயனடைவதற்கு முடிசிற அளவுக்கு ஒத்துழைத்து வருகிறார்கள். மோகனூர் வாய்க்காலுக்கு குறம்பு சரியான முறையில் இல்லாமல், 2, 3 மைல்கள் காலேரி தண்ணீரை அறுத்து அந்தக் கரைகளை உடைத்திருக்கிறது. அதனால் அங்குள்ளவர்களுக்கு ஒரு கஷ்டமான நிலை ஏற்பட்டிருக்கிறது. அந்தப் பக்கத்தில் விவசாயம் செய்யக்கூடியவர்கள், அதிலும் வாழை, கரும்பு, கொடிக்கால் பயிர் போன்றவைகளைப் பயிர் செய்யக்கூடியவர்களின் நிலங்கள் பாதிக்கப்படுமானால் அதனால் பல கோடிக்கணக்கான ரூபாய்கள் சேதமடையும். இதற்காக அங்கே இப்போது குறம்பு கட்டுவதற்குப் பதிலாக கல்லாலே சுவர் ஒன்று கட்டி, அதைத் தடுக்க வேண்டும். இந்த வேலையை உடனடியாகச் செய்யவேண்டும். குறம்புக்குப் பதில் கல்லாலே சுவர் கட்டுவது மிகவும் நல்லது என்பதை இந்த சமயத்தில் கூறிக்கொள்ள ஆசைப்படுகிறேன்.

அடுத்தபடியாக, நாமக்கல் தாலுகாவில் வடவத்தூர், வரதராஜபுரம், பொட்டிரெட்டிப்பட்டி, புதுபுட்டி ஆகிய ஏரிகளில் எல்லாம் அணைக்கட்டுகள் கட்ட வேண்டுமென்று எஸ்டிமேட் போட்டாகி விட்டது. அதையும் அரசாங்கம் உடனடியாகக் கவனித்து, சீக்கிரம் ஆவன செய்யவேண்டுமென்று கேட்டுக் கொள்கிறேன். ஜோடர் பாளையத்திலிருந்து ஒரு கால்வாயை வெட்டி விடுவதால் அதனால் அரூர், ஆண்டாபுரம், திருச்சி ஜில்லாவிலே கலத்தூர், நாகை நல்லூர் போன்ற இடங்களுக்குப் பாய்வதற்கு வசதியாக இருக்க

[Sri M. P. Periasami] [13th March 1961]

கும். இதனால் நாமக்கல் தாலுகாவும், திருச்சி ஜில்லாவில் முசிறி தாலுகாவும் பயனடைய முடியும். இதற்கு பின்னர் போடப்பட்டு, கனம் அமைச்சர் அவர்களிடத்திலே கொடுக்கப்பட்டிருக்கிறது. ஆகவே இதையும் உடனடியாகச் செய்ய வேண்டுமென்று கேட்டுக் கொள்கிறேன்.

காவேரியானது முன்பு இருந்ததுபோல் இல்லாமல், தென்பகுதியிலும் வடபகுதியிலும் அகண்டு கொண்டுபோய் கரையோரங்களிலுள்ள மாங்கனையெல்லாம் பெயர்த்துத் தள்ளி, நிலங்களை அறுத்துக்கொண்டு வருகிறது. அதனால் இப்போது விவசாயமும் பாதிக்கப்படுகிறது. இதைக் கவனிக்க வேண்டுமென்று பல மனுக்கள் அனுப்பப்பட்டிருக்கின்றன. நானும் இதைப்பற்றிக் கிட்டத்தட்ட 15 வருஷம் சொல்லிக்கொண்டு வருகிறேன். இந்த நிலைமை நீடித்துக்கொண்டே இருக்குமானால், கால்வாளை, பொத்தனூர், எடுவந்தூர் வரை காவேரி நீரினால் பாதிக்கப்படும். ஆகவே இதற்கு இடையில் ஆங்காங்கு கல்வாகளைகளைப் போடவேண்டுமென்று கேட்டுக் கொள்கிறேன்.

அடுத்ததாக, காவேரி ஆற்றில் பம்பு செட் வைத்திருக்கிறார்கள். இதுபற்றி ஒரு குறை சொல்லப்பட்டு வருகிறது. இந்த பம்பு செட்டுகள் மூலமாக வாழை, கரும்பு முதலிய பயிர்கள் எல்லாம் பயிர் செய்யப்பட்டு வருகிறது. சர்க்கரை ஒரு உணவுப் பொருள் என்று சொல்லி, கரும்புக்கு மட்டும் தண்டத் தீர்வை கிடையாது என்று நீக்கப்பட்டிருக்கிறது. ஆனால் வாழைக்கு மட்டும் தண்டத் தீர்வை போட்டிருக்கிறார்கள். கரும்பிலிருந்து வாக்கூடிய சர்க்கரையை காபியிலோ, டியிலோ போட்டுக் குடிக்கிறார்கள். ஆனால் பழம் அப்படியல்ல, ஒருவருக்குப் பசி எடுத்தவுடன் உடனே பழத்தை உரித்துச் சாப்பிடக்கூடிய அளவில் இருக்கிறது. ஆகவே இப்படிப்பட்ட பொருளுக்கு தண்டத் தீர்வை போடுவதைப் பார்த்தால் ஆச்சரியமாகவே இருக்கிறது. ஆகவே இந்த வாழையையும் அந்தத் தண்டத் தீர்வையிலிருந்து நீக்க வேண்டுமென கேட்டுக் கொள்கிறேன்.

அடுத்து, கொத்தமங்கலத்திலிருந்து அந்தக் கால்வாயை நீட்டினால் இன்னும் சுலபமாக இருக்கும். ஏற்கனவே சொல்லப்பட்ட இந்த ஜேடர்பாளையம் வாய்க்காலையும் அதேபோல் நீட்டினால் நாமக்கல் தாலுகாவிலுள்ள பல கிராமங்களுக்குத் தண்ணீர் பாய்வதற்கு வசதியாக இருக்கும். இது ஏற்கனவே சர்வே செய்யப்பட்டதின் மூலம் தெரிவிக்கப்பட்டது. ஆகவே இதையும் உடனடியாகச் செய்யவேண்டுமாய்க் கேட்டுக்கொள்கிறேன்.

நமது அரசாங்கமானது எவ்வளவோ நல்ல காரியங்களைச் செய்து, பல கோடிக்கணக்கான ரூபாய்களைப் போட்டு, தமிழ்நாட்டிலுள்ள பெரிய பெரிய அணைக்கட்டுகளை யெல்லாம் கட்டியாகி விட்டது. இனிமேல் சிறிய சிறிய குறுகிய ஓடைகளையும், குளங்களையும் தான் எடுத்துக்கொள்ள வேண்டி இருக்கிறது. இந்த ஓடைகளையும் குளங்களையும் அதிகமாகப் பயன்படுத்துவது

13th March 1961] [Sri M. P. Periasami]

எவ்வளவு அவசியம் என்பதைச் சர்க்கார் உணர்ந்து இருக்கிறது. கனம் முதல் அமைச்சர் அவர்களும் மற்ற அமைச்சர்களும் எப்படி ஏழை மக்களுக்கு எல்லாம் உதவி செய்ய வேண்டுமென்ற எண்ணம் இருக்கிறது என்பதை இது எடுத்துக்காட்டுகிறது. அதற்காக அம்மாதிரியான திட்டங்களுக்கு எல்லாம் தங்கள் ஒத்துழைப்பைத் தந்து கொண்டிருக்கிறார்கள். அதன்மூலம் உணவு உற்பத்தியைப் பெருக்குவதற்கும் நம்முடைய அரசாங்கம் ஏற்பாடு செய்துகொண்டு வருகிறது. அதற்குத் தகுந்த முறையிலே இந்த அணைகளை யெல்லாம் கட்டுவதிலே சிரத்தை எடுத்துக்கொண்டு இதிலே சம்பந்தப்பட்ட அதிகாரிகள் ஒத்துழைக்க வேண்டுமென்று கேட்டுக்கொள்கிறேன். நான் முதலில் சொன்னமாதிரி முதலில் ஒருவர் சொல்லுகிறார். இது சரியாக லெவல் இல்லை. 10 அடி, 20 அடி வெட்டவேண்டும் என்று சொல்லுகிறார். அடுத்து ஒருவர் கொஞ்சம் கலப்பமாகத் தண்ணீர் பாயக்கூடிய வசதி இருக்கும் என்று அபிப்பிராயப்படுகிறார். ஆகையினால் இதையெல்லாம் ஒரே முடிவிலே ஒருமைப்பாடுடன் சம்பந்தப்பட்ட என்ஜினியர்கள் பரிசீலனை செய்து உடனடியாக தகுந்த முறையில் வேலை செய்வார்களே யானால், அரசாங்கத்திற்கும் நல்ல பெயர் வரும், பொது மக்களும் நல்ல பலன் அடைவார்கள்.

1-30
a.m.

மோகனூர் வாய்க்காலில், சென்ற வருஷம் காவேரியில் அதிகமாக தண்ணீர் போய்க்கொண்டிருந்தாலும், அப்படி இருக்கக்கூடிய காலத்தில் கூட சரியாகத் தண்ணீர் பாய்ச்சப்படாமல் லட்சக் கணக்கான ரூபாய் நஷ்டம் ஏற்பட்டது. இந்த வருஷம் காவேரியில் அவ்வளவு தண்ணீர் இல்லாதபோதிலும், மோகனூர் வாய்க்காலில் நிறையத் தண்ணீர் போய்க்கொண்டிருக்கிறது. காரணம் இப்பொழுது இருக்கக்கூடிய என்ஜினியர்கள் நல்ல முறையிலே ரொம்ப உதவி செய்து தண்ணீரை எவ்வளவு அதிகப்படுத்த வேண்டுமோ அப்படிச் செய்து கொண்டு வந்திருக்கிறார்கள். அந்தத் தண்ணீரினால் விவசாயத்திற்குக் கெடுதல் இல்லாமல் இந்த வருஷம் விவசாயம் நடந்துகொண்டிருக்கிறது.

இந்த மான்யத்தை ஆதரித்து என்னுடைய வார்த்தைகளை முடித்துக் கொள்ளுகிறேன்.

MR. SPEAKER: மேலும் 9 அங்கத்தினர்கள் பேசவேண்டும் என்று என்னிடம் பெயர் கொடுத்திருக்கிறார்கள். முக்கால் மணி நேரம்தான் இன்னும் பாக்கி இருக்கிறது. கணக்கு சரியாகப் போட்டால், ஒவ்வொரு அங்கத்தினருக்கும் ஐந்தா நிமிஷம்தான் பேசுவதற்கு சாவகாசம் அகப்படும். ஆகவே, ஒவ்வொருவரும் 5 நிமிஷங்களுக்குள் தங்கள் பேச்சை முடித்துக்கொள்ள வேண்டும் என்று கேட்டுக்கொள்கிறேன்.

* SRI S. RAMASAMI THEVAR: கனம் சபாநாயகர் அவர்களே, போட்ட அளவு தொகைக்கு உள்ளாக, குறித்த காலத்திற்கு உள்ளாக நமது திட்டங்களுையெல்லாம் நிறைவேற்றக்கூடிய நிபுணர்கள் பொதுத் துறையில் நிறைய இருந்தும், இன்னும் அதற்காக

[Sri S. Ramaswami Thevar] [13th March 1961]

அதிகமான தொகை ஒதுக்கவில்லை என்றுதான் வருத்தப்பட வேண்டியிருக்கிறது. நிபுணர்கள் குறித்த பணியை உரிய காலத்திற்குள்ளாக, குறித்த தொகைக்கு உள்ளாக செய்து முடிக்க வல்லவர்களாக இருக்கிறார்கள். அப்படியிருந்தும், இன்னும் எவ்வளவோ திட்டங்கள் இருக்கின்றன, அந்தத் திட்டங்களை யெல்லாம் அதிகமாகச் சேர்க்கவில்லை என்று நான் வருத்தப்பட வேண்டியிருக்கிறது.

என்னுடைய பகுதியிலே இன்னும் காட்டு ஆறுகளில் பல அணைகள் கட்டவேண்டியிருக்கிறது. எத்தனையோ அணைகள் கட்டவேண்டும் என்று குறிப்பிட்டிருந்தும், ஒன்றே ஒன்றுதான் பூர்த்தியாகி இருக்கிறது. மற்றவைகளிலெல்லாம் கவனம் செலுத்தப்படவில்லை. வெள்ளாற்றில் வேறு அணை இன்னும் கட்டப்படவில்லை. பாம்பாறு பக்கத்திலேயே போகவில்லை. திருநாளுக்குப் பக்கத்தில் ஒரு அணை கட்டவேண்டும் என்று பல ஆண்டுகளாகச் சொல்லப்பட்டு, அதிலே கவனம் செலுத்தப்படவில்லை. நரசிங்கக் காவேரியை ஆழப்படுத்தவும், அகலப்படுத்தவும் வேண்டும் என்று சொல்லியும், இன்னும் ஒன்றும் நடவடிக்கை எடுக்கப்படவில்லை. புனி கால்வாய் வேண்டும் என்று மக்கள் எத்தனையோ தடவைகள் மந்திரி அவர்களிடம் சொல்லியும் கூட, இன்னும் அதுவும் திட்டத்தில் சேர்க்கப்படவில்லை என்று தெரிகிறது. அமைச்சர் அவர்கள் இதிலெல்லாம் சிறிது கவனம் செலுத்தவேண்டுமென்று கேட்டுக்கொள்ளுகிறேன்.

அடுத்தபடியாக, சிறிய நீர்ப்பாசனத் திட்டங்களைப்பற்றி சொல்ல விரும்புகிறேன். அறந்தாங்கியில் குளங்கெல்லாம் வலைகள் போன்று பின்னப்பட்டிருக்கின்றன. ஒரு சொட்டுத் தண்ணீர் கூட வீண்போகாமல் அடுத்து அடுத்து பின்னப்பட்டிருக்கின்றன. குளங்களில் தூர் எடுக்கப்படவில்லை. சில இடங்களில் இந்த வேலை நடக்கிறது. அந்த வேலையும் சரியாக, செம்மையாக நடைபெறுகிறதா என்றால், இல்லை. தூர் எடுப்பதை காண்டிராக்டர்களிடம் விட்டுவிடுகிறார்கள். காண்டிராக்டர்கள் சொந்த லாபத்தைக் கருதி அதில் நன்றாகக் கவனம் செலுத்துவதில்லை. சர்க்கார் இதில் அதிகமாக கவனம் செலுத்தவேண்டும். கண்காணிப்பு அதிகமாக இருக்கவேண்டும். நல்ல முறையில் இந்த வேலைகள் நடக்கின்றனவா என்று அதிக கவனம் செலுத்தப்படவேண்டும் என்று நான் சர்க்காரைக் கேட்டுக்கொள்ளுகிறேன்.

அடுத்தபடியாக 200 ஏக்கருக்கு உள்ளாக நீர்ப்பாசனம் உள்ள கண்மாய்களையும் ஏரிகளையும் மராமத்து செய்யும் வேலையைப் பஞ்சாயத்துக்களிடம் விடப்போவதாகக் கேள்விப்படுகிறேன். இதனால் பெரிய பாதகம், ஆபத்து தான் விளையும் என்று சொல்லிக் கொள்ள ஆசைப்படுகிறேன். இந்த வேலையைப் பஞ்சாயத்துக்களிடம் ஒப்படைக்கக்கூடாது, இதையும் சர்க்கார் தான் ஏற்று நடத்தவேண்டும் என்று நான் கேட்டுக்கொள்ளுகிறேன்.

13th March 1961] [Sri S. Ramasami Thevar]

அடுத்தபடியாக, ஒன்று கூறிக்கொள்ள விரும்புகிறேன். 1948-ம் ஆண்டிலே அறந்தாங்கியில் ஒரு அரசியல் மகாநாடு நடந்தது. கனம் முதல் அமைச்சர் அவர்கள் தான் அதில் ஒரு தீர்மானம் கொண்டு வந்தார். அந்தக் கூட்டத்திற்கு நமது விவசாய அமைச்சர் அவர்கள் தலைமை வகித்தார். “அறந்தாங்கி தாலுகாவிற்கு காவேரித் தண்ணீர் பாயவேண்டும். ஏற்கனவே பாபவேண்டியிருந்தது, புதுக்கோட்டை குறுக்கே நின்ற காரணத்தினால் தடைபட்டுப் போயிருந்தது. இனிமேல் ‘ஸி.எம்.பி.’ கெனல் தண்ணீர் வேறு எங்கும் விடக்கூடாது. அறந்தாங்கி வழியாகத் தான் வர வேண்டும்” என்று முதல் அமைச்சர் அவர்களே அந்தக் கூட்டத்தில் 1948-ல் ஒரு தீர்மானம் கொண்டு வந்தார். 1948-லிருந்து இது வரையில், சென்ற 13 ஆண்டுகளாக அதைப்பற்றிச் சிறிதும் சர்க்கார் கவலைப்படவில்லை என்பதை நான் வருத்தத்தோடு தெரிவித்துக் கொள்ளுகிறேன். இந்தத் தீர்மானம் நமது முதல் அமைச்சர் அவர்களால் கொண்டுவரப்பட்ட தீர்மானம், விவசாய அமைச்சர் அவர்கள் தலைமை வகித்த கூட்டத்தில். இதைப்பற்றி நான் இரண்டு, மூன்று தடவை ஞாபகப்படுத்தியிருக்கிறேன். அப்படி ஞாபகப்படுத்தியிருந்தம்கூட, அதில் கவனம் செலுத்தப்படவில்லை. அப்படியிருந்தும் வேறு இடங்களுக்கு ‘ஸி.எம்.பி.’ கெனல் தண்ணீர் போய்க்கொண்டிருக்கிறது. அதைப்பற்றி ஒன்றும் வருத்தப்படவும் இல்லை. ஒன்றும் கேட்கவும் இல்லை, என்னுடைய பகுதிக்குத் தண்ணீர் வரவேண்டுமென்று சொல்லிக்கொள்கிறேன்.

என்னுடைய பகுதியில் ‘டெயில் எண்டு’ பிரதேசங்களில் தண்ணீர் சரியான காலத்தில் வருவதில்லை. ஐப்பசி, கார்த்திகை மாதங்களில் தான் விவசாயம் செய்யக்கூடிய நிலையில் தண்ணீர் வந்துசேருகிறது. அமைச்சர் அவர்கள் இதில் கவனம் செலுத்தி, காலாகாலத்தில் அந்தப் பகுதிக்குத் தண்ணீர் வந்து சேருவதற்கு வழி செய்யவேண்டுமென்று கேட்டுக்கொள்கிறேன்.

* SRI R. SWAMINATHA MERKONDAR: கனம் சட்டமன்றத் தலைவர் அவர்களே, அமைச்சர் அவர்கள் கொண்டு வந்திருக்கிற மான்யக் கோரிக்கையை முழு மனதுடன் ஆதரிக்கிறேன். தீர்ப்பாசன இலாகாவிலே அமைச்சர் அவர்களும், அவர்களைச் சார்ந்த அதிகாரிகளும் நல்ல முறையிலே துரிதமாக, சிக்கனமாக திட்டங்களைத் தீட்டி நிறைவேற்றுகிறார்கள் என்றால் அது மிகையாகாது. தற்பொழுது நமது நாடு இருக்கக்கூடிய நிலைமையில் எங்கு பார்த்தாலும் உணவு விலை அதிகரிக்கிறது என்ற கூக்குரல் இருக்கிறது. அந்த நிலைமையிலேயே உணவு உற்பத்தி பெருகுவதற்கு முதுகெலும்பு போன்றது இந்த தீர்ப்பாசனத் திட்டங்கள். அதிகமாக திட்டங்கள் நிறைவேற்றவேண்டிய நிலையிலே இவ்வாண்டு சிறிய திட்டங்களுக்கு ரூ. 45,26,800 ஒதுக்கப்பட்டிருக்கிறது என்றால், அது குறைவு தான் என்று நான் கருதுகிறேன். தற்பொழுது ஜனப் பெருக்கான சைனா தேசத்தில் பஞ்சம் ஏற்பட்டிருக்கிறது. அடுத்த தாற்போல் ரஷ்யா உணவு உற்பத்தியை அதிகரிக்கவேண்டும் என்று

[Sri R. Swaminatha Merikondar] [13th March 1961]

சொல்லுகிறார்கள். இந்த நிலையிலே அதேபோன்று நமது இந்தியா தேசத்திலும் அதிக உணவு உற்பத்தி ஏற்பட வேண்டும். அப்படி ஏற்பட்டால் தான் குழப்பங்கள் ஏற்படாது விலையும் குறையும் என்பது என்னுடைய தாழ்மையான அபிப்பிராயம். அதற்கான நீர்ப்பாசனத் திட்டங்களை இன்னும் அதிகப்படுத்த வேண்டும் என்று நான் கேட்டுக்கொள்ளுகிறேன்.

எனது பகுதியிலே கட்டளை வாய்க்கால் திட்டமானது துரிதமாக முடிக்கப்பட்டு, இந்த ஆண்டில் தண்ணீர் விடப்பட்டிருக்கிறது. அப்படித் தண்ணீர் விடப்பட்டபொழுது என்னுடைய தொகுதியிலே 9 வட்டத்திலே 38 கிராமங்களுக்குத் தண்ணீர் தற்போழுது பற்றாக்குறையாக இருக்கிறது. அதனால் பயிர்கள் சாஸியாகப் போய்விடக்கூடிய நிலைமை ஏற்பட்டிருக்கிறது என்பதை அமைச்சர் அவர்களுக்குத் தெரிவித்துக்கொள்ளுகிறேன். அந்தப் பகுதியில் உடனே தண்ணீர் கிடைக்கும்படி விட வேண்டும் என்று கேட்டுக்கொள்கிறேன்.

அடுத்தபடியாக, முன்பு பேசிய அங்கத்தினர் ஒருவர் ஏதோ தஞ்சையில் இருந்த ஒரு திட்டத்தைக் கைவிட்டுவிட்டார்கள், மாற்றிவிட்டார்கள் என்று கூட சொன்னார்கள். ஆனால் மதுரையில் வைகையில் ஏற்பட்ட ஒரு பெரிய வெள்ளத்தின் காரணமாக துரிதமாகச் செய்யவேண்டிய திட்டம் என்று அதை எடுத்திருக்கலாம். தஞ்சாவூரில் உள்ள திட்டத்தைக் கைவிட்டிருக்கமாட்டார்கள் என்று சொல்லிக்கொள்ள விரும்புகிறேன்.

தற்பொழுது என்னுடைய பகுதியிலே தஞ்சை, திருச்சி இணைக்கப்பட கொள்ளிடத்திலே ஒரு பாலம் கட்டுவதற்கு திட்டம் போடப்பட்டிருக்கிறது. இது ரூ. 12,50,000 செலவழிக்கப்படுகிற திட்டம். தற்பொழுது ரூ. 10,000 ஆரம்பச் செலவு செய்ய ஏற்பாடாகியிருக்கிறது. இது ஒரு முக்கியமான திட்டம். இதைத் துரிதமாக நடத்திக்கொடுக்கவேண்டும் என்று கேட்டுக்கொள்கிறேன்.

அடுத்தபடியாக, கட்டளை வாய்க்கால் தென் பகுதியிலே சில குளங்கள் காடாரம்பப் பிரதேசத்தில் ஒதுக்கப்பட்டிருக்கின்றன, பாசன வசதி இல்லாது. அக்குளங்களுக்கு கட்டளை வாய்க்காலிலுள்ள உயர் ஜலத்தைக் கொண்டுவந்து லிப்ட் இரிகேஷன், பம்பு இரிகேஷன் திட்டத்தை அங்கே புகுத்தினால் அங்குள்ள மக்கள் நல்ல பலனடைவார்கள் என்பதைத் தெரிவித்துக்கொள்கிறேன். காடாரம்பப் பிரதேசங்களில் பவர் டிரில்லிங் ஸ்கீமை விஸ்தரித்தால் அதுவும் நல்ல பலன் தரும்.

என்னுடைய தொகுதியிலே உள்ள பூதலூர் பிளாக்கு இரண்டு வகையாக இருக்கிறது. வட புறத்திற்குத்தான் பாசன வசதி இருக்கிறது. தென் புறத்தில் பலபகுதிக்குப் பாசன வசதி இல்லை. Block works-க்காக 3 லட்சம் ரூபாய் ஒதுக்கியிருக்கிறார்கள். அந்த வட பகுதிக்கு வடிகால் வசதி செய்துகொடுத்தால் உணவு உற்பத்தியில் பலனைக் காண முடியும். தென்பகுதியிலே நீர்ப்

13th March 1961] [Sri R. Swaminatha Merkondar]

பாசன வசதியும் செய்து தரவேண்டும். பவர் டிரில்லீங் பம்ப் திட்டம் கொண்டுவந்தால் நலமாயிருக்குமென்று சொல்லிக் கொண்டு என்னுடைய உரையை முடித்துக் கொள்கிறேன்.

* SRI N. R. THIAGARAJAN : தலைவர் அவர்களே, மதுரை களுடன் கால் தூற்றாண்டு கைகோர்த்துப் பொதுஜன சேவை செய் ஜில்லா வாசி என்ற முறையிலும், அமைச்சர் திரு. கக்கன் அவர் தவன் என்ற முறையிலும் இந்த நீர்ப்பாசனக் கோரிக்கையை ஆதரித்துப் பேசுங்கால், வேதனையோடு எங்கள் ஜில்லாவுக்கு மரா மத்து அமைச்சர் ஒன்றும் செய்யவில்லை என்ற குற்றச்சாட்டைச் சாட்டுகிறேன் பகிரங்கமாக (சிரிப்பு). அவர் மதுரை ஜில்லா விலேயே பிறந்து அங்கேயே ஊர்ந்தவர். வைகை அணைக்கட்டை அவர் கொண்டுவரவில்லை. ராமநாதபுரம் ராஜா அவர்கள்தான் கொண்டு வந்தார். எங்கள் பகுதிக்கு ஒன்றும் பயன் இல்லை. என்னுடைய தொகுதியில் தான் அணைக்கட்டு கட்டப் பட்டிருக்கிறது. குங்கும் சமந்த கழுதையாக இருக்கிறோம். என்னுடைய பகுதிக்கு ஒரு சொட்டுத் தண்ணீர்கூடக் கிடைப்பதில்லை. கொடுக்கவும் மறுக்கிறார்கள். ஆறு ஆண்டு களுக்கு முன்னர் திட்டம் போட்டும் எங்கள் பகுதியிலுள்ள 18 கண்மாய்களுக்குத் தண்ணீர் கொடுக்கவில்லை. அதையாவது செய்வார் என்று எதிர்பார்த்தேன். சாமி வரம் கொடுத்தும் பூசாரி வரம் கொடுக்கவில்லை என்பது பழமொழி. இந்தப் பழமொழியைப் புது மொழியாக்கிவிட்டார் நமது அமைச் சர் (சிரிப்பு). பூசாரி ஒப்புக்கொண்டுவிட்டார். ஆனால் சாமிதான் ஒப்புக்கொள்ளவில்லை. எங்கள் ஜில்லா கலெக்டர் ஒப்புக்கொண் டார், ரெவின்யூ போர்டு ஒப்புக்கொண்டது, மராமத்து இலாகா எஞ்சினியர்கள் ஒப்புக்கொண்டார்கள், செகரடேரியட் உத்தியோ கஸ்தர்கள் ஏற்றுக்கொண்டார்கள். அப்படியிருந்தும் அமைச்சர் அழுத்திக்கொண்டிருக்கிறார். தான் மதுரை ஜில்லாவிலே பிறந்த வன் என்ற காரணத்தால், அந்த ஜில்லாவுக்கு ஏதாவது செய்தால் யாவாவது குற்றம் சாட்டுவார்களோ என்று பயந்து ஒன்றுமே செய்வதில்லை. ஆண்டிப்பட்டி முதல் தெப்பம்பட்டி வரை மெடல் ரோடு போடவேண்டுமென்று 6 ஆண்டுகளாகக் கூறி வருகிறோம். மஞ்சளாறுத் திட்டத்தை நிறைவேற்றவேண்டுமென்று 10 ஆண்டு களாகக் கூறிக்கொண்டு வருகிறோம். பாலாறு-பொருந்தலாறுத் திட்டத்தை நிறைவேற்ற வேண்டுமென்று சேன்ற 10 ஆண்டு களாகச் சொல்லி வருகிறோம். கிருதமால் நதித் திட்டத்தையும் கொண்டு வரவில்லை. இப்படி நான் அடுக்கிக் கொண்டே போக லாம். எத்தனையோ மராமத்து வேலைகளும் செய்யப்படவில்லை. அடுத்த தேர்தலில் கோயம்புத்தூரில் நிற்கப் போகிறாரோ என்னமோ தெரியவில்லை (சிரிப்பு). தூற்றுக்கணக்கான கோடி ரூபாய் அந்த ஜில்லாவுக்கு ஒதுக்கப்பட்டிருக்கிறது. அவர் திருச்சி ஜில்லா எம்.எல்.ஏ.-யாக இருந்தபொழுது, புள்ளம்பாடிக் கால் வாய்த் திட்டம், வடது பக்கம் கால்வாய், இடது பக்கம் கால்வாய், இப்பாடிக் கால்வாய்க்கு மேல் கால்வாயாகப் பல திட்டங்கள் நடை பெற்று வந்தன. ஒரு முறை திருச்சி ஜில்லாவுக்கு எம்.எல்.ஏ.

[Sri N. R. Thiagarajan] [13th March 1961]

ஆனதிலே இவ்வளவும் செய்திருக்கிறார்கள். ஆனால் மதுரையிலே பிறந்து, மதுரையிலே வளர்ந்தவர், கால் தூற்றாண்டு நான் அவருடன் பழகி இருக்கிறேன். எங்கள் ஜில்லாவுக்கு ஒன்றுமே செய்யவில்லை. இதை ரிக்கார்டு பூர்வமாக நான் ருஜூப் படுத்த முடியும். நான் இதைப் பற்றி பலமுறை அவரிடம் கேட்டிருக்கிறேன். “ஊரார் பின்னையை ஊட்டி வளர்த்தால் தன் பின்னையானே வளரும்” என்று அடிக்கடி என்னிடம் சொல்லுவார். நான் மதுரை ஜில்லாவுக்கும் மந்திரி இல்லை, தமிழகத்திற்கே மந்திரி என்று சொல்லி வருகிறார். நான் அவரைக் கேட்டுக்கொள்வதெல்லாம் என்னுடைய பகுதியிலுள்ள 18 கண்மாய்களுக்குத் தண்ணீர் கொடுக்கவேண்டும். இதனால் ஒரு லட்சம் மக்களின் குடிதண்ணீர் பிரச்சனை தீர்ந்துவிடும். என்னுடைய திட்டத்தை அமல் செய்தால் அவர்களுக்கு எல்லாம் குடி தண்ணீர் கிடைக்கும். பாலைவனமாக உள்ள பகுதி சோலைவனமாக மாறும். என்னுடைய தொகுதியைப் பொறுத்த வரையில் அசெம்பிளி எப்படியிருக்கிறதோ அதேமாதிரி இருக்கிறது. அமைச்சர்கள் உட்கார்ந்து கொண்டிருக்கும் பகுதி பள்ளமாக இருக்கிறது. ஆனால் அங்கத்தினர்கள் உட்கார்ந்திருக்கும் பகுதி மேடாக இருப்பதுபோல் எங்கள் பகுதி இருக்கிறது. தொல்லாயிரம் ஏக்கருக்கு எங்களுக்குத் தண்ணீர் வசதி கிடைக்கும். ஆகவே இந்தத் திட்டத்தை அமல் செய்ய வேண்டும். மேல் பெரியார் திட்டத்தையும் அவசியம் எடுத்துக் கொள்ளவேண்டும். இதையெல்லாம் செய்தால்தான் எங்கள் பகுதி முன்னுக்கு வரும் என்பதைச் சொல்லிக்கொண்டு முடித்துக்கொள்கிறேன்.

SRI K. G. PALANISWAMY GOUNDER : மதிப்பிற்குரிய சபாநாயகர் அவர்களே, நீர்ப்பாசன இலாகா அமைச்சர் அவர்கள் கொண்டுவந்துள்ள இந்த மான்யக் கோரிக்கையை நான் முழு மனதுடன் ஆதரிக்கிறேன். இந்த நீர்ப்பாசன இலாகாவிலே செய்யக் கூடிய சேவைகள் எல்லாம் மிகவும் பாராட்டுதற்குரியவை. நம் நாட்டினுடைய முன்னேற்றத்திற்கும், பொருளாதார வளர்ச்சிக்கும், பாமர மக்களின் வாழ்க்கைத் தரத்தை உயர்த்துவதற்கும், அவர்கள் நல்வாழ்வு வாழ்வதற்குப் பாடுபட்டுக் கொண்டிருக்கக் கூடிய இந்த இலாகா மிகவும் உற்சாகத்தோடு வேலை செய்து கொண்டிருக்கிறது. 1961-62-வது நிதி நிலை அறிக்கையிலே பரம்பிக் குளத் திட்டத்திற்காக கோடிக்கணக்கான ரூபாய் ஒதுக்கியிருக்கிறார்கள். அதற்காக நமது அரசாங்கத்திற்கு நமது பாராட்டுதலை தெரிவித்துக் கொள்ளவேண்டும். எங்கள் பகுதியிலே வாழ்கின்ற மக்கள் இந்தத் திட்டத்தை எதிர்பார்த்துக்கூடிய நிலையிலே இருக்கிறார்கள். அப்படியிருக்கிற நிலைமையிலே முதல் அமைச்சர் அவர்களும், மராமத்து இலாகா அமைச்சர் அவர்களும் கருணை கூர்ந்து எங்கள் காங்கேயம் பகுதிக்கு 5,000 ஏக்கருக்குக் கொடுக்க வேண்டுமென்று உத்தரவிட்டிருக்கிறார்கள். இந்த 5,000 ஏக்கராவுக்குக் கொடுத்திருப்பது மிகவும் குறைவான பாசன வசதி என்று நாங்கள் கருதுகிறோம். காங்கேயம், கொழுங்குழி முதலிய பிராந்தியங்களுக்கு அதிகமாக நீர்வள வசதி செய்து கொடுக்க வேண்டுமென்று

13th March 1961] [Sri K. G. Palaniswamy Gounder]

கேட்டுக்கொள்கிறேன். அந்தப் பிராந்தியத்திலுள்ள மக்கள், பரம்பிக்குளத் திட்டம் கைவிடப்படுமேயானால், வேறு திட்டத்திலேயும் அவர்கள் வாழ்க்கை வளம்பெற முடியாது என்ற குறிக் கோளோடு இருக்கிறார்கள். சமீபத்திலே 2, 3 தேதிகளில் நமது முதல் அமைச்சர் அவர்கள் எங்கள் தாலுகாவிலே சுற்றுப் பிரயாணம் செய்தார்கள். அந்தச் சமயத்தில் மகாநாடுகள் மூலமாகவும், விண்ணப்பங்கள் மூலமாகவும் மக்கள் அவர்களது கோரிக்கைகளைத் தெரிவித்திருக்கிறார்கள். ஆகவே இன்னும் அதிக ஏக்கராவுக்குப் பாசன வசதி செய்து கொடுக்க வேண்டுமென்று கேட்டுக் கொள்கிறேன்.

அதை அதிகப்படுத்துவதற்கு எனது நண்பர் திரு. பொன்னையா அவர்கள் ஒரு யோசனையைத் தெரிவித்தார்கள். பரம்பிக்குளத் திட்டத்திலே யானைமலை ஆறு, இட்டிலி ஆறு—இட்டிலி ஆறு என்பதை இப்பொழுதுதான் கேள்விப்படுகிறேன்—இந்த இரண்டு ஆறுகளையும் சேர்க்க, கோள சர்க்காருடன் நடவடிக்கை எடுத்துக் கொண்டால், ஒரு லட்சம் ஏக்கருக்கு மேல் பாசன வசதி கிடைக்கும். எங்கள் பகுதியிலே இன்னும் குறைந்தபட்சம் 40,000 ஏக்கருக்கு அதிகப்படுத்திக் கொடுக்க வேண்டுமென்று கேட்டுக் கொள்கிறேன்.

எங்கள் தாலாபுரம் தாலுகாவிலே இன்று நிவாரண வேலைகள் நடந்து கொண்டு வருகின்றன. சிறுசிறு கிராமங்களில் ஓடக்கூடிய நதிகளைத் தடுக்க வேண்டுமென்ற நோக்கத்தோடு சில ஓடைகளைத் தடுத்துக் கொண்டு வருகிறார்கள். எங்கள் பகுதியிலே 100, அல்லது 150 ஓடைகள் இருக்கும். அந்த ஓடைகளைத் தடுத்துச் செக் டாம்கள் கட்டுவார்களேயானால், குறைந்த மழை பெய்யும் காலத்திலே கிணறுகளுக்குத் தண்ணீர் கிடைக்கும், உணவு உற்பத்தி பெருக ஏதுவாய் இருக்கும். அதற்காக ஒரு தனி இலாகாவை ஏற்பாடு செய்ய வேண்டும் என்று கேட்டுக் கொள்ளுகிறேன். உணவு உற்பத்தித் திட்டத்தின் கீழ் பொள்ளாச்சியில் ஒரு எஞ்ஜினியர் இருக்கிறார். அங்கே அவரை அனுக்க வேலைகள் செய்வது கொஞ்சம் கஷ்டமாக இருக்கிறது. ஆகவே அதற்கென்று ஒரு தனி அதிகாரியை நியமித்து, வேலைகளைச் செய்ய தக்க நடவடிக்கை எடுத்துக் கொண்டால், பஞ்ச நிவாரண வேலையில், குறைந்த மழை பெய்யும் காலத்தில், தண்ணீரைத் தேக்கி வைத்திருந்து அதை அந்தக் காலத்தில் கொடுக்க உதவியாக இருக்கும். மக்கள் நல்வாழ்வு வாழ அந்த ஏற்பாடு உதவியாக இருக்கும்.

இந்த நீர்ப்பாசனத் திட்டத்தின்கீழ் எங்கள் பிராந்தியத்தில் சில கட்டுப்பாடுகள் இருக்கின்றன. மெயின் கெனலுக்கு இரண்டு பர்லாங், ப்ராஞ்சு கெனலுக்கு ஒரு பர்லாங் தூரம் என்றும் 1ம் ப் செட்டுகள் கொடுப்பதில் கட்டுப்பாடு இருக்கிறது. அந்த அளவிற்கு மாத்திரம் எலெக்ட்ரிஸிடி அனுமதிக்கப்படுகிறது. எங்கள் தாலுக்கா லோயர் பலானியின் கடைக் கோடிப் பிராந்தியமாக இருப்பதால், இந்த பர்லாங் கட்டுப்பாடு இல்லாமல், வாய்க்கால்

[Sri K. G. Palaniswamy Gounder] [13th March 1961]

ஓரத்தில் இருந்தாலும், பம்பு செட்டு கொடுக்க வசதி செய்து கொடுக்கவேண்டும் என்று கேட்டுக்கொண்டு, இந்தச் சந்தர்ப்பத்தைக் கொடுத்ததற்காக சபாநாயகர் அவர்களுக்கு வணக்கத்தைத் தெரிவித்துக் கொண்டு முடிக்கிறேன்.

* SRIMATHI KULANDAI AMMAL: கணம் சபாநாயகர் அவர்களே, இன்று நம்முடைய மராமத்து இலாகா அமைச்சர் கொண்டு வந்திருக்கக் கூடிய நீர்ப்பாசன மானியத்தை ஆதரித்துப் பேச விரும்புகிறேன். கோயம்புத்தூர் ஜில்லாவைப் பொருத்த வரை நீர்ப்பாசனத் திட்டங்களிலே பல நல்ல முறையில் நிறைவேற்றப் பட்டிருப்பது குறித்து, பாராட்டத் தக்க முறையிலே வேலை செய்திருப்பதைக் குறித்து இந்த அமைச்சரவையைப் பாராட்டுகிறோம். அவர்களுக்கு நன்றி தெரிவிக்கிறோம். பரம்பிக் குள நீர்ப்பாசனத் திட்டத்தினால், உடுமல்பேட்டை, பொள்ளாச்சி முதலிய தாலுக்காக்கள் நல்ல பயன் அடையும். ஆனால், தாராபுரம் பல்லடம் தாலுக்காக்களுக்கு நல்ல பயன் அளிக்க வேண்டும் என்று பலமுறை வற்புறுத்தியிருக்கிறோம். என் தொகுதியான சூலூர் பிரிக்காலிலே குறிப்பாகச் சில கிராமங்கள் அதிக மேடாக இருக்கும் இடங்களுக்கும் வாய்க்கால் வசதி, நீர்ப்பாசன வசதிகளையும் பெருக்கத் தரவேண்டும் என்று தாழ்மையுடன் கேட்டுக்கொள்ளுகிறேன். கோயம்புத்தூர் ஜில்லாவில் நீர்ப்பாசனத் திட்டங்களால், என் சூலூர் பிரிக்காவானது அதிக நன்மை அடையக்கூடிய நிலையில் இல்லை. அந்த முறையிலே குந்தாக் கழிவு நீரைக் கொடுக்க வேண்டும் என்று பல மாநாடுகள் போட்டுக் கட்டாயம் அந்தக் கழிவு நீரைக் கொடுக்கவேண்டும் என்று அமைச்சர்களிடமும், அதிகாரிகளிடமும் கேட்டிருந்தார்கள்; குந்தாக் கழிவு நீர் இருந்தால் கொடுக்கிறோம் என்றும் சொல்லியிருந்தார்கள். நான் இப்பொழுது கேட்பது அப்படிக் கழிவு நீர் ஏற்படும் வகையில் சூழ்நிலையை ஏற்படுத்தவேண்டும் என்று கேட்டுக்கொள்கிறேன். வாய்க்கால்களில் தண்ணீர் கொண்டு வரும்போது அதற்குச் சிமெண்ட் பூசி விட்டால், தண்ணீர் அதிகமாகச் சேதம் ஆகாது. வீணாகாது. அப்படித் தண்ணீரைப் பாதுகாத்துப் பாசன வசதி செய்து கொடுக்க வேண்டும். ஆகையால் இப்பொழுது நடைபெறும் வாய்க்கால் வேலைகளில், சிமெண்ட் பூசும் வேலையைச் செய்யவேண்டும். பரம்பிக்குளத் திட்டத்திலும் அவ்வாறு செய்யலாம்.

எங்கள் பகுதியில் சங்கநீர்பள்ளம் என்ற காட்டாறு அதிக நாளாக மக்களுக்குத் தொல்லையையும் தொந்தரவையும் கொடுத்து வருகிறது. அதைத் தவிர்க்க வேண்டும் என்று இந்தச் சட்ட மன்றத்திலே வற்புறுத்தியிருக்கிறேன். பல வேலைகள் நடந்தாலும், அது வெகு சீக்கிரமாக நடைபெறவேண்டும். கணக்கெடுத்ததில், இம்மாதிரிப் பதினேழு ஆண்டுக்கு ஒரு முறைதான் வருகிறது ஆகையினால் அதற்குச் செலவு செய்வது வீண் என்று சொல்லியிருக்கும் நிலைமைதான் இருக்கிறது. ஆனாலும் அந்த வாய்க்கால் ஓரத்தில் பருத்தி

13th March 1961] [Srimathi Kulandai Ammal]

வினையும் நிலங்கள் இருக்கின்றன. அவர்களுக்குக் கஷ்டத் தோடு நஷ்டமும் ஏற்படுகிறது. விவசாயிகள் தவிர குடிமக்களும் பாதிக்கப் படுகிறார்கள். ஆகவே அந்த ஆற்றுக்கு அணை கட்டி, குளங்கள், ஏரிகள் இவைகளில் தண்ணீரைத் தேக்கி வைத்து நீர்ப்பாசன வசதி கொடுக்கும் திட்டத்தை அரசாங்கம் மேற்கொள்ள வேண்டும். அப்படி வசதி செய்ய முடியா விட்டாலும், கிணறுகளில் நல்ல ஊற்று எடுக்க உதவியாக இருக்கும் தண்ணீரைத் தேக்கி வைப்பதால்.

என்னுடைய பிரக்காவில், சாமக்குளம், சிரனைவனும்பட்டி முதலிய மூன்று குளத் திட்டங்கள் லாபகரமாக இல்லை என்று அறிவித்திருக்கிறார்கள். இங்கேயெல்லாம் வருஷத்தில் 5,000, 8,000 என்று செலவு செய்து கிணறுகள் தோண்டுகிறார்கள். அவர்கள் அதிகம் கஷ்டப் படுகிறார்கள். ஆகவே, குளம் தாலுக்காவில் கிணறு வெட்டுவதற்கு அதிக மானியத் தொகையை ஒதுக்க வேண்டும் என்று கேட்டுக் கொண்டு முடிக்கிறேன்.

* SRI K. R. NALLASIVAM : மதிப்பிற்குரிய சபாநாயகர் அவர்களே, காவேரியையும் கங்கையையும் இணைப்பது வெறும் கதையாக, கவிஞனின் கற்பனையாக ஆகிவிடக் கூடாது; அதில் அக்கறை எடுத்துக் கொள்ள வேண்டும். இன்றைக்குப் பிரிவினை மனோபாவம் தோன்றியிருக்கிறது. யதார்த்த பூர்வமாக நிச்சயமாக அனுபவ பூர்வமாக ஜனங்களுக்கு நன்மை பயக்கும் அளவில் கங்கையையும் காவேரியையும் இணைப்பது பயனுள்ளதாக இருக்கும். பிரிவினை மனோபாவத்தை இது குறைக்கும். கீழ்பவானி பிரதேசத்தில் இன்றைக்கு இருக்கும் முறையில் பம்பு செட்டுகளுக்கு வருஷத்தில் 9 மாதத்திற்குத்தான் தண்ணீர் கிடைக்கிறது. குறிப்பாக லோயர் பவானி வாய்க்காலைத் திட்டமிடப்படி மார்ச்சு 5-ம் தேதி நிறுத்தி விடுவார்கள். அதனால் பல ஏக்கர் நிலங்கள் பாதிக்கப்படும். அதாவது, அணையில் தண்ணீர் இருக்கிறது. அமைச்சர் அவர்கள் இதைக் கவனித்து, ஏப்ரல் 15 வரை கீழ்பவானி வாய்க்காலில் தண்ணீர் விட்டால், நெல்லும், கடலையும் காப்பாற்றப்படும். லோயர் பவானியில் கசிவு நீர் மேலக் காலிங்கராயன் வாய்க்கால் வெட்டத் திட்டம் உண்டு; அது நடப்பதாகத் தெரியவில்லை. அது மூன்றாவது திட்டத்திலோ அல்லது நான்காவது திட்டத்திலோ என்று தெளிவாக இல்லை. அதை விளக்க வேண்டும் என்று கேட்டுக் கொள்ளுகிறேன். நீர்க்கசிவுத் திட்டங்களில் 25,000 ரூபாய்க்குக் குறைந்த திட்டங்களை ஜனங்களே எடுத்துச் செய்யத் தயாராக இருக்கிறார்கள். அது சம்பந்தமான திட்டங்கள் சீப் எஞ்ஜினியர் ஆபீசிலிருந்து வந்து சர்க்காரில் ஸாங்க்ஷன் ஆகாமல் இருப்பதாகத் தெரிகிறது. அமைச்சரவர்கள் கவனித்து அவைகளை சாங்க்ஷன் செய்து அனுப்பினால், ரூ. 25,000-க்குக் குறைந்த திட்டங்களை ஜனங்களே செய்து கொள்ளத் தயாராக இருக்கிறார்கள். ஆகவே அதற்கு உடனடியாக ஏற்பாடு செய்ய வேண்டும். அதற்குமேல் செலவாகும் திட்டங்களைச் சர்க்காரே செய்ய வேண்டும். கிணறுகளில் தண்ணீர் எடுத்துக் கொள்

[Sri K. R. Nallasivam] [13th March 1961]

12 noon.

வது பற்றி சில சங்கடங்கள் இருக்கின்றன. அதனால் கிணறுகளில் மோட்டார் பம்பு செட்டுகள் வைத்துக் கொள்ள முடியாமல் இருக்கின்றன. கீழ் பவானி ஏரியாவில் இப்படிப்பட்ட விதிகளை வைத்து இருப்பதால் அங்கு பம்பு செட்டுகள் வைத்துக்கொள்ள முடியாமல் இருக்கிறது. சர்க்கார் சொல்லக்கூடிய அடிப்படையில் தண்ணீர் எடுத்துக்கொள்வதற்கு முடியாமல் இருக்கிறது. சுமார் மூன்று மாத காலத்திற்குத் தான் தண்ணீர் கிடைக்கிறது. எங்கு பார்த்தாலும் இப்பொழுது மின்சாரம் கொடுத்துக் கொண்டு வருகிறார்கள். அந்தத் திட்டங்களுக்கு இரண்டு பர்லாங்களுக்குள் பம்பு செட்டுகள் மோட்டார்கள் வைத்துக் கொள்ளக்கூடாது என்று சொல்லுகிறார்கள். அப்படி இல்லாமல் தண்ணீர் கிடைக்காத காலங்களில் அந்த விதியைத் தவிர்த்த வேண்டும் என்று கேட்டுக்கொள்ளுகிறேன்.

அடுத்தபடியாக காலிங்கராயன் வாய்க்காலில் தண்ணீர் எடுப்பதற்கு முடியாமல் இருக்கிறது. மோட்டார் வைத்துக் கொள்வதற்கு சர்க்கார் பர்மிட் கொடுக்க வேண்டும் என்று அதிகாரிகள் கூறுகின்றனர். இப்படிப்பட்ட ஒரு உத்தரவு இருப்பதாகவும் தெரிய வருகிறது. பர்மிட் இல்லாமல் தண்ணீர் எடுத்துக் கொள்ள முடியவில்லை. ஆகவே மோட்டார் வைத்துக்கொள்வதற்கு அனுமதி கொடுக்கவேண்டும் என்று கேட்டுக் கொள்ளுகிறேன். காலிங்கராயன் பாசனப் பிரதேசத்தில் இரவை மூலமாக விவசாயம் செய்யக்கூடிய இடங்களுக்கு பர்மிட் கொடுக்கும்படியாகக் கேட்டுக் கொள்ளுகிறேன்.

அடுத்தபடியாக காலிங்கராயன் வாய்க்கால் ரொம்பவும் சீர்கேடான நிலைமையில் இருக்கிறது. பழைய காலத்தில் எப்படி இருந்ததோ அதே நிலைமையில்தான் இப்பொழுதும் இருக்கிறது. அதை நல்ல முறையில் ரிபேர் செய்ய வேண்டும் என்று கேட்டுக் கொள்ளுகிறேன். ஆகவே இந்த முறையில் வெட்டுப் பிரேரே பணியை ஆதரித்து இத்துடன் முடித்துக் கொள்ளுகிறேன்.

* SRIMATHI A. S. PONNAMMAL: கனம் சபாநாயகர் அவர்களே, நமது கனம் அமைச்சர் அவர்களால் கொண்டு வரப்பட்டிருக்கிற இந்த மானியக் கோரிக்கையை ஆதரித்துச் சில வார்த்தைகளைக் கூற விரும்புகிறேன். இந்த இலாகாவில் கஷ்டப்பட்டு துரிதமாக வேலை செய்யக்கூடிய கனம் அமைச்சர் இருந்தும் பல அதிகாரிகள் இருந்தும் கூட பல ஸ்கீம்கள் எடுத்துக்கொண்டாலும் அவைகள் சிக்ரெமாக நடைபெறாமல் எங்கு பார்த்தாலும் “டிடே, டி.டே, டி.டே” என்று சொல்லக்கூடிய அளவில் இருக்கிறது. இந்த நிலைமையை மாற்ற அதற்கு வேண்டிய நடவடிக்கை எடுத்துக்கொள்ள வேண்டும்.

(Deputy Speaker in the Chair)

கலெக்டரிடமிருந்து சீப் இன்ஜினியர் ஆபீசுக்கு ரிப்போர்ட் வருகிறது. அதன் பிறகு சூப்பரிண்டெண்டிங் இன்ஜினியருக்கு வருகிறது, திரும்பவும் கலெக்டருக்கு வருகிறது. மறுபடியும்

13th March 1961] [Srimathi A. S. Ponnammal]

சிப் இன்ஜினியருக்கு வருகிறது, அதன் பிறகு போர்லிக்கு வருகிறது. போர்லிக்குந்து கவர்ன்மெண்டுக்கு வருகிறது. இப்படி ஒவ்வொரு இடத்திற்கும் போய் விட்டு வருவதற்கு நாலேந்து வருஷங்களாகி விடுகின்றது. அதனால் அதிகப்படியான காலதாமதம் ஏற்படுகிறது. இப்படிப்பட்ட காலதாமதம் ஆவதைப் போக்க வேண்டியது அவசியமாக இருக்கிறது.

இருநூறு ஏக்கருக்குக் கீழ்ப்பட்ட ஆயக்கட்டுகளை பஞ்சாயத்து யூனியன்களுக்குக் கொடுப்பதாகச் சொல்லி இருக்கிறார்கள். அதன் மூலம் பல திட்டங்களை பஞ்சாயத்து யூனியன் நிறைவேற்றலாம்.

கனம் அமைச்சருக்கு நன்றாகத் தெரியும், நிலக்கோட்டை தொகுதியைப்பற்றி. திருமங்கலம் மேயின் சானல் வழியாகத் தண்ணீர் போகிறது. அதனால் சமார்பத்தாயிரம் ஏக்கருக்குப் பாசனம் கிடைக்கிறது. அப்படிப் போனாலும் கால்வாயின் இருபுறமும் உள்ள மக்கள் தண்ணீர் கிடைக்காமல் வாடி வதங்கிக் கொண்டிருக்கிறார்கள். வெள்ளாமை யிட முடியவில்லை. இப்போது திருமங்கலம் Main சானலில் கான்கிரீட் போடப்போவதாகத் தெரிகின்றது. சிமென்ட் வாய்க்காலில் போட்டு விட்டால் இன்னும் 2 அல்லது 3 ஆயிரம் ஏக்கர் நிலங்களுக்குத் தண்ணீர் கொடுக்கலாம். அம்மாதிரி கிடைக்கும் தண்ணீரை கட்டாயம் என் தொகுதியாகிய மன்னாடி மங்கலம்—குருவித்துரைக்குக் கொடுக்கவேண்டும். அதை மறுத்துவிடக்கூடாது என்று கேட்டுக்கொள்ளுகிறேன். அதைச் செய்து கொடுத்தால் அப்பகுதி மக்கள் சார்பாக என் நன்றியைத் தெரிவித்துக் கொள்ளுகிறேன்.

அடுத்தபடியாக என்னுடைய தொகுதியில் மாவுத்தாறு, ஆலங் சொன்னார்கள். அதைப்போலவே பெரியாறு, சாத்தியாறு திட்டங்கள் இருக்கின்றன. இவைகள் எடுத்து நிறைவேற்றப்படாமல் இருக்கின்றன. இதைப்பற்றி பல ஆண்டுகளாகச் சொல்லிக் கொண்டு வருகிறோம். அவைகளை இன்னும் நாலேந்து மாதங்களில் எடுத்து நிறைவேற்றிக் கொடுத்தால் நன்றாக இருக்கும். எவ்வளவு துரிதமாக எடுத்து நிறைவேற்றிக் கொடுக்க முடியுமோ அவ்வளவு துரிதமாக எடுத்து நிறைவேற்றிக் கொடுக்க வேண்டும் என்று கேட்டுக்கொள்ளுகிறேன்.

அடுத்தபடியாக என்னுடைய தொகுதியில் மாவுத்தாறு ஆலங் குளம் திட்டங்களை சாங்ஷன் செய்திருக்கிறார்கள். அதற்கு கனம் அமைச்சருக்கு என்னுடைய நன்றியைத் தெரிவித்துக் கொள்கிறேன். அதற்கு இன்னும் அதிகாரிகளை நியமிக்கவில்லை என்று கேள்விப்படுகிறேன். ஆகவே கூடிய சீக்கிரத்தில் அதற்கு வேண்டிய அதிகாரிகளை நியமித்து அந்தத் திட்டத்தை ஆரம்பிக்க வேண்டும் என்று கேட்டுக் கொள்ளுகிறேன்.

நிலக்கோட்டைத் தாலுகாவில் சில பகுதிகளாகிய தனிச்சிலம்—அய்யங்கோட்டை, ஆண்டிப்பட்டி போன்றவைகளில் வைகை நதியில் அணைகட்டி தண்ணீர் தேக்கி வைப்பதற்கு முன்பு

[Srimathi A. S. Ponnammal] [13th March 1961]

இருந்தே இருபோக சாகுபடி செய்து வருகின்றார்கள். அரசாங்கமும் இரு போக சாகுபடிக்கு தீர்வையும் வசூல் செய்தும் வருகிறார்கள். அப்படியிருந்தும் அப்பகுதியில் சாகுபடியாகும் நிலங்களை இருபோக சாகுபடி என்று ரிஜிஸ்டர் செய்யப்படவில்லை. மாமூல் கோடையாகவே இருந்து கொண்டிருக்கிறது. இந்நிலையை மாற்றி சட்டபூர்வமாக இருபோக சாகுபடிக்கு அனுமதி தரவேண்டுமாய்க் கேட்டுக் கொள்கின்றேன்.

பெரியாற்றிலிருந்து மின்சாரம் எடுத்துக் கொண்டிருக்கிறார்கள். மின்சார இலாகாவின் அவர்களுக்குச் சௌகரியமானபோது தண்ணீரைத் திறந்து விடுவார்கள்போல் கேள்விப்படுகின்றேன். சுமார் 2 ஆயிரம் கன அடி தண்ணீர் திறந்து விட்டால் 10 ஆயிரம் ஏக்கர் நிலங்களுக்குப் பாயும் தண்ணீர் வீணாகி விடும். மின்சார இலாகாவின் தண்ணீர் திறந்துவிட வேண்டுமானால் விவசாய காலங்களில் திறப்பதற்கு சர்க்கார் உத்தரவிட வேண்டும். இதைப்பற்றி கலெக்டர் அவர்களிடம் கூறினால் மின்சார இலாகாவின் தண்ணீர் திறந்து விடக் கூடாது என்று தான் கட்டளையிட முடியாது என்றும் கூறி விட்டார். எனவே அமைச்சர் அவர்கள் இதன்மீது தக்க நடவடிக்கை எடுத்துக்கொள்ள வேண்டுமாய்க் கேட்டுக் கொள்கின்றேன்.

என் தொகுதியை எடுத்துக் கொண்டால் பல புதிய திட்டங்கள் இருந்து கொண்டிருக்கின்றது. வத்தலக்குண்டு பிரி்காவில் குள்ளக் கோம்பைத் திட்டம் பல ஆண்டுகள் நடவடிக்கையில் இருந்து கொண்டிருக்கின்றது. இன்னும் 2, 3 மாதத்திற்குள்ளாவது மேற்படி திட்டத்தை சாங்ஷன் செய்து கொடுக்கும்படியாகக் கேட்டுக் கொள்கின்றேன். ஒரு திட்டம் சாங்ஷன் ஆக வேண்டுமானால் A.E. ஆபீஸ் பின் E.E. ஆபீஸ், கலெக்டர் ஆபீஸ், S.E. ஆபீஸ், C.E. ஆபீஸ், இவ்வளவும் பரிசீலனை முடிந்தபின் போர்டுக்கு வருகின்றது. Board விருந்து மறுபடியும் கலெக்டருக்குப் போகின்றது. இப்படி வரும்போதுதான், 4 அல்லது 5 ஆண்டுகள் ஆகின்றது. இதை மாற்றியாக வேண்டும். என் தொகுதியில் புதிய திட்டங்கள் தெப்பத்துப்பட்டி அருகில் இரண்டு அருவி ஓடைகள் மலையில் இருந்து தண்ணீர் ஓடிக் கொண்டிருக்கிறது. அங்கு வாழ்ந்துவரும் மக்களின் நிலையை கனம் ரெவின்யூ அமைச்சர் அவர்கள் நேரில் வந்து பார்த்து இருக்கின்றார்கள். இன்ஜினியர் அவர்களை நானே அழைத்துப் போய் மேற்படி திட்டத்தைப் பார்வையிட்டு எஸ்டிமேட் போட்டு அனுப்ப ஏற்பாடு செய்தும் இன்னும் ஒன்றும் ஆகவில்லை. இதைப் போலதான் நிலக்கோட்டை பிரி்காவில் மேட்டூர் தெப்பம்—கம்புத்துரைக்கோட்டை அருகில் ஓணன் ஊத்து தாலுகா முழுவதும் சுற்றிப் பார்த்து எங்கெங்கு குளங்கள் இருக்கின்றதோ அவைகள் எல்லாம் எழுதியிருந்தும் Executive Engineer, Food Production Engineer அவர்களால் Estimate போட்டு அனுப்பியிருந்தும் விரைவில் காரியம் முடிவதைக் காணோம். இம்மாதிரியான நிலைகளை அவசியம் மாற்ற வேண்டுமென்று தான் கருதுகிறேன்.

13th March 1961] [Srimathi A. S. Ponnammal]

அடுத்தபடியாக பெரியார் வாய்க்கால் கட்டுவதற்கு முன்பிருந்தே ஆற்றின் இருபுறங்களிலும் கிணறுகள் வெட்டித் தண்ணீர் இரைத்து விவசாயம் செய்து வந்திருக்கிறார்கள். இப்போது மாடு வைத்துத் தண்ணீர் இரைப்பதைக் காட்டிலும், பம்ப் செட் தண்ணீர் பாய்ச்சினால் அதிகம் உற்பத்தியைப் பெருக்க முடியும் என்று அரசாங்கம் மத்தியில் பிரசாரம் செய்து வருகின்றது. அப்படியிருக்க ஆற்றுப் பக்கத்தில் உள்ள கிணற்றிற்குப் பம்ப் செட் வைத்து தண்ணீர் இரைக்க விடாமல் அரசாங்கம் தடுத்தும் வருகின்றது. இந்த நிலை மாகாணம் முழுவதும் இருந்து வருகிறது. பொதுப்படையாக ஒரு பரிசீலனை செய்து பார்த்து எந்தப் பகுதியில் ஆற்று ஓரக் கிணறுகளுக்குப் பம்ப் செட் வைக்க அனுமதி தரலாம் என்பதை நல்லதொரு முடிவை எடுத்து, மக்களுக்கு உதவியளிக்க வேண்டுமாய்க் கெட்டுக்கொள்கின்றேன். புதிய திட்டங்களையும் விரைவில் முடித்துக் கொடுக்க தக்க நடவடிக்கை எடுக்க வேண்டுமாய்க் கேட்டுக்கொண்டு என் உரையை முடித்துக்கொள்கின்றேன்.

* SRI G. G. GURUMURTHI : கனம் தலைவர் அவர்களே, இப்பொழுது சபையின் முன் இருக்கிற மானிய கோரிக்கையை ஆதரித்து சில வார்த்தைகளைப் பேச விரும்புகிறேன். கோவை போன்ற பகுதிகளில் பல திட்டங்களை எடுத்து நிறைவேற்றி இருப்பதால் அங்கெல்லாம் விவசாயம் நல்ல முறையில் பயனடைந்திருக்கிறது என்பதை தெரிவித்துக் கொள்ளுகிறேன். அதற்கு கனம் அமைச்சருக்கும் அந்த இலாகாவைச் சார்ந்த அதிகாரிகளுக்கும் என் நன்றியைத் தெரிவித்துக் கொள்ளுகிறேன். கனம் தேனி தியாகராஜன் அவர்கள் தன்னுடைய ஜில்லாவிலுள்ள குறைகளைப் பற்றி எடுத்துச் சொன்னார். ஆனால் நான் என்னுடைய தாலுகாவிலுள்ள குறைகளைப்பற்றி எடுத்துச் சொல்லுகிறேன். நீர்ப்பாசனத்திற்கு என்று பல திட்டங்களை எடுத்து நிறைவேற்றுகிறார்கள். அவற்றில் மேல் காலிங்கராயன் திட்டம் ஒன்று. மேல் காலிங்கராயன் திட்டத்தை எடுத்து நிறைவேற்றினால் எனது பகுதிக்கு எந்த விதமும் வசதி ஏற்படுவதாக இல்லை. கீழ்பவானி ஆயக்கட்டு பிரதேசத் திலிருந்து வரும் நீர்க்கசிவை பயன்படுத்தவே மேல் காலிங்கராயன் திட்டம் போடப்பட்டிருக்கிறது. இத் திட்டத்தால் வெளி தாலுக்காவில் உள்ளவர்களுக்குத் தான் வசதி ஏற்படுகிறது. கீழ்பவானி பிரதேசத்தில் புஞ்சை பகுதிகள் எல்லாம் நஞ்சைப் பகுதிகளாக மாறுகின்றன. இதனால் கீழ்பவானி பிரதேசத் திலேயே தண்ணீர் தட்டுப்பாடு ஏற்படுகிறது. அத்துடன் நீர்க்கசிவை நிர்ந்தரமாக வைத்துக் கொள்ளக்கூடாது. எனவே இத் திட்டத்தைப் பரிசீலனை செய்ய வேண்டியதாக இருக்கிறது. அந்தத் திட்டத்தை நிறைவேற்றுவதற்கு எந்த விதத்திலும் அவசியமே இல்லை, அவசரமும் இல்லை. ஏன் அதைச் சீக்கிரத்தில் பரிசீலனை செய்ய வேண்டும்? மேல் காலிங்கராயன் திட்டத்தை எடுத்துக் கொள்ளப்பட வேண்டும் என்பதற்காக பவானி தாலுக்காவில் கீழ்பவானி பிரதேசத்தில் கசிவு நீரை உபயோகிப்பதற்காகப் போடப்பட்டிருக்கும் சில திட்டங்களை

[Sri G. G. Gurumurthi] [13th March 1961]

எடுத்துக் கொள்ளப்படாமல் இருக்கிறது. பவானி தாலுக்காவில் குறைந்த செலவில் பல திட்டங்கள் இருக்கின்றன. அவைகளை எடுத்துக் கொண்டு பார்த்தால் அதிகப்படியான நிலங்கள் பாசன வசதி பெறுவதற்கு வாய்ப்பு இருக்கிறது. என்னியிரர்களிடத்திலும் இதைப்பற்றி விளக்கமாக எடுத்துச் சொல்லப்பட்டிருக்கிறது. அவைகளை உடனடியாக எடுத்துக் கொள்ள வேண்டும் என்று கேட்டுக்கொள்கிறேன். கோவை, சேலம் ஜில்லாக்களுக்காக S.M.I.P. டிவிஷன் ஏற்படுத்தப்பட்டு $1\frac{1}{2}$ ஆண்டுகளுக்கு மேலாகிறது. ஆனால் இன்னும் எவ்வித வேலையும் அவர்கள் எடுத்துக் கொள்ளவில்லை. யானைக் காடுகளில் எல்லாம் சென்று பலவிதமான கஷ்டங்களுக்கு உள்ளாகி—நானும் அவர்களுடன் சென்றேன்—அவர்கள் பல திட்டங்களுக்கு எஸ்டிமேட் அனுப்பியும், எஸ்டிமேட்டுகள் சாங்ஷன் செய்யப்படவில்லை. கனம் அமைச்சர் அவர்கள் “லாபத்தைக் கருதி மட்டும் பெரிய திட்டங்கள் எடுத்துக்கொள்ளப்படவில்லை. பிராந்தியத்தின் பிற்பட்ட நிலைமையைக் கருத்தில் கொண்டு இத்திட்டங்கள் மேற்கொள்ளப்படுகின்றன” என்று சொன்னார். அதே துறையில் இந்தச் சிறிய பாசனத் திட்டங்களையும் லாபத்தைக் கருதாமல் மேற்கொள்ள வேண்டும் என்று கேட்டுக் கொள்கிறேன். இல்லாவிட்டால் இந்த டிவிஷன் ஏற்படுத்தியது வீண் ஆகும். அப்படி செய்யாவிட்டால் ஒரு திட்டத்தையும் எடுத்துக் கொள்ள முடியாது.

ஏரிகளுக்காக போடப்படும் எஸ்டிமேட்டுகளைப் பெரிய அணைக் கட்டுகளுக்குத் திட்டம் போடுவது போலப் போடுகிறார்கள். அதனால் எஸ்டிமேட் அதிகமாகிறது. அதனால் ஏற்படக்கூடிய பலனை கணக்குப் போடும்போது நேரிடையாகப் பாசனம் பெறக்கூடிய ஏக்கராக்கள் எத்தனை என்று மட்டும் தான் கணக்கெடுக்கிறார்கள். அதனால் செலவு அதிகம்போலவும், வருவாய் குறைவு போலவும் தோன்றுகிறது. ஒரு ஏரி நிரப்பப்பட்டால் சுற்று வட்டாரத்தில் உள்ள கிணறுகள் எல்லாம் பயன் அடைகின்றன. மேலும் அந்த ஏரி வண்டல்களை எல்லாம் வயலாகக் கருவாக எடுத்துக்கொண்டுபோவதற்கும் எத்தனையோ பேர்கள் தயாராக இருக்கிறார்கள். பர்மிட் கொடுத்தால் போதும். எனவே இவைகளையும் கணக்கெடுத்துக் கொள்ள வேண்டும். எஸ்டிமேட் அதிகமாகிறதே என்பதற்காகத் திட்டங்களைத் தள்ளிவிடக் கூடாது என்று கேட்டுக்கொள்கிறேன்.

அடுத்தபடியாக பெரிய பாசனத் திட்டங்கள் நிறைவேற்றியிருக்கக்கூடிய இடங்களில் போக்குவரத்து ரோடுகள் பாதிக்கப்பட்டிருக்கின்றன. இந்த பெரிய திட்டங்கள் நிறைவேற்றப்பட்ட பொழுது தேவையான அநேக இடங்களில் பாலங்கள் கட்டப்படவில்லை. ரஸ்தாக்களும் செப்பனிடப்படவில்லை. இப்போது அதைப் பற்றிச் சொல்லுகிறபோது ஹைவேஸ் டிபார்ட்மென்டைக் கேளுங்கள், அல்லது பஞ்சாயத்துக்களிடம் சொல்லுங்கள் என்பது சரியல்ல. இரிகேஷன் நிதியிலேயே இந்தப் பாலங்களையும் கட்டித் தருவதற்கு வேண்டிய ஏற்பாடுகளைச் செய்ய வேண்டும் என்பதாகக் கேட்டுக் கொள்கிறேன்.

13th March 1961] [Sri G. G. Gurumurthi]

இன்னும் பழைய வாய்க்கால்களை மராமத்து எடுத்துக் கொள்வது பற்றி குறிப்பிட்டிருக்கிறார்கள். அது வரவேற்கத்தக்கது. கோபி தாலுக்காவில் அரக்கன்கோட்டை வாய்க்கால் எவ்வளவு தண்ணீர் கொண்டதோ அது இப்போது கொள்வதில்லை. அதைச் செப்பனிடவதோடு பெருமுகை, அத்தாணி வாய்க்காலையும் செப்பனிடவதால் 1,800 ஏக்கராவுக்கமேல் பயன்பெறும். இன்றைக்கு ஆயிரம் ஏக்கராதான் அவற்றால் பயன்படுகிறது. 800 ஏக்கருக்குப் பாசன வசதி கிடைக்கவில்லை. அதையும் ஒழுங்கு செய்து, தண்ணீர் விநியோகத்தைச் சீராக்கினால் மிகுந்த பலன் ஏற்படும் என்று சொல்லிக்கொண்டு என் வார்த்தையை முடித்துக் கொள்கிறேன்.

SRI S. RAMAKRISHNA THEVAR : உதவி சபாநாயகர் அவர்களே, இன்றைக்குச் சபை முன்பு கொண்டு வரப்பட்டிருக்கும் மானியக் கோரிக்கைய ஆதாரித்துச் சில வார்த்தைகள் சொல்ல முற்படுகிறேன். பொதுவாக இங்கே கொண்டு வரப்பட்ட மானியங்கள் மீது குறைபாடுகளே சொல்லிக்கொண்டு வருகிறார்கள். நாம் சுதந்திரம் அடைந்த குறுகிய காலத்திற்குள்ளாக பொதுவாகப் பார்க்கப்போனால் இந்த நிர்ப்பாசன இலாகாவினால் பல திட்டங்கள் நிறைவேற்றப்பட்டு நல்ல பலன் அளித்திருக்கிறது. இந்த நிலையில் அவசரப்பட்டு “இது ஆகவில்லை, அது ஆகவில்லை” என்று சொல்லிக் கொண்டே போனால் “அரசு மரத்தைச் சுற்றி அடிவயிற்றைத் தொட்டுப் பார்த்துக்கொண்டாளாம்” என்கிற பழமொழியாகத் தான் அமைகிறது.

இப்போது நான் இருக்கக் கூடிய பிரக்காவைச் சுற்றிப் பார்த்த அளவில் சர்க்கார் என்னமோ இதைச் செய்கிறார்கள், அதைச் செய்கிறார்கள் என்று சொல்கிறார்களே தவிர அங்கு எதுவுமே செய்யவில்லை. நீமதி பொன்னம்மாள் சொன்னமாதிரி அங்கிருந்து எஸ்டிமேட்டுகள் போட்டு அனுப்பினால் அது போவதும், வருவதுமாகத்தான் இருக்கிறதே தவிர திட்டம் எதுவும் சாங்ஷன் ஆவதில்லை. அதுவும் திருவாடானை தாலுக்கா ஜமீன் பிரதேசமாக இருந்ததனால் மிகவும் பின்தங்கியதாக இருக்கிறது. ஸ்பெஷலாக வாவது அதிகாரிகளைப் போட்டு அந்தப் பிராந்தியத்தின் அபிவிருத்திக்கு திட்டங்கள் வருக்கவேண்டும் என்று கேட்டுக் கொள்கிறேன். ஏனென்றால் என்ன என்னவோ செய்கிறார்களே தவிர கண்கூடாகப் பார்க்கக்கூடிய திட்டம் என் பிரதேசத்தில் உருவாகவில்லை. லிங்காபுராணி, ராசிமங்கலம் கால்வாய்க்காக 45 ஆயிரம் போடுகிறார்கள். பத்தாயிரம் ஏக்கர் பாயக் கூடிய நிலைமை உடையது. ஆனால் காரியத்தில் ஒன்றும் இல்லை. காங்கிரஸ்காரர்கள் சொன்னால் நடக்கிறது என்கிறார்கள். நான் ஒரு பழைய காங்கிரஸ்காரர்தான். அப்படி இருந்தும் என் தொகுதியில் ஐந்து சிறிய திட்டங்களைக் காட்டிச் சொன்னது வரவில்லை. சுணக்கம் இருப்பதனால்தான் குறைபாடுகள் இருக்கின்றன. பொதுவாக ரோடு வசதி ரொம்பக் குறைச்சல். விவசாயிகளுக்குச் சாகுபடிக்குத் தேவையான பொருள்களைக் கொண்டு செல்வதற்கு அது ஒரு முட்டுக்கட்டையாக இருக்கிறது. ஆனால் மற்றதாட்டில் உள்ளவர்கள் எல்லாம்

[Sri S. Ramakrishna Thevar] [13th March 1961]

இங்கே தான் நீர்ப்பாசனம், விவசாயம், சுகாதாரம் எல்லாம் மிக உயர்ந்த நிலையில் இருப்பதாகப் பாராட்டுகிறார்கள். அப்படியிருந்தும் வேலை சுணக்கத்தினால்தான் குறைபாடுகள் இருக்கின்றன என்று சொல்லிக்கொண்டு இவற்றை துரிதமாகச் செய்து தரவேண்டும் என்று கேட்டுக்கொள்வதோடு முடித்துக் கொள்கிறேன்.

* SRI V. K. RAMASWAMI MUDALIYAR : கனம் உதவி சபாநாயகர் அவர்களே, இந்த மான்யத்தின் மீது கொண்டுவரப் பட்டுள்ள வெட்டுப் பிரேரணையை ஆதரித்து நான் ஒரு சில வார்த்தைகள் சொல்ல விரும்புகிறேன். 1959-60-ல் சட்டசபை எஸ்டிமேட் கமிட்டி ஒன்று அமைத்து அவர்கள் சுமார் 51 ஐட்டங்களை சிபார்சு செய்திருக்கிறார்கள். ஒரு பொறுப்புள்ள சட்டசபைக்கு நல்ல உபயோகமுள்ள சிபார்சுகளை செய்திருக்கின்றது. அதில், நானும் அங்கத்தினராகயிருந்திருக்கிறேன். முதன்முதலாக அ. வ. வ. களை அமைச்சர் அவர்கள் படித்துப் பார்த்தார்களா? அப்படி படித்துப் பார்த்திருந்தால் எத்தனை ஐட்டங்களை, அதாவது எத்தனை சிபார்சுகளை ஏற்றுக் கொண்டிருக்கிறார்கள்? மற்ற சிபார்சுகளை எவ்வளவு மாதங்கள், அல்லது வருடங்களில் ஏற்றுக் கொண்டு அவைகளை அமுலுக்கு கொண்டு வருவார்கள் என்பது பற்றி அவர்கள் பதிலில் திட்டவாட்டமாக எடுத்துச் சொல்ல வேண்டுமென்று கேட்டுக்கொள்கிறேன். இரண்டொரு சிபார்சுகளை மட்டும் நான் இங்கு படிக்க விரும்புகிறேன்.

"The Committee suggests that the Government may review the present position with regard to the provision of funds for maintenance of various irrigation systems taking into consideration the high cost of materials and labour and allot adequate funds every year so that few important irrigation systems in this State may be maintained properly to yield the maximum benefit."

"The Committee recommends that, it is the duty of the Government to keep all the ex-zamin tanks in proper condition irrespective of the fact whether it will bridge a gap or not or whether the expenditure incurred on it will be more than Rs. 300 per acre or not. In view of this, the existing yardsticks in respect of ex-zamin and taken-over tanks should be given up and suitable instructions issued for restoring all the tanks in taken-over estates."

இன்று நம் நாட்டில் அநேக குளங்கள், ஏரிகள் இவைகள் ரிப்பேர் செய்யப்படாமல் இருக்கின்றன. ஆகவே, நான் சொல்லிய சிபார்சுகளை ஏற்றுக்கொண்டு, அதற்கு வேண்டிய தொகைகள் ஒதுக்கி, அவைகளை எவ்வளவு சிக்கிரமாகச் சீர்படுத்தமுடியுமோ அவ்வளவு சிக்கிரத்தில் சீர்படுத்த வேண்டுமென்று கேட்டுக் கொள்கிறேன். அவைகளை கூடிய சிக்கிரத்தில் அமுலுக்கு கொண்டுவர வேண்டுமென்று கேட்டுக் கொள்கிறேன். இது முக்கியமான பிரச்சனை. இதை உடனடியாக எடுத்துக் கொள்ளவேண்டுமென்று கேட்டுக் கொள்கிறேன். அடுத்தபடியாக, இன்டர் ஸ்டேட் வாய்ட்டர்ஸ் கேரளா விற்கும் நமக்கும் எவ்வளவோ தகராறு இருக்கிறது. அதேபோல் ஆந்திராவிற்கும் நமக்கும் கிருஷ்ணா—பெண்ணாறு திட்டம்,

13th March 1961] [Sri V. K. Ramaswami Mudaliyar]

கேரளா பம்பையாறுத் திட்டம் இவைகள் எல்லாம் இன்னும் வா
வில்லையென்று சொன்னார்கள். இதுபற்றி பத்திரிகைகளிலும்
படிக்கிறோம். மிகவும் விசனிக்கத்தக்க விஷயம். அகில இந்திய
ரீதியில் இவைகளைப் பரிசீலனை செய்யமுடியுமா என்று பார்த்தால்
அது கடஷ்மாயிருக்கிறது. சோனல் கௌன்சில் இதுபற்றி பரி
சீலனை செய்து சுமுகமாக இரண்டு பிராந்தியத்திலுள்ளவர்களும்
ஒத்துப் போகும்படி யாருக்கும் ஒரு கெடுதியுமின்றி ஏதாவது
செய்ய முடியுமா என்று பரிசீலனை செய்து பார்க்க வேண்டும்.
ஜலம் நமக்கு அவர்கள் கொடுத்தால் அவர்களுக்கு மின்சாரம் நாம்
கொடுக்கவும், அவர்கள் மின்சாரம் கொடுத்தால் நாம் ஜலவசதி
கொடுக்கவும், இப்படியாக இரண்டு ராஜ்யங்களும் இணங்கிப்
போகக்கூடிய அளவிற்கு ஏதாவது சோனல் கௌன்சிலில் செய்ய
முடியுமா என்று பார்க்க வேண்டும். சோனல் கௌன்சிலில் இது
விவாதிக்கப்பட்டது என்று கேள்விப்பட்டேன். சுமுகமாகவும்,
துரிதமாகவும் இதை எவ்வளவு சீக்கிரம் செய்யமுடியுமோ
அவ்வளவு சீக்கிரம் செய்வதற்கு வேண்டிய வழிவகைகள்
செய்யவேண்டுமென்று கேட்டுக் கொள்கிறேன். அடுத்தபடியாக,
டெலிடிக் ரிக்காமேஷன். காஞ்சிபுரம் தாலுகாவில் இந்த வேலை
நடந்து கொண்டிருந்தது. நான் போய் அதைப் பார்ப்பதற்குள்ள
சந்தர்ப்பம் ஏற்பட்டது, போய் பார்த்தேன். வேலைகள்
நன்கு நடைபெற்றது, மெஷின்ஸ் மூலம். நிறையத் தொகை
ஒதுக்கி பெரிய மெஷின்கள் வாங்கி இந்த வேலைகளை எப்படி
செய்யமுடியும், எவ்வளவு செய்ய முடியும் என்று பார்க்க
வேண்டும். ஒரு வருடத்தில் மூன்று நான்கு மாதங்கள்தான்
இந்த மெஷின்களைக் கொண்டு வேலை செய்ய முடியும்
என்று தெரிவித்துக் கொள்ள விரும்புகிறேன். நம் ராஜ்யத்
தில் அநேக கிராமங்கள் இருக்கின்றன. இதைத் துரிதமாக எல்லா
பிராந்தியங்களிலும் செய்யமுடியுமா என்பதுபற்றி யோசித்துப்
பார்க்க வேண்டுமென்று கேட்டுக் கொள்கிறேன். இதனால் சர்க்
காருக்கு நஷ்டமே தவிர இது லாபகரமான திட்டம் இல்லை என்பது
தான் என் அபிப்பிராயம். நல்ல ஒரு குழு அமைத்து, என்ஜினி
யர்ஸ், ரிட்டயர்ட் என்ஜினியர்ஸ்யையும் போட்டு இதை நன்கு
பரிசீலனை செய்து இதை எப்படி நல்லமுறையில், துரிதமாகச்
செய்ய முடியும் என்று பார்த்து அதற்கு வேண்டிய வழிவகைகள்
செய்ய வேண்டுமென்று கேட்டுக் கொள்கிறேன். நான் கேள்விப்
பட்டதிலிருந்து இந்த மெஷின்களைக் கொண்டு மூன்று நான்கு
மாதங்கள் டெலிடிக் வேலைகள் செய்து பின்னர் ப்ராஜெக்ட்
ஏரியாக்களுக்கு ப்ராஜெக்ட் வேலை செய்ய எடுத்துப் போவ
தாகக் கேள்விப்பட்டேன். அப்படிச் செய்தால் நமக்கு
என்ன ஆதாயம் வரும்? ப்ராஜெக்ட் வேலைகள் முடிந்த
பிறகு இந்த மெஷின்களை என்ன செய்யப் போகிறோம்
என்பது பற்றி ஆலோசித்து அதற்கு வேண்டிய நடவடிக்கைகள்
எடுத்துக் கொள்ளப்படவேண்டும். ஒவ்வொரு ஏரியும் மண்
ணினால் தூர்ந்து போயிருக்கிறது. ஷேலோவாகிப் (shallow)
போனதால் அவைகளில் போதுமான ஜலம் பிடிக்கவில்லை. ஆகவே,
“புல்டாங்க் லெவலை” F.T.L. தூக்க முயற்சி செய்யவேண்டுமென்று

[Sri V. K. Ramaswami Mudaliyar] [13th March 1961]

கேட்டுக் கொள்கிறேன். அதோடு ஏரிகளின் கரைகளையும் தூக்க முயற்சி செய்ய வேண்டுமென்று கேட்டுக்கொள்கிறேன். பின்னர், “போர்ஷோர் நிலங்களை” எல்லாம் ஆர்ஜிதம் செய்பாமல், அதனால் விவசாயிகள் பாதிக்கப்படுவதால் அவைகளை யெல்லாம் நிறுத்து வதற்கு வேண்டியது செய்ய வேண்டும். முன்பே சாகுபடி செய்து வந்திருந்தால் அவைகளுக்கு நல்ல கிரயம் கொடுத்து வாங்கி அவர்களுக்கு வேறு இடங்களில் நிலம் கொடுத்து வேண்டிய வசதிகள் செய்தால்தான் தூர்ந்து போயிருக்கும் பழைய ஏரிகளைச் செப்பனிட்டு அவைகளில் நிறை நீர் பிடிக்கும்படி செய்ய முடியும். அடுத்தபடியாக, “புட் ப்ரொடக்ஷன் டிப்பார்ட்மென்ட்.” இந்த டிப்பார்ட்மென்ட் நல்லமுறையில் நன்கு வேலை செய்து கொண்டு இருக்கிறது. இதுபற்றியும் கமிட்டி சிபார்சு செய்திருக்கிறார்கள். நடைமுறை வருடத்தில் ஒரு கோடிக்குப் போட்ட திட்டத்திற்கு மேல் வேலை செய்திருக்கிறார்கள். இரிகேஷன் டிப்பார்ட்மென்டில் கூட அவ்வளவு வேலைகள் துரிதமாக நடைபெறவில்லை. நான் இரிகேஷன் டிப்பார்ட்மென்டாரைக் குறை சொல்லவில்லை. இந்த “புட் ப்ரொடக்ஷன் டிப்பார்ட்மென்ட்டாரை” நான் பாராட்டுகிறேன். அதிலும் சில சிக்கலான பிரச்சனைகள் இருக்கின்றன. தகுதியான உத்யோகஸ்தர்களை உயர்த்தில் போடாததால் சில வேலைகள் நடப்பது குந்தகப்படுகிறது என்று கேள்விப்பட்டேன். இது பற்றியும் இந்தக் கமிட்டியார் சிபார்சு செய்திருக்கிறார்கள்.

The Committee suggests that the personnel working under the Food Production Circle should be treated as on deputation from the Public Works Department to Food Production Circle and the general administration, viz., posting of staff and dealing with the disciplinary cases that may arise against them should be dealt with by the Board of Revenue.

இதுபற்றியும் அமைச்சர் அவர்கள் பதில் சொல்ல வேண்டுமென்று கேட்டுக் கொள்கிறேன். இதைப் பரிசீலனை செய்தார்களா? என்ன முடிவுக்கு வந்தார்கள் என்பது பற்றி பதில் உரையில் சொல்ல வேண்டுமென்று கேட்டுக்கொள்கிறேன். அவர்களுக்கு வேண்டிய வசதிகள் எல்லாம் செய்து கொடுக்க வேண்டும். இந்த டிப்பார்ட்மென்டைப் பொறுத்த மட்டில் மக்களுக்குத் திருப்தி ஏற்பட்டிருக்கிறது. இந்த டிப்பார்ட்மென்ட் எங்கும் நல்ல வேலை செய்யவேண்டுமென்று மக்கள் விரும்புகிறார்கள். இவர்களுக்கு வேண்டிய வசதிகள் செய்து கொடுக்க வேண்டுமென்று மீண்டும் சொல்லிக்கொள்ள விரும்புகிறேன். அடுத்தபடியாக, சிறிய நீர்ப்பாசனத் திட்டங்கள். அநேக பிராந்தியங்களில் சிறு சிறு கால்வாய்கள் புறக்கணிக்கப்பட்டிருக்கின்றன. ஐமீன்கள் எல்லாம் எடுக்கப்பட்ட பிறகும், ஐமீன் ஏரியாக்களில் சிறுசிறு நீர்ப்பாசனத் திட்டங்கள் இருக்கின்றன. அவைகள் இன்னும் எடுக்கப்படவில்லை. நம் ராஜ்யத்தில் 33,000 ஏரிகள் இருந்தபோதிலும் பத்து சதவீதம் மட்டும் விசாரணை எல்லாம் செய்து மராமத்து செய்திருக்கிறார்கள். மீதி தொண்ணூறு சதம் அப்படியே இருக்கிறது. இப்படியிருந்தால் உணவு உற்பத்தி நம் ராஜ்யத்தில் எப்படி பெருக முடியும்? ஆகவே, வேண்டிய உத்தியோகஸ்தர்களைப் போட்டு வேண்டிய

13th March 1961] [Sri V. K. Ramaswami Mudaliyar]

தொகைகள் ஒதுக்கி எவ்வளவு சீக்கிரம் அவைகளை மராமத்து செய்ய முடியுமோ அவ்வளவு சீக்கிரத்தில் அவைகளை மராமத்து செய்ய வேண்டுமென்று கேட்டுக் கொள்கிறேன். தவிர கிணற்று சப்ளிடி கொடுப்பதைப்பற்றி இங்கு சொல்லியிருக்கிறேன். கிணறுகளுக்கு போதிய அளவில் சப்ளிடி கொடுக்கப்படவில்லை என்பதைப்பற்றியும் முன்பு இங்கு சொல்லியிருக்கிறேன். அதை இப்போதும் நான் வற்புறுத்திச் சொல்ல ஆசைப்படுகிறேன். எங்களுடைய மாவட்டத்தில் 10 வருட காலமாக உணவு உற்பத்தி மிகவும் குறைந்திருந்ததின் காரணமாக நிறையக் கிணறுகள் வெட்டப்பட்டன. அதற்காக மத்திய சர்க்காரிலிருந்தும், ராஜ்ய சர்க்காரிலிருந்தும் மான்யங்கள் கொடுக்கப்பட்டது. இதன் காரணமாக 10 ஆயிரம் ஏக்கராக்கள் நெல் சாகுபடிக்கு கொண்டுவரப்பட்டது. அதன் மூலமாக அங்குள்ள ஒவ்வொரு தாலுகாவிலுள்ள விவசாயிகளும் உணவு உற்பத்தியைப் பெருக்கிறார்கள். அதே மாதிரிதான், இப்போதும் நிறைய சப்ளிடி, மான்யங்கள் கொடுத்து எங்கள் மாவட்டம், அதே போன்று தான் சேலம், வடாற்காடு, ராமநாதபுரம் ஜில்லா போன்ற இடங்களில் கிணறுகள் வெட்டுவதற்காக நிறைய மானியம் கொடுத்து அதன் மூலமாக உணவு உற்பத்தியைப் பெருக்குவதற்கு வழிவகை செய்ய வேண்டுமென்று கேட்டுக் கொள்கிறேன். போரிங் செட் விஷயத்திலும் எல்லா இடங்களுக்கும் அதிகமான அளவில் கொடுக்க வேண்டும் என்று கேட்டுக் கொள்கிறேன். மேலும், கன்சர்வேஷன் ஆப் வாட்டர் (conservation of water) தண்ணீரை தேங்கி வைக்கின்ற விஷயத்திலும் போதிய நடவடிக்கை எடுக்க வேண்டும் என்று கேட்டுக்கொள்கிறேன். அதோடு, 'கனால்' canal களில் லைனிங் (lining) செய்வதன் மூலமாக எவ்வளவோ தண்ணீரை மிச்சப்படுத்த முடியும். பக்ரா நங்கல் போன்ற இடங்களைப் போய் பார்த்தோம். அங்கு ஆயிரக்கணக்கான மைல்கள் சிமென்ட் லைனிங் கொடுத்திருக்கிறார்கள். இதன் காரணமாக சிப்பேஜ் வாட்டரும், ஊற்றுத் தண்ணீரும் மிச்சமாகிறது. ஆகவே நாமும் இதைப்போன்று லைனிங் செய்வதில் முக்கிய கவனம் செலுத்த வேண்டும் என்று கேட்டுக்கொள்கிறேன். கோதாவரி முதலிய டெல்டா பிரதேசங்களையும் மற்ற இடங்களையும் எடுத்துக் கொண்டால் அங்கு ஒரு 'க்யூபிக் புட்' (cubic foot) தண்ணீரின் 80 ஏக்கர் பாசனம் செய்யப்படுகிறது. ஆனால் இங்கு காவேரி டெல்டாவில் 40 ஏக்கர்தான் பாசனம் செய்யப்படுகிறது. இது மிகவும் குறைவாக இருக்கிறது. இதை உயர்த்துவதற்கு நமது அதிகாரிகள் எல்லாம் முயற்சிக்க வேண்டும். நமது அதிகாரிகளைப் பொறுத்த வரையில் இர்ரிகேஷன் டிப்பார்ட்மென்ட் அதிகாரிகள், பி.டப்ள்யூ.டி. அதிகாரிகள் எல்லோரும் நல்ல வேலை செய்கிறார்கள். அவர்களை எல்லாம் நான் பாராட்டுகிறேன். ஒவ்வொரு மாகாணங்களை எடுத்துக்கொண்டாலும் எல்லா மாகாணங்களையும் விட நம்முடைய மாகாணத்திலுள்ள அதிகாரிகள் நல்ல வேலை செய்கிறார்கள். ஆனால் அமைச்சர் அவர்கள் கேட்கின்ற தொகைகளை உடனுக்குடன் நல்ல டயத்தில் ஒதுக்கிக் கொடுத்து, அவர்கள்

1-30
P.M

[Sri V. K. Ramaswami Mudaliyar] [13th March 1961]

திட்டங்களை நல்ல முறையிலும் உடனடியாகவும் வேலை செய்வதற்கு தகுந்த முறையில் வேலை செய்வதற்கு உதவி செய்ய வேண்டும். அதிகாரிகளும் நல்ல முறையில் ஆக்க வேலைகளில் ஈடுபட்டு, நல்ல பலன் ஏற்படக்கூடிய அளவில் பாடுபட வேண்டும் என்று கேட்டுக் கொண்டு என் வார்த்தைகளை முடித்துக் கொள்கிறேன்.

* THE HON. SRI P. KAKKAN : கனம் உதவி உபநாயகர் அவர்களே, மதிப்பிற்குரிய அங்கத்தினர்கள் பலர் கூறிய நல்ல யோசனைகளுக்கும் அவர்கள் கூறிய கருத்துக்களுக்கும் நான் எனது நன்றியை முதலில் தெரிவித்துக் கொள்கிறேன். நம்முடைய அரசாங்கம் செய்கின்ற வேலையையும், குறிப்பாக நீர்ப்பாசனம், பி. டப்ளியூ. இலாகாவில் பணிபுரிகின்ற அதிகாரிகளையும், அவர்களுடைய சேவையைப்பற்றியும் பலர் பாராட்டினார்கள். குறிப்பாக எதிர்க் கட்சித் தலைவர் அவர்கள் பாராட்டினார்கள். அதற்காகவும் நான் நன்றி செலுத்துகிறேன். அதற்காக மகிழ்ச்சியும் அடைகிறேன். இந்த இலாகா வானது எவ்வளவு துரிதமாக, குறிப்பாக மக்களுடைய நன்மையை மனதிற்கொண்டு உணவு உற்பத்தியை எவ்வளவு துரிதமாகப் பெருக்க முடியுமோ அந்த அளவுக்குத் திட்டங்களை வகுத்து அந்தத் திட்டங்களை எல்லாம் நல்ல முறையில் நிறைவேற்றி வருவதையும் அதற்காக அதிகாரிகள் செவ்வனே பாடுபட்டு வருவதையும் தமிழகத்திலுள்ள மக்கள் நன்கு அறிவார்கள். தவிரவும், போடப்படுகின்ற திட்டங்களை குறிப்பிட்ட காலத்திற்கு முன்பாகவும், மிச்சத்தோடும் செய்து இருப்பதையும் நாம் பார்த்திருக்கின்றோம். நாம் திட்டங்களை எடுத்துக் கொள்ளும்போது, போடப்படுகின்ற திட்டங்களினால் மற்றவர்களுக்கு எந்தவிதமான கஷ்டமும் ஏற்படக்கூடாது. மற்றவர்களுக்கு எந்தவிதமான தீங்கும் வரக்கூடாது என்பதை நன்கு பரிசீலித்துத்தான் நாம் திட்டங்களை எடுத்துக் கொள்கிறோம். அந்த முறையில் தான் நாம் எல்லாத் திட்டங்களையும் எடுத்து நிறைவேற்றியிருக்கிறோம். தவிரவும், வேறு பல திட்டங்களைப் பற்றியும் கனம் அங்கத்தினர்கள் பலர் இந்தச் சபையில் குறிப்பிட்டார்கள். இம்மாதிரிப் பட்ட சிறிய திட்டங்களைப்பற்றி பரிசீலனை செய்து முடிவு எடுப்பதற்காக ஸ்பெஷல் மைனர் இரிகேஷன் திட்டத்தின்கீழ் பல அதிகாரிகளும் உணவு உற்பத்தித் திட்டத்தின் கீழ் பல அதிகாரிகளும் வேலைகளை எடுத்துக் கொண்டு பகிர்ந்து கொடுத்து அதிலும் குறிப்பாக விவசாய மக்களுக்கு நன்மை ஏற்படும் வகையில் பணியாற்றி வருகிறார்கள் என்பதை இந்தச் சபையில் உள்ள கனம் அங்கத்தினர்கள் அறிவார்கள். இந்த மானியத்தின் மீது வெட்டுப் பிரேரணையைக் கொண்டு வந்திருக்கிறோம். திரு. சசிவரணத் தேவர் அவர்கள் அப்பர் பெரியாறு திட்டத்தைப்பற்றி திட்டவட்டமாகத் தெரிவிக்கவேண்டும் என்று சொன்னார்கள். அப்பர் பெரியாறு திட்டத்தை எடுத்துக்கொண்டால் அவர்களும் நாமும் உடனடியாக பேசி முடிக்க வேண்டிய விஷயமல்ல. இந்தத் திட்டத்தைப்பற்றி தென் பிராந்திய சோனல் கவுன்சில் கூட்டத்தில் நன்றாகப் பரிசீலனை செய்யப்பட்டது. அத்துடன் தமிழகத்திலுள்ள மக்களுக்கு நன்மை கிடைக்கக் கூடிய வகையில் எல்லாவித வழி

13th March 1961] [Sri P. Kakkan]

வகையும் செய்யப்பட்டிருக்கிறது. அதில் இந்தச் சர்க்கார் எந்த விதத்திலும் பின்தங்கவில்லை என்பதை கனம் சசிவர்ணத் தேவர் அவர்களுக்கும் இதைப்பற்றி குறிப்பிட்ட அங்கத்தினர்களுக்கும் தெரிவித்துக் கொள்ள கடமைப்பட்டிருக்கிறேன். இந்தத் திட்டத்தின் பேரில் நம்முடைய கோரிக்கையை மத்திய சர்க்கார் மூலம் வற்புறுத்திக் கொண்டிருக்கிறோம். தற்போது சென்ட்ரல் வாட்டர் பவர் கமிஷனும் இதைப்பற்றி பரிசீலனை செய்து கொண்டிருக்கிறது. அவர்கள் நம்முடைய அரசாங்கத்தோடு கலந்து பேசி ஒரு முடிவு எடுப்பார்கள். ஆகையால் இந்தத் திட்டத்தை எடுக்காமல் இருப்பது கிழக்கு ராமநாதபுரம் பகுதியிலுள்ள மக்களுக்கு இழைக்கக் கூடிய தீங்காகும் என்ற முறையிலும் அரசியல் காரணங்களுக்காக என்ற முறையில் பேசுவது சுத்த அபத்தம் என்று சொல்ல விரும்புகிறேன். ராமநாதபுரம் பகுதியில் எத்தனையோ திட்டங்கள் நிறைவேற்றப்பட்டிருக்கின்றன என்பதை கனம் அங்கத்தினர்கள் அறிவார்கள். அது மட்டுமல்ல, அதிக அளவில் பணம் செலவு செய்து அந்த வட்டாரத்தில் எத்தனையோ திட்டங்கள் நிறைவேற்றி வந்திருப்பதையும் அங்கத்தினர்கள் அறிவார்கள். அநீதாடு வைகை அணைக்கட்டை பூர்த்தி செய்ததின் காரணமாக, காவேரியைப்போன்று எல்லா மாதங்களிலும் இல்லாவிட்டாலும் சில மாதங்களிலாவது வைகையில் காவேரியைப்போன்று காட்சி அளிக்கிறது. இதனால் நல்லெண்ணத்தை யாரும் மறைத்துவிட முடியாது. இந்த வைகை அணைத் திட்டத்தைக் கொண்டு வரும் போதுகூட சிலர் எதிர்க்கத் தான் செய்தார்கள். 'கிழவன் இருந்தும் கெடுத்தான், செத்தும் கெடுத்தான்' என்று சொல்வது போலச் செய்தாலும் குற்றம் செய்யாமல் இருப்பதும் குற்றம் என்று சொல்லிக் கொண்டிருப்பது சரியல்ல. அந்தச் சமயத்தில் ராமநாதபுரம் ராஜா, சேதுபதி அவர்கள் பல முயற்சிகள் செய்து இந்தத் திட்டத்தைக் கொண்டு வந்தார்கள். அன்றைக்கு எதிர்த்தவர்கள் எல்லாம் இன்று அதை வாழ்த்துகிறார்கள். சமீபத்தில் அங்கு நடந்த மகா நாட்டிலே இதைப்பற்றி குறிப்பிட்டிருக்கிறார்கள். அதைப் பார்த்து நான் மகிழ்ச்சி அடைகிறேன். அன்று இந்தத் திட்டத்தை எதிர்த்தவர்கள் இன்று வாயாரப் புகழ்கிறார்கள். இந்தத் திட்டத்தின் பலனாக இன்று ஆயிரக்கணக்கான ஏக்கர்கள் ஒரு போகத்திற்குப் பதில் இருபோகம் விவசாயம் செய்யக்கூடிய நிலை ஏற்பட்டிருக்கிறது. அதே மாதிரி தான் வைகை நதியிலிருந்து போகின்ற தண்ணீரை, மழை பெய்யும் காலங்களில் நல்ல முறையில் குளங்களுக்குக் கொடுப்பதற்காக வைகை நதியிலிருந்து வலதுகரை சானல், இடது கரை சானல் என்ற இரு சானல்களை ஏற்படுத்துவதற்குப் பரிசீலனை நடந்து கொண்டிருக்கிறது என்பதையும் அந்த வட்டாரத்திலுள்ள மக்களுக்கு இந்தச் சபையின் மூலமாகச் சொல்ல விரும்புகிறேன். இவைகளை எல்லாம் ஒன்றும் பார்க்காமல், கிழக்கு ராமநாதபுரம் பகுதியில் அரசியல் காரணங்களுக்காக ஒன்றுமே செய்வதில்லை என்று சொல்வது மிகவும் வருந்தத்தக்கது, அவ்விதம் இனி மேலாவது சொல்லாமல் இருக்க வேண்டும் என்று கேட்டுக்கொள்

[Sri P. Kakkan]

[13th March 1961]

கிறேன். சிவகங்கை தொகுதி அங்கத்தினர் அவர்கள் ராமநாதபுரம் பகுதியில் நீர்ப்பாசனத் திட்டங்கள் ஒன்றுமே நடக்கவில்லை என்று சொன்னார்கள். அந்த இடத்திலேயே எவ்வளவோ வேலைகள் நடந்திருக்கின்றன. இப்போது கூட ஏரிகளில் பல வேலைகளில் நடைபெற்றிருக்கின்றன. இப்படியிருக்கும் போது இவ்விதம் சொல்வார்கள் என்றால் அவர்களுக்கு அந்தத் தொகுதியிலுள்ள மக்கள் தான் பதில் சொல்ல வேண்டும். பல இடங்களிலும் நிறைவேற்றப்பட்டு வரும் திட்டங்களினால் மக்கள் நன்மை அடைந்து வருவதை எல்லோரும் பார்க்கிறார்கள். கனம் அங்கத்தினர் அவர்களுக்கும் தெரியும் என்று தான் நான் நினைக்கிறேன். ஆகவே உண்மையைப் பேச வேண்டும், அதை ஒன்றுமே குறிப்பிடாமல், இந்த அரசாங்கம் அந்தப் பகுதியில் ஒன்றுமே செய்யவில்லை என்று சொன்னால் அதை யாரும் நம்பமாட்டார்கள். அந்தப் பகுதியிலுள்ளவர்கள் உண்மை என்னவென்று நன்கு தெரிந்திருக்கிறார்கள். ஆகையால் கனம் அங்கத்தினர் அவர்கள் சபையில் இவ்வாறு பேசுவது நல்லதல்ல. நல்ல காரியங்கள் நடக்கும்போது ஒரு திட்டமும் நடக்கவில்லை என்று சொன்னால் அவர்களே—மக்களே தக்கபதில் கூறுவார்கள் என்று இந்தச் சபையிலேயே எடுத்துக் கூற விரும்புகிறேன். நல்ல முறையில் கண்மாய்கள் செப்பனிடப்பட்டு வருகின்றன. இன்னும் பல திட்டங்கள் பரிசீலனையில் இருக்கின்றன—அதிகாரிகளும் ஆவன் செய்ய வேண்டுமென்ற முறையில் வேலைகளைச் செய்து கொண்டிருக்கிறார்கள். அந்த வட்டார மக்களுக்கு வைகை அணையைக் கட்டிக் கொடுத்தது போலவே இப்போது வலது கரை இடது கரை கால்வாய்களை ஏற்படுத்திக் கொடுக்கவேண்டுமென்று நம்பிக் கொண்டிருக்கிறோம். அதுவும் செய்யப்பட்டு. அங்கு பின் தங்கிய மக்கள், ஏழைகள், இருக்கிறார்கள். பல்லாண்டு காலமாக கஷ்டப்படுகிறார்கள். அதன் காரணமாகத்தான் சமீபத்தில் அங்கு கிருதுமானதி ஆய்க்கட்டுதார்கள் ஒரு மாநாடு நடத்தினார்கள். முதல் அமைச்சர் அவர்கள் அந்த மாநாட்டிலே கலந்து கொண்டார். என்னையும் வரவேண்டுமென்று அழைத்தார்கள், நானும் போயிருந்தேன். அங்குள்ள மக்கள் மிகவும் சந்தோஷகரமாக அரசாங்கம் செய்த வேலைகளை மனதில் வைத்து, மேற்கொண்டு செய்யவேண்டுமென்று மாநாடு நடத்தி திட்டத்தைக் கொண்டுவரவேண்டுமென்று கேட்டுக் கொண்டார்கள். அந்தத் திட்டமும் பரிசீலனையில் இருக்கிறது என்று தெரிவித்துக் கொள்கிறேன். ஆக, அந்த வட்டார மக்களுக்கு ஒன்றும் செய்யவில்லை என்று சொல்வது நல்லதல்ல என்று தெரிவித்துக் கொள்கிறேன்.

அப்பர் பெரியாறு திட்டம் நன்கு பரிசீலனை செய்யப்பட வேண்டிய திட்டம். தென் பிராந்திய ஸோனல் கவுன்ஸில் நடுநாயகமாக இருந்து மக்களின் நன்மையைக் கருதி அதிக ஒத்தாசை செய்து கொண்டிருக்கிறது. அதன் மூலமாக பாம்பிக்குளம்—ஆளியாறு திட்டத்தை வெற்றிகரமாக முடித்திருக்கிறோம். அதன் ஒத்துழைப்புடன் நல்வாழ்வு கொடுக்கக் கூடிய அப்பர் பெரியாறு திட்டத்தை வெற்றிகரமாக அமைக்கலாம் என்ற நம்பிக்கையோடு

13th March 1961] [Sri P. Kakkan]

இருக்கிறோம். அதற்காக இந்த அரசாங்கம் மத்திய அரசாங்கத் திடம் எடுத்துச் சொல்லியிருக்கிறது. அங்கு சட்ட சபையிலே ஒரு அங்கத்தினர் கேட்டார்கள். அதற்குக் கேரள முதல் மந்திரி பட்டம் தானுப்பிள்ளை அவர்கள் சென்னை அரசாங்கம் கேட்கவில்லை என்று சொல்லியிருக்கிறார். மத்திய சர்க்கார் மூலமாக, வழியாகப் போய்க் கொண்டிருக்கிறோம். அவர்களுக்கு நேரடியாக நாம் எழுதவில்லை. வரப்போகும் ஸோனல் கவுன்ஸிலில் எங்களால் இயன்றமட்டும், எங்களுடைய சக்திக்குத் தகுந்தபடி நாங்கள் பாடுபடுவோம் என்று சொல்லிக் கொள்ள ஆசைப்படுகிறேன்.

ஆந்திர மாகாணத்திலிருந்து நாம் பெறக்கூடிய கோதாவரி-கிருஷ்ணா-பெண்ணா தண்ணீரைப் பெறுவதற்கு அதிக முயற்சி எடுக்கவில்லை என்று சொன்னார்கள்—குறிப்பாக கனம் அங்கத்தினர் திரு. கோதண்டராமன் அவர்கள் சொன்னார்கள். கோதாவரி-கிருஷ்ணா தண்ணீரைப் பெறுவதற்கு ஸோனல் கவுன்ஸிலில் பேசியிருக்கிறோம். ஆந்திர மாநில முதன் மந்திரியாக இருந்து இப்போது அகில இந்திய காங்கிரஸ் கமிட்டியின் அக்கிராசனராக இருக்கக்கூடிய சஞ்சீவ ரெட்டி அவர்கள் ஓரளவுக்கு உதவி செய்யலாம், அதைப்பற்றி எங்களுடைய பிரதம என்ஜினியரை வைத்து பரிசீலனை செய்கிறோம் என்று சொன்னார். அவர்கள் பரிசீலனை செய்திருக்கிறார்கள். ரிப்போர்ட்டும் அளிக்கப்பட்டிருக்கிறது. அந்த ரிப்போர்ட்டைப் பற்றி நம் அரசாங்கம் அந்த அரசாங்கத்துடன் கலந்து பேசி—பாஸ்பரமாக, அன்னியோன்னியமாகக் கலந்து பேசி—நல்லதொரு முடிவை ஸோனல் கவுன்ஸில் மூலமாகப் பெறலாம் என்று நம்புகிறேன். இப்படி ஏதோ மண்வெட்டியைக் கொண்டு திருப்புகிற மாதிரி பேசினால் நல்லதல்ல என்று தெரிவித்துக்கொள்கிறேன். இதெல்லாம் பெரிய திட்டங்கள். எவ்வளவு கோடி ரூபாய் செலவாகும், எவ்வளவு காலம் ஆகும் என்பன போன்று விஷயங்களை நன்கு ஆராய வேண்டும் என்று கேட்டுக் கொள்கிறேன்.

மதிப்புக்குரிய அங்கத்தினர் சுப்பையா அவர்கள் பேசும்போது மருதையாறு திட்டத்தைப்பற்றிச் சொன்னார்கள். அதைத் தான் மதிப்புக்குரிய அங்கத்தினர் திரு. அன்பழகன் அவர்கள் சொல்லும் போது சில திட்டங்களைக் கைவிட்டு விட்டோம் என்று சொன்னார்கள். கைவிட்டு விட்டோம் என்று அவர்கள் எவ்வாறு தெரிந்து கொண்டார்கள்? எடுத்துக்கொள்வோமா அல்லது எடுத்துக் கொள்ளமாட்டோமா என்பதைப்பற்றி அவர்கள் சொல்லுவது விந்தையாக இருக்கிறது. அவரே அரசாங்கத்தை நடத்துவது மாதிரி இதைக் கைவிட்டுவிட்டதாகச் சொல்கிறார்கள். எந்தத் திட்டத்தை கைவிடுவோம், எந்தத் திட்டத்தை எடுத்துக் கொள்வோம் என்று யாருக்கும் தெரியாது. பல திட்டங்களைப் பரிசீலனை செய்திருக்கிறோம். கிட்டத்தட்ட 27 கோடி ரூபாய் நிர்ப்பாசனத் திற்காகப் பெற்றிருக்கிறோம். பரம்பிக்குளம் திட்டத்திற்குப் போக மீதம் இருக்கின்ற ரூபாயையும், வேறு திட்டங்கள் மூலமாகக் கிடைக்கக்கூடிய ரூபாயையும், ஜனங்கள் கொடுக்கக் கூடிய ரூபாயையும் வைத்துக் கொண்டு ஒவ்வொரு ஜில்லாவிலும் திட்டங்களை எடுத்துக் கொள்ளவேண்டும் என்று தான் அரசாங்கம்

[Sri P. Kakkan]

[13th March 1961]

எண்ணிக் கொண்டிருக்கிறது. ஏற்கெனவே சில ஜில்லாக்களில் திட்டங்களை நிறைவேற்றியிருக்கிறோம். திட்டங்களே இல்லாத ஜில்லாக்கள் எத்தனையோ இருக்கின்றன. ரொம்ப நஷ்டமில்லாமல் கொஞ்சம் நஷ்டம் வந்தாலும் பரவாயில்லை, பிற்பட்ட ஜில்லாக்களுக்கு எப்படியும் உதவி செய்ய வேண்டுமென்பது தான் அரசாங்கத்தின் நோக்கம். கனம் முதல் அமைச்சருடைய எண்ணமும் அதுதான் என்று தெரிவித்துக் கொள்கிறேன்.

ஒவ்வொரு ஜில்லாவிலும் உள்ள மக்களுக்கு நன்மை பயக்கும் திட்டங்களை எடுத்துக் கொண்டதான் வருகிறோம். காளிங்கராயன், மருதையாறு, பாலாறு பொருந்தலாறு திட்டங்களைப்பற்றி அதற்குள் கனம் அங்கத்தினர்கள் எந்த முடிவுக்கும் வரவேண்டாமென்று கேட்டுக் கொள்கிறேன்.

SRI K. ANBAZHAGAN : இந்தத் திட்டங்களிலே, மூன்றுவது ஐந்தாண்டுத் திட்டத்திலே சில திட்டங்களை “ஏ” பிரிவில் சேர்த்திருந்தார்கள். இப்போது ‘ஏ’ பிரிவில் சேர்க்கப்பட்ட திட்டங்கள் நிறைவேறுது என்று அறிகிறேன். எந்த முறையில் நிறைவேற்றப் போகிறார்கள்—அவைகள் நிறைவேற்றப்படும் என்று அமைச்சர் அவர்கள் உறுதிமொழி தருவார்களா என்று அறிய விரும்புகிறேன்.

THE HON. SRI P. KAKKAN : பரிசீலனை செய்து கொண்டிருக்கும்போது அங்கத்தினர்களுக்கு உறுதிமொழி கொடுக்க முடியாது என்று தெரிவித்துக் கொள்கிறேன். பரிசீலனை செய்து கொண்டிருக்கும்போதே உறுதிமொழி கொடுக்கவேண்டுமானால்—அவர்கள் வேண்டுமானால் எந்தவிதமான உறுதிமொழியையும் கொடுக்கலாம்—ஆனால் நான் அந்த மாதிரி கொடுக்க முடியாது என்று தெரிவித்துக் கொள்கிறேன். அவர்கள் பேசும்போது கூடச் சொன்னார்கள் என்னுடைய ஜில்லாவிலே பெரிய அருவி என்ற ஒரு திட்டத்தை அரிதமாக எடுத்து நடத்துவதாகவும், கமண்டல நாக நதித் திட்டத்தை எடுத்து நடத்தவில்லை யென்றும் சொன்னார்கள். இங்கேயும் ஒரு பிரிவினை சக்தியை உண்டு பண்ணப் பார்த்திருர் என்று நினைக்கிறேன். நமது தமிழகத்திலே பல திட்டங்கள் இருக்கின்றன. எங்கு ஒரு திட்டத்தை நிறைவேற்றினாலும் அது தமிழகத்தின் திட்டம்தான். மதுரை ஜில்லாவில் பெரிய அருவித் திட்டம் பல ஆண்டுகளாகப் பரிசீலனையில் இருக்கிறது. அதே மாதிரித்தான் கமண்டல நாக நதித் திட்டமும் இருக்கிறது. அதற்குள் இந்த மன்றத்தின் மூலமாக பத்திரிகை வாயிலாகத் தெரிவிக்க பிரச்சங்கம் செய்யவேண்டாமென்று கேட்டுக்கொள்கிறேன். எல்லா வற்றையும் பரிசீலனை செய்து எந்தத் திட்டத்தை முதலில் எடுத்துக் கொள்ளலாம், எதைப் பின்னால் எடுத்துக்கொள்ளலாம், எதில் லாபம் இருக்கும், எதில் நஷ்டம் வரும், அப்படி நஷ்டம் ஆனாலும் பொறுத்திருந்து பார்ப்பார்களே தவிர உடனடியாகக் கைவிட்டு விட்டார்கள் என்று சொல்லுவது நல்லதல்ல என்று சொல்லிக்கொள்ள ஆசைப்படுகிறேன்.

மருதையாறு திட்டம் பரிசீலனையில் இருந்து வருகிறது என்று கனம் சுப்பையா அவர்களுக்குச் சொல்லிக் கொள்ள விரும்புகிறேன். கடன் கொடுக்க மறுக்கிறார்கள், பெண் கொடுக்கக்கூட

13th March 1961] [Sri P. Kakkan]

மறுக்கிறார்கள் என்று கூடச் சொன்னார்கள். திட்டம் வருமோ வராதோ என்று இதற்குள் நீங்களே ஒரு முடிவுக்கு வரக் கூடாது என்று கேட்டுக் கொள்கிறேன். இன்னும் வண்ணங்குடியோடை மற்றும் முக்கியமான விஷயங்களைப்பற்றிச் சொன்னார்கள். அவை களெல்லாம் கவனிக்கப்பட்டுத்தான் வருகின்றன.

ஜீப்பற்றி சொன்னார்கள். ஆர்.வி.டி.விஷனில் மோகனூர் பகுதியிலிருந்து சிதம்பரம் வரையில் வரவேண்டியிருக்கிறது. அதைப் பிரித்துப் போடலாமா என்பது பரிசீலனையில் இருக்கிறது. பரிசீலனை செய்து முடிவு எடுக்கப்படும். எங்கு பார்த்தாலும் ஜீப் வேண்டுமென்று சொல்லுகிறார்கள். நம் நிதி நிலைமைக்குத் தக்க படிதான் கொடுக்க முடியும். யார் யாருக்கு உண்மையில் தேவை இருக்கிறதோ அவர்களுக்கு கொடுத்துக் கொண்டிருக்கிறோம். தேவையில்லாமலிருந்தால் ஜீப் வேண்டுமென்று சொல்லுகின்றவர்களுக்கு எடுத்துச் சொல்ல வேண்டுமென்று கேட்டுக் கொள்கிறேன். கனம் அங்கத்தினர் ஸ்ரீ ஆறுமுகசாமி அவர்கள் சிறிய நீர்ப்பாசனத் திட்டங்களைப்பற்றி குறிப்பிட்டார்கள். அதிலே இப்போது அரசாங்கம் கவனம் செலுத்திக் கொண்டு வருகிறது என்பதைத் தெரிவித்துக் கொள்கிறேன். ஜமீன் ஏரியாவில் இருக்கிற எந்தெந்த கிராமங்கள் “டேக்கன் ஓவர்” ஆகியிருக்கின்றனவோ அங்கெல்லாம் இந்தச் சிறிய நீர்ப்பாசனத் திட்டத்தைப் பற்றி கவனிக்கப்படும் என்று தெரிவித்துக் கொள்கிறேன். கனம் ஸ்ரீ அண்ணாமலை அவர்கள் பேசும்போது கனம் ரெவின்யூ அமைச்சர் அவர்கள் எங்கள் ஜில்லாவைச் சேர்ந்தவராக இருந்தும், அங்கு இதுபற்றி ஒன்றும் கவனிக்கப்படவில்லை என்று சொன்னார்கள். ஆனால் நான் அவர்களுக்குத் தெரிவித்துக் கொள்ள விரும்புவது இந்த அரசாங்கமானது நல்ல முறையிலேயே அவைகளைப் பரிசீலித்துக்கொண்டுதான் வருகிறது. நவிர பாலாறு பேசின் சட்டதிட்டங்கள் அந்த வட்டாரத்திலுள்ள மக்களுக்குப் பாதகமாய் இருக்கிறது என்று அவர்கள் சொன்னார்கள். ஸ்ரீமான் கோதண்டராமன் அவர்களும் இதைப்பற்றி சொன்னார்கள். இப்போது அங்கு அதிகாரிகள் அதாவது எக்ஸிக்யூட்டிவ் இன்சினியர், பிரதம நீர்ப்பாசன இன்சினியர் ஆகியோர் பரிசீலனை செய்து ரிப்போர்ட்டை அரசாங்கத்திற்கு அனுப்பியிருக்கிறார்கள். அது ஜில்லா டெவலப்மெண்ட் கமிட்டி பரிசீலனை செய்து அதைத் தளர்த்திக் கொடுத்து உதவி செய்ய வேண்டுமென்று கேட்கப்பட்டிருக்கிறது. அதையும் அரசாங்கம் கவனித்து 2,000 அடிகுக்கு அப்பால்தான் அந்தக் கிணறுகள், பம்பு செட்டுகள் ஏற்பாடு செய்ய வேண்டும் என்பதையும் 1,000 அடிகுக்குள்ளே என்று தடையை தளர்த்தி விடலாம் என்று சிபார்சு செய்திருக்கிறார்கள். அந்த ஏற்பாடு அவ்வளவு யாரையும் பாதிக்காது. சாதாரணமாக கீழே இருக்கக்கூடியவர்கள்தான் எப்போதும் ஆட்சேபனை செய்வார்கள். அவர்களையும் மேலே இருப்பவர்களையும் பாதிக்காத முறையிலேதான் பரிசீலனை செய்து, எவ்வாறு விவசாயிகளுக்கு நன்மை செய்து, உற்பத்தியைப்

[Sri P. Kakkan]

[13th March 1961]

பெருக்க வேண்டுமோ அந்த எண்ணத்தோடுதான் அரசாங்கம் நல்லதொரு முடிவு செய்யும் என்பதை கனம் அங்கத்தினர் அவர்களுக்குத் தெரிவித்துக் கொள்கிறேன். இதில் ஜில்லா அடிப்படையில் செய்யப்படுகிறது என்ற கருத்திற்கே இடமில்லை. இப்போது பாலாறு அணைக்கட்டு ஸ்கீம் தொடங்கி ஆராய்ச்சி செய்து கொண்டிருக்கிறார்கள். கிணறுகள், ஏரிகள் ஆகியவைகளில் மழை பெய்தும் வெள்ளம் வந்தாலும்கூட, வடாற்காடு ஜில்லாவில் இவைகள் எந்த முறையிலும் பாதிக்கப்படாத நல்ல முறையில் அமைக்கப்படும் என்று உறுதியாகக் கூறுகிறேன். பாலாறு அணைக்கட்டு ஸ்கீம் கொண்டு வந்து, நன்மை அடையச் செய்ய வேண்டுமென்பது அரசாங்கத்தினுடைய திட்டம் என்பதைச் சொல்லிக் கொள்ள ஆசைப்படுகிறேன். இந்த ஜில்லா அங்கத்தினர் மந்திரியாக இருந்து கவனம் செலுத்தவில்லை என்று சொல்வதற்கே இடமில்லை என்பதை ரூபகப்படுத்திக்கொள்ள விரும்புகிறேன்.

SRI T. KARIA GOUNDAR : கனம் தலைவர் அவர்களே, இந்த பாலாறு பேசிச் சட்டம் சம்பந்தமாக ஒரு விளக்கம் தேவை என்று நினைக்கிறேன். பிரதம இன்சினியர் அவர்கள் அதைச் சுற்றுப் பிரயாணம் செய்து பார்த்த நேரத்திலே, நான் கேள்விப்பட்டே அளவிலே 2,000 அடி என்பதற்குப் பதிலாக அந்த தலைப் பிலே இருந்து 2 பர்லாங் என்றும் தலைப்பு அல்லாத இடத்திலிருந்து ஒரு பர்லாங் என்றும் சர்க்காருக்கு சிபார்சு செய்ததாக நான் கேள்விப்பட்டேன். அமைச்சர் அவர்கள் 1,000 அடி என்று சொல்வது எப்படி என்று விளக்கும்படி கேட்டுக் கொள்கிறேன். இரண்டாவதாக சென்ற ஆண்டிலே பாலாறு விஷயமாக சர்க்கார் பரிசீலனையில் இருப்பதாகச் சொன்னாரே, அதைப்பற்றியும் அவர்கள் விளக்கம் கொடுக்கும்படியாகக் கேட்டுக்கொள்கிறேன்.

SRI N. K. PALANISAMI : Is it a point of order Sir,

DEPUTY SPEAKER : It is not a point of order. It is only a point of clarification.

THE HON. SRI P. KAKKAN : கனம் அங்கத்தினர் அவர்கள் எழுத்து மூலம் கேட்டால் பதில் அனுப்பப்படும் என்பதைத் தெரிவித்துக் கொள்கிறேன். மதிப்பிற்குரிய எதிர்க் கட்சித் தலைவர் அவர்கள் இறுதியாகப் பேசும்போது பாராட்டியதோடு, நல்ல முக்கியமான குறிப்புகளையும் சொன்னார். அவைகளை எல்லாம் அரசாங்கம் பரிசீலனை செய்து, எவ்வளவு தூரம் பலன் தருமோ அவைகளைப் பற்றி அரசாங்கம் கவனம் செலுத்தி, சிறிய நீர்ப் பாசனத் திட்டங்களைப் பொறுத்த வரையில் அரசாங்கம் எல்லாவகைகளிலும் கவனம் செலுத்திக்கொண்டு வருகிறது என்பதை இந்தச் சபையிலே சொல்லிக் கொள்ள ஆசைப்படுகிறேன். 12-ஸில்டிங் அன்ட் ரிசர்வ்ஷன் திட்டத்தின்கீழ் கரைகளை எல்லாம் அகலப்படுத்தும் திட்டம் கிடையாது. நம்முடைய அரசாங்கம் கவனிக்கக் கூடியது இப்போதுள்ள கரைகளை செப்பனிட்டு நல்ல முறையில் வைத்துக் கொள்ள பல லட்சக்கணக்கான ரூபாய்களைச் செலவிட்டு வருகிறதென்று என்பதையும் தெரிவித்துக் கொள்கிறேன். 1956-57-ல் இதற்காக 6,60,000 ரூபாய் செலவு

13th March 1961]

[Sri P. Kakkan]

செய்திருக்கிறோம். 1957-58-ல் 1,31,000 தான் செலவு செய்திருக்கிறோம். இந்த ஆண்டிலே தொகை குறைந்திருப்பதன் காரணமென்ன? அனேக மெஷின்கள் வாங்க வேண்டும். மெஷின்கள் வாங்குவதற்கு பாரின் எக்ஸ்சேன்ச் வேண்டும். அதற்கு எங்கே போவது? அதைப் பொருத்துத்தான் மிஷின்களை வாங்குகிறோம். ஸ்ரீ கோதண்டராமன் அவர்கள் இந்த நான்கு மிஷின்களை வைத்துக் கொண்டு எவ்வளவு தூரம் வளமையைச் செய்ய போகிறீர்கள் என்று கேட்டார்கள். நம்முடைய நிதி நிலைமைக்குத் தக்கவாறு நாம் செலவழிக்க முடியும். மிஷின்கள் வாங்க முடியும். இவைகள் அனைத்தையும் பாரின் எக்ஸ்சேன்ஸைப் பொறுத்தும் வாங்க வேண்டியிருக்கிறது. இதையெல்லாம் கவனித்து கனம் அங்கத்தினர் அவர்கள் சொல்ல வேண்டும். அரசாங்கத்தினுடைய கஷ்டத்தையும் ஓரளவு பார்த்துச் சொல்ல வேண்டுமென்று அவர்களுக்கு நான் தெரிவித்துக் கொள்கிறேன். 1958-59-லே 9,03,000 செலவு செய்து இருக்கிறோம். 1959-60-லே 9,92,000 செலவு செய்திருக்கிறோம். இந்த ஆண்டு 1.2 லட்சம் செலவு செய்ய இருக்கிறோம். இந்த டிஸ்ட்ரிங் அண்ட் ரிசர்வ்ஷன் திட்டமானது ஒரு பரிட்சார்த்தமான திட்டமாகும். ஆனால் அது வெற்றிகரமாக நடைபெறுகிற ஒரு திட்டம். இதற்குரிய மெஷின்களை வாங்க எவ்வளவு தூரம் ஒவ்வொரு ஐந்தாண்டுத் திட்டத்திலும் முடியுமோ அந்த அளவு முயற்சி செய்யப்பட்டு வருகிறது என்பதையும் தெரிவித்துக் கொள்கிறேன்.

இரண்டாவது திட்டத்தில் 75 வேலைகள் ஆரம்பிக்கப்பட்டு, 1959-60-ல் 22 வேலைகளும், 1961-ல் 15 வேலைகளும் முடிக்க முடியுமென்று எதிர்பார்க்கப்படுகிறது. 1961-62-ல் 73 வேலைகள் ஏற்பாடாகி இருக்கிறது. அதற்கு 15 லட்சம் ரூபாய் ஒதுக்கத் திட்டமிடப்பட்டிருக்கிறது. இந்தப் புதிய கண்மாய்களை அகலப்படுத்தும் பரிட்சார்த்தத் திட்டத்திலும் வெற்றி கண்டிருக்கிறோம். இதையெல்லாம் நல்ல முறையிலே கனம் எதிர்க்கட்சித் தலைவர் அவர்களும், மற்றவர்களும் எடுத்துச் சொன்னார்கள்.

ஐம்ன் பிரதேசத்தைப் பொறுத்த வரையில் மேலும் “டேக்ஸ் ஓவர்” செய்யப்பட்ட கிராமங்களிலே மைனர் இர்ரிகேஷன் கொண்டு வருவதற்கு அரசாங்கம் அல்லது இப்போது பஞ்சாயத்துச் சட்டம் கொண்டு வரப்பட்டு, பஞ்சாயத்து யூனியன் அமைக்கப்பட்டிருப்பதால், அவைகளின் மூலமாக கலைக்டர் இடத்திலோ அல்லது பஞ்சாயத்துக் கவுன்சில் சேர்மன் இடத்திலோ சொல்லி அந்தந்த கிராமங்களில் எவ்வளவுதூரம் நிறைவேற்றப்படுமோ அந்த அளவுக்கு ஏற்பாடு செய்யப்படும். ஆனால் சிறிய நீர்ப்பாசனங்களை பி.டபிள்யூ.டி.தான் ஏற்றுக் கொண்டு நிறைவேற்ற வேண்டுமென்று சொன்னால், பி.டபிள்யூ.டி. எடுத்துக் கொண்டு நல்ல முறையில் உணவு உற்பத்தியைப் பெருக்குவதற்கு கிராம மக்களுக்கு ஏற்பாடு செய்யப்படும் என்பதை நான் இந்தச் சமயத்திலே இந்தச் சபையில் சொல்லிக் கொள்ள ஆசைப்படுகிறேன்.

[Sri P. Kakkan]

[13th March 1961]

அடுத்து, ஸ்ரீ பெரியகருப்பன் அம்பலம் அவர்கள் பேசும்போது இந்த ஏ-2 டாங்குகள் பற்றி குறிப்பிட்டார்கள். இந்த ஏ-2 டாங்குகள் பற்றி பி.டபிள்யூ.டி முயற்சி எடுத்துக் கொள்ளவில்லை என்று குறிப்பிட்டார்கள். அதுவும் முயற்சி எடுக்கப்பட்டு, வேறு வழிகளில் கலைக்டர் மூலமாக நிறைவேற்றப்படும் என்பதைத் தெரிவித்துக் கொள்கிறேன். இன்னும் சிறுசிறு ஓடைகளில் தண்ணீரைத் தடுத்து நிரைத் தேக்க ஏற்பாடுகள் செய்ய வேண்டுமென்று சொல்கிறார்கள். நல்ல திட்டங்களை எப்போதும் செய்ய இந்த அரசாங்கம் தயார். இதிலே பல கஷ்டங்கள் இருக்கிறது. மழைக் காலத்தில் தண்ணீர் கிடைக்கும். மழை இல்லாத காலத்திலும் ஓடைக்குத் தண்ணீர் போக வேண்டி நேரிடும். ஆகவே, இந்த மாதிரியான சில கஷ்டங்கள் எல்லாம் இருப்பதால், தண்ணீர் சப்ளை செய்வதிலே தொந்திரவும், பாதகமும் இருந்தாலும் எவ்வளவு தூரம் ஒத்தாசை செய்ய வேண்டுமோ, அந்த அளவுக்கு இந்த அரசாங்கம் செய்யும் என்பதையும் தெரிவித்துக்கொள்கிறேன்.

1-00
p.m.

அடுத்தபடியாக, ஸ்ரீமதி ஹேமலதாதேவி அவர்கள் சின்னாறு திட்டத்தைப்பற்றிச் சொன்னார்கள். அணை மேலே கட்டுகிறதா, கீழே கட்டுகிறதா என்பதுதான் பிரச்சனை. சில நண்பர்கள் கீழே கட்ட வேண்டும் என்று சொன்னார்கள். அதிகாரிகள் மேலே கட்ட வேண்டும் என்று சொன்னார்கள். இதிலே அவசரப்படுவதற்கோ, ஆத்திரப்படுவதற்கோ ஒன்றும் இல்லை. எல்லாவற்றையும் பரிசீலித்து ஒரு நல்ல முடிவுக்கு வரவேண்டும். சம்பந்தப்பட்ட அதிகாரிகள் இதைப் பரிசீலனை செய்து, நல்ல விதமாக எந்த முடிவைத் தெரிவிக்கிறார்களோ அந்த முடிவுப்படி ஏற்பாடு செய்யப்படும் என்பதைத் தெரிவித்துக் கொள்ளுகிறேன்.

ஸ்ரீமான் கோதண்டராமன் அவர்கள், அவருடைய தொகுதியில் இருக்கிற மோர்தாறு அணைக்கட்டுத் திட்டத்தைப்பற்றிச் சொன்னார்கள். நான் கேள்வி நேரத்தின்போது பதில் சொல்லியிருக்கிறேன். பரிசீலனை செய்து பார்த்ததில் இதனால் அதிக நஷ்டம் ஏற்படுகிறது, லாபம் இல்லை என்று தெரிய வந்ததால்தான் இது கைவிடப்பட்டது. திருப்பித் திருப்பிச் சொன்னால் ஒரு சமயம் இந்தத் திட்டம் வந்தால் வரட்டுமே என்ற நினைப்பில் அங்கத்தினர் அவர்கள் சொல்லுகிறாரோ என்னவோ தெரியவில்லை. இதை நன்றாகப் பரிசீலனை செய்து பார்த்து அதிக நஷ்டம் வருகிறது என்று தெரிந்ததால் தான் இது கைவிடப்பட்டது என்பதை அங்கத்தினர் அவர்கள் உணர வேண்டும். ஏதோ இந்தத் திட்டத்தை எடுத்துக் கொள்ளக்கூடாது என்ற நோக்கத்தோடு இது கைவிடப்படவில்லை என்று சொல்லிக் கொள்ள விரும்புகிறேன். அங்கு ஒரு அணை கட்டினால் கீழே இருப்பவர்கள் தண்ணீர் வராது என்று ஆட்சேபணை கிளப்பு வார்கள் என்று நினைக்கிறேன். எல்லாவற்றையும் பரிசீலனை செய்துதான் ஒரு முடிவுக்கு வந்திருக்கிறோம்.

13th March 1961] [Sri P. Kakkan]

‘சத்தியமூர்த்தி அவர்கள் பிரசங்கம் செய்தபோது சொன்னார்கள். முதல் மந்திரி அவர்கள் சொல்லியிருக்கிறார்கள்,’ என்றெல்லாம் அங்கத்தினர் அவர்கள் சொன்னார்கள். கனம் அங்கத்தினர் அவர்கள் இதையெல்லாம் அரசாங்கம் என்ன நோக்கத்தோடு செய்கிறது என்பதைச் சிந்தித்துப் பார்க்கவேண்டும். இதிலே ஏதோ வேண்டும், வேண்டாம் என்று விருப்பு, வெறுப்பு போடு செய்வதில்லை. இதிலே ஒன்றும் பாரபட்சம் செய்வதில்லை என்று அங்கத்தினர் அவர்களுக்குச் சொல்லிக் கொள்ள விரும்புகிறேன். எல்லாவற்றையும் பரிசீலித்துத்தான் செய்கிறோம்.

பாலாறு பேஸின் குல்லைப்பற்றிச் சொன்னார்கள். அதற்கு முன்பே பதில் சொல்லிவிட்டேன். எல்லாவற்றையும் பார்த்து பரிசீலனை செய்து, எவ்வளவு தூரம் ஒத்தாசை, உதவி செய்ய முடியுமோ அவ்வளவு தூரம் அரசாங்கம் செய்வதற்கு முன்வருகிறது என்பதைத் தெரிவித்துக் கொள்ளுகிறேன்.

ஸ்ரீமான் பொன்னையா அவர்கள் பேசும்பொழுது, பரம்பிகுளத் திட்டப் பகுதியில் வேலை செய்யும் தொழிலாளர் சகோதரர்களுக்கு பாடசாலை ஏற்பட வேண்டும், தமிழ் கற்றுக்கொள்ளுவதற்கு என்று சொன்னார்கள். அம்மாதிரி பாடசாலைகள் ஏற்படுத்துவதற்கு திட்டங்கள் போட்டிருக்கிறோம், ஏற்பாடு செய்திருக்கிறோம் என்று நான் சொல்லிக் கொள்ள விரும்புகிறேன். கனம் அங்கத்தினர் சொன்ன குறை இப்பொழுது நிவர்த்திக்கப்பட்டிருக்கிறது என்று தெரிவித்துக் கொள்ளுகிறேன். அதுமட்டும் அல்ல. இந்தத் தொழிலாளர் சகோதரர்கள் நன்கு வேலை செய்வதை நானே நேரில் பார்த்திருக்கிறேன். அவர்களுக்கு ஆஸ்பத்திரி வசதிகள் செய்து தரவேண்டும் என்று கேட்கப்பட்டது. அதுவும் கவனிக்கப்படும் என்பதைத் தெரிவித்துக் கொள்ளுகிறேன். சோலையாறு டிவிஷனில் வேலை செய்கிற நண்பர்களுக்கு வீடுகள் கட்டிக் கொடுப்பதுபற்றிச் சொன்னார்கள். அதுவும் கவனிக்கப்படும். இந்தத் தொழிலாள சகோதரர்கள் நாட்டு முன்னேற்றத்திற்காகச் சிறந்த பணி செய்து வருகிறார்கள். அதுவும் சில சமயங்களில் கஷ்டத்தைப் பாராமல் நல்ல முறையில் வேலை செய்கிறார்கள். அவர்களுக்கு எல்லா விதமான உதவிகளையும் அளிப்பதற்கு அரசாங்கம் ஏற்பாடு செய்கிறார்கள். அதிகாரிகளும் அதிக அக்கறை எடுத்துக் கொள்கிறார்கள் என்பதை இந்தச் சமயத்தில் சொல்லிக் கொள்ள ஆசைப்படுகிறேன். அவர்கள் தங்களுக்கு இருக்கிற பலவிதமான குறைகளைப்பற்றி சொல்லுகிறார்கள். எல்லாவற்றையும் பரிசீலனை செய்து எவ்வளவு தூரம் அங்கு வேலை செய்கின்ற தொழிலாள சகோதரர்களுக்கு ஒத்தாசை செய்து கொடுக்க முடியுமோ, அதைச் செய்வதற்கு அரசாங்கம் பின்வாங்காது என்பதைத் தெரிவித்துக் கொள்ளுகிறேன்.

ஆனமலை தண்ணீரைப்பற்றி சொன்னார்கள். அதை ஏற்கனவே அரசாங்கம் பரிசீலனை செய்து நல்ல ஒரு திட்டமாக அமைத்தது. பிற்பாடு நம் அரசாங்கமும் கேரள அரசாங்கமும் அத்திட்டமாக விஷயமாக ஒரு முடிவுக்கு வரவேண்டி இருப்பதால் அதை

[Sri P. Kakkan]

[13th March 1961]

முதலில் எடுத்துக்கொள்ள முடியவில்லை. ஆனமே, பம்பையாறு போன்ற திட்டங்களை ஸோனல் கவுன்சிலில் வைத்துத் தான் ஒரு முடிவு எடுக்கப்பட வேண்டும் என்பதை இந்தச் சந்தர்ப்பத்தில் சொல்லிக் கொள்ள ஆசைப்படுகிறேன்.

ஸ்ரீமான் சுப்பிரமணிய ராஜா அவர்கள் காவேரித் தண்ணீரை திருவாடானைத் தாலுகாவிற்குக் கொண்டு வரவேண்டும் என்று சொன்னார்கள். பரிசீலனை செய்து பார்த்ததில் இது ஒரு பெரிய கஷ்டமான பிரச்சனை, அவ்வளவு லகுவான பிரச்சனை அல்ல என்பதை அரசாங்கம் கவனித்திருக்கிறது. ஆகவே, அவர்கள் இப்பொழுது சொல்லுகிற பிரச்சனை உடனடியாக எடுத்துக் கொள்ளக்கூடிய பிரச்சனை அல்ல என்பதை கனம் அங்கத்தினர் அவர்களுக்கு சொல்லிக் கொள்ள ஆசைப்படுகிறேன். ஏனென்றால் ஏற்கனவே பரிசீலனை செய்து, அது கைவிடப்பட்ட முறையிலே தான் இருக்கிறது என்பதை அவர்களுக்குச் சொல்லிக்கொள்ளுகிறேன்.

அப்பர் பெரியார் திட்டத்தைப்பற்றி முன்பு நான் அவர்களுக்குப் பதில் சொல்லியிருக்கிறேன். இதையெல்லாம் ஸோனல் கவுன்சிலில் வைத்துத்தான் நல்லதோர் முடிவு எடுக்க வேண்டும். 'செண்டிரல் வாடர் பவர் கமிஷன்' இதைப் பரிசீலனை செய்து அந்த அரசாங்கத்துடனும் கலந்து பேசி நல்லதோர் முடிவை நமக்குத் தெரிவிப்பார்கள் என்று நினைக்கிறேன்.

அடுத்தபடியாக, ஸ்ரீமதி ராஜாத்தி குஞ்சிதபாதம் பேசுகிற பொழுது முதலில் அரசாங்கத்தை அதிகமாகப் பாராட்டினார்கள். அதற்கு அவர்களுக்கு நன்றி தெரிவித்துக் கொள்ளுகிறேன். அப்படிப் பாராட்டிவிட்டு, கடைசியில் திருநெல்வேலியில் திட்டமே இல்லை என்று சொல்ல ஆரம்பித்துவிட்டார்கள். திருநெல்வேலியில் ஏற்கனவே மணிமுத்தாறு திட்டத்தை முடித்திருக்கிறோம். கடனா, ராமநதி திட்டங்களெல்லாம் இருக்கின்றன. முதலில் சொன்ன பதிலைத்தான் அம்மையார் அவர்களுக்கும் தெரிவித்துக்கொள்ள விரும்புகிறேன். எந்தத் திட்டமும் கைவிடப்படுவதில்லை. எல்லாவற்றையும் பரிசீலனை செய்து பார்த்துத்தான் நல்லதோர் முடிவுக்கு வருகிறோம். அவர்கள் சிறிய நீர்ப்பாசனத் திட்டங்களைப் பற்றி பேசும்பொழுது ஏரிகளைப் பற்றி சொன்னார்கள். மாணா் எரிக்கு தண்ணீர் கொண்டு வருவதிலே அதிக வெற்றி கண்டிருக்கிறோம். பள்ளப்பாளையம் ஏரிக்குத் தண்ணீர் கொண்டு வருவதிலும், 'ஸ்பெஷல் மைனர் இர்ரிகேஷன்' திட்டத்தின்கீழ் நல்ல வெற்றி கண்டிருக்கிறோம். அந்த வட்டார மக்கள் உண்மையிலேயே அதுபற்றி மகிழ்ச்சி கொண்டிருக்கிறார்கள். அந்த வட்டாரத்திலே விவசாயிகளுடன் நெருங்கிப் பழகி, விவசாய மக்களுக்கு வேண்டிய நன்மைகளைச் செய்வதிலே கனம் அங்கத்தினர் அவர்கள் ஈடுபட்டிருப்பது பற்றி நான் பாராட்டக் கடமைப்பட்டிருக்கிறேன். மேலும் திட்டங்கள் இருந்தால், அதை கனம் அங்கத்தினர் அவர்கள் எழுத்து மூலம் கொடுத்தால், அவைகளைக் கவனிப்பதற்கு அரசாங்கம் முன்வரும்.

13th March 1961]

[Sri P. Kakkan]

ஸ்ரீமான் ரெங்கநாத முதலியார் அவர்கள் பேசும்பொழுது 'டீப் வெல்ஸை'-ப் பற்றிச் சொன்னார்கள். அதற்கு அரசாங்கம் ஏற்கனவே திட்டமிட்டிருக்கிறது. தென்னாற்காடு மாவட்டத்தில் 'போர் வெல்ஸ் ஸ்கீம்கள்' 75, ராமநாதபுரம் மாவட்டத்தில் 50, பிற மாவட்டங்களில் மொத்தம் 375 ஸ்கீம்கள் மேற்கொண்டிருக்கிறோம். இந்த 375 திட்டங்களில் வட ஆற்காடு மாவட்டத்தில் 40 'போர் வெல்சுகள்' தோண்டுவதற்குத் திட்டமிடப்பட்டிருக்கிறது. இதற்கான அரசாங்க ஆணையும் பிறப்பிக்கப்பட்டிருக்கிறது என்பதையும் சொல்லிக் கொள்ள ஆசைப்படுகிறேன். இந்தத் திட்டத்தில் மக்களுக்குப் பாதி கட்டாகவும், பாதி மான்யமாகவும் கொடுக்க வேண்டுமென்று அங்கத்தினர்கள் சொன்னார்கள். ரூ. 4,500 கட்டாகவும், ரூ. 500 மான்யமாகவும் கொடுக்கப்படும். பூராவும் மான்யமாகக் கொடுக்க வேண்டுமென்றால், அதற்குப் பணம் வேண்டும். பணம் வேண்டுமென்றால், வரி போடவேண்டும். பணம் வேண்டுமென்று வரி போட்டால், உடனே கம்யூனிஸ்டு மெம்பர்கள், 'காங்கிரஸ் கத்திரிக்காய்க்குக் கூட வரி போடுகிறது' என்று சொல்லி அதை எதிர்க்கிறார்கள். கம்யூனிஸ்டுகள் மாந்திரம்தான் அம்மாதிரி சொல்லுகிறார்கள் என்று சொல்லவில்லை. தி.மு.க.-வினரும் சொல்லுகிறார்கள். ஆகவே, நம்முடைய நிதி நிலைமைக்குத் தக்கபடிதான் எல்லாம் செய்ய வேண்டியிருக்கிறது. போர் வெல்ஸ் திட்டத்தில் எவ்வளவு தூரம் உதவ வேண்டும் என்பதற்காகத் தான் அரசாங்கம் ரூ. 500 மான்யம் கொடுப்பதற்கு முன் வந்திருக்கிறது என்பதைத் தெரிவித்துக் கொள்ளுகிறேன்.

அடுத்தபடியாக, கடல் நீரை நல்ல தண்ணீராக ஆக்குவதற்கு வேண்டிய திட்டம் ஏற்பாடு செய்ய வேண்டுமென்று கேட்டார்கள். அதற்கு ரொம்ப ஜாஸ்தி செலவு ஆகும். அது அவ்வளவு லெகுவானது அல்ல. இதர நாட்டில் அமெரிக்கா போன்ற நாடுகளில் அவர்கள் செய்கிறார்கள் என்றால் அதெல்லாம் குபேர நாடு. அந்த நிலைமைக்கு நாம் இன்னும் வரவில்லை. சுதந்திரம் கிடைத்து இப்பொழுதுதான் சில ஆண்டுகள் நிறைவேற்றியிருக்கின்றன. அதற்குள் பல திட்டங்களைப் போட்டிருக்கிறோம். இந்தத் திட்டங்களுக்கெல்லாம் முடிவடைந்த பிறகு பணம் மிச்சமானால் அப்பேர்ப்பட்ட திட்டங்களையெல்லாம் பரிசீலனை செய்வோம் என்பதை கனம் அங்கத்தினர் அவர்களுக்குத் தெரிவித்துக் கொள்ளுகிறேன். ஸ்ரீமான் அன்பழகன் அவர்கள் பேசும்பொழுது சீப் எஞ்சினியரிடமிருந்து எக்ஸிசுடிவ் எஞ்சினியர்களுக்கு அறிக்கை அனுப்பப்பட்டிருக்கிறது என்று அந்த அறிக்கையைப் படித்துச் சொன்னார்கள். எதற்காக அந்த அறிக்கை விடப்பட்டது என்று கேட்டார். தண்ணீர் இருக்கிறதா என்பதைப் பார்த்துத் தான் ஏரியாவை நிர்ணயிக்க வேண்டும். ஏரியாவை அதிகமாகப் போட்டுவிட்டு அப்புறம் தண்ணீர் கொடுக்கவில்லை என்று சொன்னால், பின்னர் மக்கள் குறை கூறுவார்கள். ஆகவே முன் எச்சரிக்கையாக, முன் கூட்டியே ஏரியாவை அதிகமாகப் போட்டு விட்டு பின்னர்,

[Sri P. Kakkan]

[13th March 1961]

எவ்வளவு ஏக்கருக்குப் பாய வழியில்லை என்பதை எடுத்துக் தண்ணீர் இல்லை என்று சொல்லக் கூடாது என்ற காரணத்திற்கு காகத்தான் அதிகாரிகள் செய்திருக்கிறார்களே தவிர, இதைக் குறையாக அங்கத்தினர்கள் எடுத்துக் கொள்ளக்கூடாது.

SRI K. ANBAZHAGAN : கட்டப்பட்டிருக்கிற அணைக்கட்டுத் திட்டங்களிலிருந்து ஆயக்கட்டின் முழு அளவுக்குத் தண்ணீர் பாயவில்லை என்ற கருத்தைத் தெரிவித்தேன். இனிமேலாவது ஆயக்கட்டை பகுதி பகுதியாகப் பிரித்து இன்னென்ன பகுதிக்கு இன்னென்ன நேரத்தில் தண்ணீர் விடவேண்டும் என்று வரையறுக்க வேண்டும் என்பதைத் தெரிவித்தேன். இப்பொழுது எவ்வளவு ஏக்கருக்குத் தண்ணீர் பாய வசதி இருக்கிறது, எவ்வளவு ஏக்கருக்கு பாய வழியில்லை என்பதை எடுத்துக் காட்டினேன். அதற்குப் பதிலளித்தால் ஏற்றுக் கொள்வேன்.

THE HON. SRI P. KAKKAN : நான் திட்டங்களைப் போடுகிறேன். திட்டம் நிறைவேற்றப்பட்ட பிறகு தண்ணீர் கொடுக்கும் முறையை கனம் அங்கத்தினர் தெரிந்து கொள்ளவேண்டும். கொஞ்ச நிலங்களுக்குத் தண்ணீர் கொடுத்தால் கூட பரவாய் இல்லை. அதிகமான நிலங்களை எடுத்துவிட்டு பிற்பாடு பூராவுக்கும் கொடுக்க முடியவில்லை என்றால் மக்கள் குறை கூறுவார்கள். ஆகையால் எவ்வளவு ஏக்கருக்குத் தண்ணீர் கொடுக்க முடியும் என்பதைப் பார்த்துத்தான் அதிகாரிகள் செய்கிறார்கள். திட்டத்தைக் குறைக்க வேண்டுமென்ற நோக்கத்துடன் செய்யவில்லை என்பதை கனம் அங்கத்தினருக்குத் தெரிவித்துக் கொள்கிறேன். ஆகவே அவர்கள் முன்பு சொன்னதற்கும் பதில் சொல்லிவிட்டேன் என்று நினைக்கிறேன்.

நந்தன் கால்வாயைப் பற்றிச் சொன்னார்கள். நந்தன் கால்வாய்த் திட்டத்தைக் கொண்டுவரவில்லை என்று சில அங்கத்தினர்கள் சொன்னார்கள். ஸ்ரீமான் அன்பழகன் நந்தனைப் பற்றி பெருமையாகப் பேசுவதாகச் சொல்லுகிறார்கள். அவர் பெருமையாகப் பேசுகிறாரோ இல்லையோ நான் பெருமையாகப் பேசுகிறேன். அவர் கட்சியைச் சேர்ந்தவர்கள். நான் அந்த சாதியைச் சேர்ந்தவன். இந்த ஜாதியைச் சேர்ந்தவன் என்று என்னைப் பற்றி இழிவாகப் பேசியிருக்கிறார்கள். ஒன்றே குலம், ஒருவனே தேவன். இந்த ஜாதி, அந்த ஜாதி என்ற பாசுபாடே இருக்கக்கூடாது. நந்தனைப் பற்றிப் பெருமையாகப் பேசுகிறேன் என்று சொல்லுகிறவர்கள் தான் கக்கன் இந்த ஜாதியிலே பிறந்தவர், இழிவான ஜாதியிலே பிறந்தவர் என்று சொல்லுகிறார்கள். திரு. அண்ணாதுரை அவர்கள் கக்கன் மந்திரியாக இருக்கும் பொழுது நான் ஏன் மந்திரியாக வரக்கூடாது என்று பேசியிருக்கிறார்கள்.

SRI K. ANBAZHAGAN : அமைச்சர் அவர்கள் இந்த வாதத்தை தவறாக எடுத்துக்கொண்டு விட்டார்கள் என்பதை வருத்தத்துடன் தெரிவித்துக்கொள்கிறேன். இது ஜாதியைக் குறிக்கிற வாதம் அல்ல. கக்கன் அவர்கள் படித்த படிப்புக்கு அவர்கள் மந்திரியாக இருக்கும்பொழுது நான் ஏன் இருக்கக் கூடாது என்று சொன்னார்கள். அதற்கு வேண்டுமானால் பதில் அளிக்கட்டும்.

13th March 1961]

THE HON. SRI P. KAKKAN : கனம் அண்ணாதுரை அவர்கள் எம்.ஏ. படித்து இருக்கலாம். நான் எம்.ஏ. படிக்காத ஆள்தான். இந்தச் சர்க்காரைப் பொறுத்த வரையில் தமிழிலேயே எல்லா நிர்வாகமும் நடத்த வேண்டுமென்று சொல்லுகிறோம். தமிழுக்கு முதலிடம் கொடுக்க வேண்டுமென்று சொல்லுகிறோம். இப்படிப் பேசும்பொழுது தமிழை இழிவு படுத்துகிறார்களா அல்லது என்னுடைய ஜாதியை இழிவு படுத்துகிறார்களா என்பதைத் தெரிந்து கொள்ளவேண்டும். கக்கன் மந்திரியாக இருக்கும் பொழுது நான் ஏன் மந்திரியாக இருக்கக்கூடாது என்று சொன்னால், கக்கனுடைய ஜாதி இழிவான ஜாதி அல்ல, மற்ற ஜாதிகளை விட உயர்ந்த ஜாதி என்பதைத் தெரிவித்துக் கொள்கிறேன். (ஆளும் கட்சியிலிருந்து ஆரவாரம்).

நந்தன் கால்வாய்த் திட்டத்தை அரசாங்கம் பரிசீலனை செய்து வந்தது. பல வருஷங்கள் ஆகிவிட்டன. அதிகப்படியாகச் செலவு செய்தாலும் அதிகமான அளவுக்கு நன்மை இல்லை என்ற காரணத்தினால் எடுத்துக் கொள்ளவில்லை. கனம் அங்கத்தினர் கோவிந்தசாமியும் சொல்லியிருக்கிறார்கள். இருந்தாலும் அங்கேயுள்ள ஏரிக்குத் தண்ணீர் வருவதற்கு என்ன உதவி செய்யவேண்டுமோ, அதற்குத் தக்க ஏற்பாடுகள் செய்யப்படுமென்று கனம் அங்கத்தினருக்குத் தெரிவித்துக் கொள்கிறேன்.

காவேரி-கங்கை இணைப்பைப் பற்றி கனம் அங்கத்தினர் சசிவர்ணத் தேவர் குறிப்பிட்டார். மதிப்பிற்குரிய ஸி. பி. ராமஸ்வாமி அய்யர் அவர்கள் அரசாங்கத்தின் எக்ஸிக்யூட்டிவ் கவுன்சிலிலே இருந்த காலத்தில் இதைப் பற்றிக் குறிப்பிட்டிருக்கிறார்கள். இதைப் பற்றி மத்திய அரசாங்கத்திற்கு எழுதிக் கேட்டதில், இந்த மாதிரி ஒரு திட்டமும் மத்திய அரசாங்கத்தின் திட்டத்தில் இல்லை என்று தெரிவித்திருக்கிறார்கள். மத்திய சர்க்கார் எடுத்துக் கொள்ள வேண்டிய திட்டம் இது. நாம் எடுத்துக் கொள்ளக் கூடிய வேலை அல்ல, இந்தத் திட்டத்தை எடுத்துக்கொண்டால் இதர மாகாணங்களும் ஒத்துழைக்க வேண்டும்.

SRI N. K. PALANISAMI : 1940-ல் சீப் எஞ்சினியர் நார்ட்டன் இந்த மாதிரி எல்லா நதிகளையும் லிங்க் செய்வதற்கு ஒரு திட்டம் கொடுத்தார்கள். அதைப்பற்றி விசாரனை செய்வதாக மந்திரி சொன்னார்களே. என்ன முடிவு எடுக்கப்பட்டது?

THE HON. SRI P. KAKKAN : கனம் அங்கத்தினர் கேள்வி நேரத்தை ஞாபகப்படுத்துகிறார். கங்கை-காவேரி இணைப்புத் திட்டம் ஒரு சுலபமான திட்டம் அல்ல. அந்தப் பக்கம் ஒரு ஓடையை வெட்டி இந்தப் பக்கம் இணைப்பதுபோல் அங்கத்தினர் பேசுகிறார்கள். அது ஒரு பெரிய திட்டம். எல்லா மாகாண அரசாங்கங்களும் ஒத்துழைக்க வேண்டும். மத்திய அரசாங்கம் தான் இதைப் பரிசீலனை செய்ய வேண்டும். ஆகவே, முடியும் முடியாது என்று சொல்லுவதற்கு இல்லை. எப்படி நெய்வேலித் திட்டத்தை மத்திய சர்க்கார் நடத்துகிறார்களோ, அந்த மாதிரி

[Sri P. Kakkan]

[13th March 1961]

பெரிய நதிகளை எல்லாம் மத்திய அரசாங்கம் எடுத்துக் கொண்டால் நல்லது என்று சொன்னார்கள். மின்சார இலாகா அமைச்சர் அவர்களும் ஏற்கனவே இந்த அபிப்பிராயத்தைத் தெரிவித்திருக்கிறார்கள். மத்திய அரசாங்கமே இதை எல்லாம் எடுத்து நடத்தினால், இந்த மாதிரித் தண்ணீர் பிரச்சனை இருக்காது என்று சொல்லி இருக்கிறார்கள். அவ்வாறு வந்தால் உண்மையிலேயே நான் மகிழ்ச்சி அடைவேன் என்று தெரிவித்துக் கொள்கிறேன்.

அங்கத்தினர் கே. ஜி. பழனிசாமி அவர்கள் பேசும்பொழுது காங்கேயம் ஏரியாவுக்கு 5,000 ஏக்கருக்குத்தான் கொடுத்திருக்கிறார்கள், இன்னும் அதிகமாகக் கொடுக்க வேண்டுமென்று சொன்னார்கள். எல்லாப் பகுதிகளுக்கும் அதிகமாகக் கொடுக்க வேண்டுமென்றுதான் கேட்கிறார்கள். பொள்ளாச்சியிலுள்ளவர்கள் காங்கேயத்திற்கு அதிகமாகக் கொடுத்துவிட்டார்கள் என்று சொல்லுகிறார்கள். காங்கேயத்தில் இருப்பவர்கள் தாராபுரத்திற்கு அதிகமாகக் கொடுத்து விட்டார்கள் என்று சொல்லுகிறார்கள். அந்தப் பகுதிக்கு எவ்வளவு என்று இன்னும் அரசாங்கம் இறுதியாக முடிவு எடுக்கவில்லை. எவ்வளவு கொடுத்து உதவ முடியுமோ, அதைப் பரிசீலனை செய்து ஏற்பாடு செய்யப்படுமென்பதை அங்கத்தினருக்குத் தெரிவித்துக் கொள்கிறேன்.

மற்றும் பல அங்கத்தினர்கள் அவரவர்களுடைய குறைகளைப் பற்றிச் சொல்லியிருக்கிறார்கள். முக்கியமான குறைகள் பரிசீலிக்கப்பட்டு, நல்லதோர் முடிவு பின்னர் தெரிவிக்கப்படுமென்று கூறிக் கொள்கிறேன்.

இந்த மானியக் கோரிக்கையில் பல அங்கத்தினர்கள் பேசியிருந்தாலும், கனம் சின்னதுரை அவர்கள் பேசும்போது, ஒன்றுமே செய்யவில்லை என்று சொன்னார்கள். அதை மற்றவர்கள் சொன்னாலும் பரவாயில்லை. ஆனால் அவர்கள் சொன்னதைப் பார்க்க மிக்க வருந்துகிறேன். அவர்கள் பல்லடம் பகுதியிலிருந்து வருகிறவர்கள், அவர்கள் இந்த வேலைகளைத் தெரிந்து கொள்ளவில்லை என்றுதான் நினைக்கிறேன். அந்தப் பகுதியிலும், சூனார் பகுதியிலும், கண்மாய்கள் செப்பனிடப்பட்டு, நல்ல முறையில் இருப்பதை அவர்கள் கவனிக்கவில்லை என்று தோன்றுகிறது. அதே மாதிரி அங்கத்தினர்கள் பல திட்டங்களை விட்டுவிட்டோம் என்று கூறுகிறார்கள். அது சரியல்ல. திட்டங்கள் வெற்றிகரமாக நடக்க வேண்டும் என்று எச்சரிக்கையாக இருக்கிறோம், அக்கறையோடு செய்கிறோம். இந்த பப்ளிக் ஒர்க்ஸ் இலாகா நல்ல முறையிலே பணியாற்றி வருகிறது. அதிகாரிகள் அவரவர்கள் சக்திக்கு உகந்த அளவில் பணியாற்றி வருகிறார்கள். அதை எதிர்க் கட்சித் தலைவர் பாராட்டியிருப்பதைப் பார்த்து மகிழ்ச்சியடைகிறேன். நீர்ப்பாசனத் துறையில் பிரதம எஞ்ஜினியர், பரம்பிக் குள எஞ்ஜினியர், பப்ளிக் ஒர்க்ஸ் செக்ரடரி இவர்களெல்லாம் அல்லும் பகலும் வேலை செய்வதற்குப் பாராட்டுதலைத் தெரிவித்துக் கொண்டு, முடிக்கிறேன்.

13th March 1961]

SRI K. ANBAZHAGAN : தலைவர் அவர்களே, அமைச்சரவர்கள் திட்டங்களைப் பற்றிக் குறை கூறியதற்கு வருத்தம் தெரிவித்தார்கள். மூன்றாவது திட்டத்தில் நிறைவேற்றப்படவேண்டிய திட்டங்கள் பற்றி மத்திய சர்க்கார் திட்டக் குழு விவாதத்தின் குறிப்பைப் படித்துக் காட்ட விரும்புகிறேன். 'Modernising the existing channels of the Thanjavur district—There is not likely to be much benefit from this scheme. Besides, we have yet to commence investigation.' என்று இருக்கிறது. ஆகவே இதைக் கைவிடலாம். கனிங்கராயன் (Kalingaroyan High level Channel) மறுதையார் (Marudayar Scheme) என்ற குறிப்பு இருக்கிறது. This is also does not seem to be hopeful. பாலார் (Palar) Porandalar scheme—This is also not very hopeful. ஆகவே இது மூன்றாவது திட்டத்தில் சேர்க்கப்படவில்லை. ஆகவே, இவற்றிற்கு இந்த 27 கோடி ரூபாய் தவிர அமைச்சரவர்கள் எந்த வகையில் பணம் காணப்போகிறார் என்று அறிய விரும்புகிறேன்.

THE HON. SRI P. KAKKAN : கனம் அங்கத்தினர் சொன்ன படி இந்த மாநிலத்திற்கு திட்ட கமிஷன் ஒதுக்கியிருப்பது 27 கோடி ரூபாய்; அதில் 21 கோடி பரம்பிக் குளத்திற்குப் பேய் விடும். மீதியிருக்கும் பணத்தைக் கொண்டுதான் மற்ற திட்டங்களை எடுக்க வேண்டும். ஆனாலும் இந்த அரசாங்கம் செய்ய வேண்டிய திட்டங்கள் பற்றி இன்னும் இறுதியான முடிவு எடுத்து விடவில்லை. சில எடுக்க முடியும் என்று தெரிவிக்கிறேன்.

SRI P. M. MUNUSAMI GOUNDER : ஹோசூரில் சமனப் பள்ளி ரிசர்வாயர் திட்டம், கிருஷ்ணகிரி ரிசர்வாயர் திட்டத்திற்கும் முன்னால் இருந்த திட்டம். அந்த திட்டத்தை சீப் எஞ்ஜினியர் பூட் வெங்கடாசாரியும், ஆனந்தராவும் சிறிதளவு செய்யலாம் என்றிருக்கிறார்கள். இந்த மானியத்தில் நான் பேசாததால், இதை இப்பொழுது குறிப்பிடுகிறேன். அதைப் பற்றி அமைச்சர் அவர்கள் சொல்லுவார்களா?

THE HON. SRI P. KAKKAN : அங்கத்தினர் சொன்னதைப் பரிசீலனை செய்து பார்க்கலாம்.

DEPUTY SPEAKER : As the hon. Member, Sri T. L. Sasi-varna Thevar who moved the cut motion to Demand VII—Irrigation is not in his seat, the cut motion moved by the hon. Member is deemed to have been withdrawn.

The question is—

"That the Government be granted a sum not exceeding Rs. 1,82,81,200 under Demand VII—Irrigation."

The Demand was put and carried and the Grant was made.

DEPUTY SPEAKER : Is the hon. Member Sri Kothandaraman, pressing his cut motion?

SRI V. K. KOTHANDARAMAN : Yes, Sir, I am pressing it.

[13th March 1961]

DEPUTY SPEAKER : The question is—

“ That the allotment of Rs. 7,87,76,400 under Demand XXXVIII—Capital Outlay on Irrigation be reduced by Rs. 100.”

The Cut Motion was put and lost.

DEPUTY SPEAKER : The question is—

“ That the Government be granted a sum not exceeding Rs. 7,87,76,400 under Demand XXXVIII—Capital Outlay on Irrigation.”

The Demand was put and carried and the Grant was made.

DEPUTY SPEAKER : The House will now adjourn and meet again at 8-30 a.m. tomorrow.

The House then adjourned.

III.— PAPERS LAID ON THE TABLE OF THE HOUSE.

A. Statutory Rules and Orders.

Nil.

B.—Reports Notifications and other papers.

* 89. *Eleventh Report (Second Assembly) of the Committee on—Subordinate Legislation.*

வாய்மையே வெல்லும்
TRUTH ALONE TRIUMPHS